

په روغتون کې

ډاکټر سورج د ناروغ د التراسوند (ټلويزیوني معاینې) رپوټ پر مېز وويشت. د مخ تور رنگ يې له غوسې شین شو. په غټو سترگو کې يې چې تور يې تر سپینو کوچني ښکارېدل، سرې ليکې وځغېدې. د تور بخونو شونډو په کونجونو کې يې سپين ځگونه ښکاره شول. په هندي ژبه لگيا و، خبرې يې بادولې.

لینا د هغه خبرې ډاکټر حمید ته ترجمه کړې: دی وایي ناروغ بيخي درد نه لري او تا ورته په تريخي کې ډبرې تشخیص کړې.

ډاکټر حمید سورج تر لاس ونيو، ناروغ ته يې وويل: راځه له دویم پورته لاندې تکاوي ته ورکوز شول. په لاره کې چا خبرې نه کولې، د ډاکټر سورج د سټمي آواز اورېدل کېده. د تکاوي د دهليز بر سر ته ورسېدل، د التراسوند کوټې ته ورننوتل. ډاکټر حمید ناروغ ته وويل: وروره! ته يو ځل بيا خمله چې زه تیرې وروښییم.

ماشين يې چالان کړ. د ټلويزیوني معاینې پروب يې د ناروغ پرنس کېښود، ويې ويل: نس دې وپرسوه.

د ماشين پر سکرین يې تصوير ودراره. په تصوير کې د هگۍ په اندازه د څاڅکي په څېر توره کڅوړه ښکارېده. د کڅوړې سپين د پوالونه د پوکۍ په شان نري وو. په منځ کې يې درې دانې سپينې هلال شکله نیم ډبرې پرتې وې، دغو شکلونو سرې ته د اوو شپو سپوږمۍ وريادوله. د هرې نیم ډبرې شا ته تک تور سيوری غځېدلی و.

حمید په گوته باندې سورج ته سپين هلالونه وروښييل، په انگریزي يې ورته وويل: وگوره، دا يوه، دا يې بله، دا يې بله ودي ليدل؟

ډاکټر سورج تصوير ته سترگې ښځې کړې وې، ناروغ ته يې وويل: ته د باندې ووځه.

هغه چې ووت، د ډاکټر خوله جينگه شوه، حميد ته يې کړه: هو، هو، بيخي سمه ده، ډېرې شته؛ خو وو...

زنه يې وگړوله.

حميد ورته وچې سترگې نيولې وې.

سورج وويل: امم، نو درد ولې نه لري؟

حميد ورته کړه: ډاکټر صاحب! ته خو پوهېږې چې څو پورې تريخی گزک نه وي کړی يا دا چې ډېرې د صفرا لاره نه وي بنده کړې، مريض ته درد نه پيدا کېږي.

هغه په تصوير کې د تريخي پر دېواله گوته کېښوده، ويې ويل: هه دا وگوره. د تريخي دېوالونه بيخي نارمل دي، وينې! بيخي نري دي. گزک نه لري. که گزک وکړي؛ نو بيا خو پر سېږې کنه.

ډاکټر سورج هغه پر اوږه وټپاوه، په موسکا يې وويل: ډېر ښه، ما ويل وگورم چې همکاران مې څنگه دي؟

دا يې وويل او له خپلې ترجماني سره ووت.

حميد له ځانه سره وېونگېد: احمقه! پخپله په هېڅ نه پوهېږې، بيا په ما باندې بېرېږې.

لينا چې له کوټې څخه وتله او ورې په ځان پسې پورې کاوه، شا ته يې وکتل. حميد ته يې په گلابي شونډو کې وموسل، پر ټپک باندې يې د ښي لاس نرۍ گوته تاوه را تاوه کړه، مانا دا چې سورج ليونی دی، گوزاره ورسره وکړه.

حميد له کوټې ووت، مخامخ د اکسري کوټې ته ورننوت. جميل ته يې حال ووايه.

جميل وويل: دا اراموني چې هريو راشي، اول په موږ باندې خپل سياست کوي. زما په فکر دوی موږ مالوموي چې په څه پوهېږو که نه پوهېږو؟

حميد لويه ساه واخيسته: نه داسې نه ده. خدايزده چې دوی هلته نرسان دي که څه بلا دي؛ خو دلته د ډاکترانو په نامه راځي. ته دغه بده بلا وگوره، ما ته خو بيخي بېسواده ښکاري.

د مېز پر سر پراته کاغذونه يې سم کړل، بيا يې وويل: گوره! د اتم صنف يو استاد مې رايا د شو. موږ ورته ((چنگېز)) وايه. زه کپتان وم. استاد چې صنف ته راننوت، ما ولاړ سئ وويل. ټول شاگردان ودرېدل. استاد د چوکيو په منځ کې د صنف تر اخره پورې لاړ. ټول ټولگيوال لکه عسکر درېدلي وو. د استاد د گامونو اواز مې اورېده چې وار په وار سره لرې کېده، بيا کرار کرار رانژدې شو. ما ته چې راورسېد، مخامخ راته ودرېد، د روسي کلونيا تېز بوی ځنې لټېده. ما يې نکتايي ته سترگې ښځې کړې وې چې بې پوښتنې يې داسې کلکه خپېره راکړه چې سترگې مې ورسره وېرېښېدې. ويې ويل: سړی همداسې ((ولاړ سئ)) وايي؟

خبره يې په دومره زوره وکړه لکه پنځوس متره لرې چې ولاړ وي. بيا يې خپله کتابچه راکړه چې: هه، دا درواخله، شاگردانو ته نوټ ووايه. دی د صنف اخر سر ته لاړ، په چوکۍ باندې کرار کېناست. نور نو هره ورځ يې دغه کار و، ما به نوټ ورکاوه، دی به د صنف په اخر کې ناست و. د هغه په ساعت کې به هېچا شيطاني نه شوه کولای. ډېر بدقاره و. تا به ويل چې دی به شاته ناست وي؛ خو يو وخت به دې ليدل چې سر ته دې ولاړ دی. هره ورځ به يې نوټ په ما باندې لوسته. موږ بيا وروسته خبر شو چې غريب په هېڅ نه پوهېږي. نوټ يې له نورو استادانو اخيستی و. موږ يې په اوله ورځ ځکه ووېرلو چې بيا ور نه

پوښتنه ونه کو. زه چې دا هندوان گورم، دوی هم خپله ناپوهي په لاندو کې پټوي.

بله ورځ مازدیګر سورج جمیل وروغوښت. د مریض په مخ کې یې په ملنډو ورته وویل: خو ورځې کېږي چې اکسري دې زده کړې؟
جمیل وویل: دا مې لسم کال دی. ولې، خبره څه ده؟
سورج د اکسري یو عکس مخې ته ورواچاوه چې دا وگوره.
جمیل عکس پورته کړ، د کړکۍ رڼا ته یې ونيو. یوه شېبه یې په ځیر ورته وکتل، بیا یې سورج ته وویل: سمه اکسري ده. څه ورباندې شوي؟

سورج وخنډل، د التراسوند رپوټ یې ورته ونيو: دا وگوره! دلته ډبره شته؛ خو ستا په عکس کې نشته.
د جمیل پر تندي گونځې راغلې، عکس یې بیا له نظره تېر کړ، د التراسوند رپوټ یې ولوست، بیا یې وویل: تا د رادیولو سنت نوم لا اورېدلی؟

د سورج شونډې سره ورغلې، مېز یې په سوک وډباوه، اوچت پاڅېد، د جمیل خوا ته روان شو.

جمیل موټي کړي لاسونه پورته کړل، لکه بوکسر چې په رینگ کې د حریف مخې ته ودرېږي، لاسونه یې مخ ته نژدې ونيول، دفاع ته یې ځان تیار کړ؛ خو سورج یې له څنګه ښوی تېر شو، وریې خلاص کړ، له کوټې څخه ووت.

جمیل لینا ته وویل: ته څنګه له دغه لیوني سره ترجماني کوي؟

— څه وکو، مجبوري ده نو.

— ډېر احمق سړی دی.

لکه چې بيا رييس ته لاړ، بيا به شکايت وکړي. رښتيا په عکس کې خو به کوم عيب نه وي؟ هسې وایم چې رييس درته په قار نه شي.

نه بابا. ځينې تيرې داسې وي چې شعاع ورنه تېرېږي، هغه بيا په عکس کې نه ښکارېږي. په طب کې ورته راډيولوسنت وايي. ور خلاص شو. کارگرو، ويې ويل: رييس صاحب غوښتی يې.

جمیل په مرمینو زینو پنځم پوړ ته وخوت. سورج د رييس په دفتر کې پر کوچ باندې ناست و. مخې ته يې پر مېز باندې چيني پياله ايښې وه، د پيالي په منځ کې د چايو پوړۍ کورۍ وه خولا د اوبو رنگ نه و اوښتی. د پيالي تر څنگ په څلورگوټۍ رکابي کې د قند دوه دانې خښتې پرتې وې. رييس بې له دې چې د جمیل سلام ته علیک ووايي، وويل: وه هلکه! دا څه حال دی؟ ټکنیشن سړی وگوره او دومره غټې خبرې هغه هم بيا هندي ډاکټر سره. ته پوهېږې چې ده څومره تعليم کړی؟ پروفیسر دی پروفیسر.

جمیل وويل: رييس صاحب! زه نو کله له کوڅې راغلی يم، ما هم سبق ويلي.

نو دی ولې شکايت کوي؟

څه ووايم، رييس صاحب! ته خو مسلکي نه يې. نورو ډاکټرانو نه پوښتنه وکړه، که زه ملامت وم، همدغه سات مې منفک کړه.

رييس د زنگ پر تنۍ باندې گوته ټينگه کړه. د سترگو په رپ کې نرۍ دنگې ښايستو کې نجلۍ ور پرانيست، لکه عسکر هسکه غاړه خو موسکا پر شونډو غلې ودرېده او د رييس په سترگو کې يې سترگې ښخې کړې. رييس ورته وويل: ټول ډاکټران راوغواړه.

نجلۍ چې وتله، رييس ورباندې غږ وکړ: واوړه!

هغې مخ راوگرځاوه. رييس وويل: لينا ته ووايه چې د مريض کاغذونه دې راوړي.

نور ډاکټران چې راوړسېدل، رييس سورج او جمیل ته وويل: تاسې د باندې ووځئ.

جمیل د پنځم پوړ د دهلبې له کړکۍ څخه د کابل دوړنې هوا ته کتل، دوړه لکه لږه پر کورونو او بازار خوره وه. لاندې په پارکينگ کې ولاړ موټرونه ټول په دوړو او خټو سپېره وو. د چوک د پورې غاړې سرکونه وچ وو، خود روغتون مخې ته د سرک کندی لا د تېرې ورځې د باران په اوبو ډکې وې. يو کورولا موټر له يوې کندی تېرېده، موټر د دروازو تر نيمايي پورې په اوبو کې ډوب شو او هماغلته بند پاتې شو. بل موټر يې له څنگه تېرېده، يوه خوا يې ټيټه شوه بله خوا جگه، د سرک د غاړې لښتي ته ولوېد. د لښتي او سرک توپير نه کېده، دواړه يو شان ښکارېدل، هر چېرته يو زنگون اوبه ولاړې وې.

د رياست ور خلاص شو، ډاکټران يو يو له دفتره راووتل، ځينو يې خپل څنگ ته روان سړي سره په تـتـ آواز خبرې کولې او څنگلوري ورته سر ښور او ده. ډاکټر حميد جمیل ته ور نژدې شو، په کراره يې ورته وويل: غم مه کوه، ټولو ستا خبره سمه وگڼله.

د رياست د وره له څنگه سکرټرې په جمیل باندې غږ وکړ: راځئ د ننه. سورج مخکې شو، جمیل ورپسې.

رييس، جمیل ته مخ وړاوه: ډاکټر سورج نه معذرت وغواړه.

جمیل وويل: ولې؟

— بس نوزه درته وايم.

— رييس صاحب! ملامت دی دی، زه ولې...

رييس وغرېد: ووځه کم عقله.

جمیل په ځړېدلو شونډو کښته شو. مخامخ ډاکټر حميد ته ورغی، ويي وويل: عجب سړی دی. غلطی د چا ده، معذرت په چا باندې غواړي.

حميد وپوښت: څنگه؟

جمیل وویل: هغه بل بنییم، راته لگیا دی چې سورج نه به معذرت غواړي.

حميد وویل: پروا نه کوي، ربيس خو نو تاته مالوم دی. بېسواده شی دی. اوس چې خدای پیسې ورکړې؛ نو ورکړې بې دي. — پوهېږې چې ما ته څه وايي؟ وايي سورج پروفیسر دی. دواړو په زوره وخنډل.

حميد وویل: داسې بېسواده پروفیسران خو په روپۍ باندې سل پیدا کېږي.

— غني گي خو په میاشت کې څلور زره ډالره ورکوي.

— هغه خو خپل بېزنس ورباندې کوي.

— ښه شو چې رایاد دې کړ، د بېزنس کیسه یې درته وکم، ها بله ورځ سورج یوې حاملې ښځې ته اکسري لیکلې وه.

— دا څه وايي؟

— کسم دی.

— وایم شپه دې ودرېږه سورج ګله.

— یو ځل نه، څو ځله یې داسې کړي، اول خوده ته ورغلم چې ولې داسې کوي؟ ویې ویل، «ستا یې په کې کار نشته، څه چې ما لیکلې، هماغه به کوي»

— ښه، بیا تا څه وکو؟ اکسري دې واخیسته؟

— مجبوروم؛ نو څه به مې کړي وو؟

حميد ورته ښځه وکتل: ګوره ملګریه! زه و ته خو باید غاړې بندې نه کړو.

— ما غاړه خلاصه کړې، ښځې ته مې لاس واړې وويل چې وه خورې دا اکسري خو دې ماشوم ته تاوان لري. ويل يې «پروا نه کوي چې زه خپله ښه شم، ماشوم ته خير دی.»

— ياره څه کم عقله خلک مودي.

— زياتي ورغلم غني گي ته مې وويل چې ډاکټر سورج داسې کارونه کوي. پوهېږې چې څه يې راته وويل؟ وايي «د ما يې پيسې پکار دي، زه بېزنس کوم بېزنس.»

حميد پر شونډه وگوته کېښوده، ويې ويل: ايششششش، لږ ورو غږېږه چې څوک يې وانه ووري، جاسوسان يې ډېر دي.

شک

ميوند جميل ته کتل چې ناست له ده سره؛ خو چورت يې بل ځای و. د جميل سترگې د شيرينخ په تالي کې ښځې وې. بې خوده يې کاشو غه په کې لږله.

ميوند د هغه د سترگو مخې ته لاس وښور او ه.

جميل سترگې پورته کړې، ميوند ته يې وکتل.

هغه ورته و موسېد: څنگه چل دی؟ لکه چې له سره مين شوی يې؟

جميل په خدا وويل: نه بابا، زموږ د عاشقۍ وختونه تېر دي.

— نو بيا؟

— هسې، پرون مې بيا له رييس سره لانه و شوه.

— ولې؟

— د هغه هندي ډاکټر په سر.

— خبره څه وه؟

– ياره، بېخي ورسره په عذاب يو. بېخي بېسواده شی دی. ولله که په شی لا خبر وي. گناه يې خپله وي؛ خوريس ته بيا زموره شيطاني کوي. زه خود ده په ډاکټري کې لا شک لرم.

– ياره چې خپه نه شي، يو ډمان سره نه جوړېږي، بل ډاکټران؟

– داسې نه ده، گوره ما تر اوسه د بل ډاکټر بد درته وييلي دي؟

ميوند وويل: چې رښتيا شي، نه.

جميل ورته کړه: خلاص نو، پوره خو يو خداى دى، بنده به خامخا نيمگړى وي، خود دى داسې سړى دى چې وایم بېخي د طب په لاره نه دى تللى.

ميوند د شيرخ په پياله کې کاشوغه ووهله، ټنگ ټنگ يې شو، شونده يې وځېښله بيا يې وويل: گوره انډيواله! ته داسې وکه چې يو خو ورځې د سورج سره روابط بېرته ښه که. زه په بل حساب ورباندې شکي شوم.

– څنگه؟

– چې اېجنټ به وي.

– ياره ستا خود شيطان مسلک دى، هسې په هر چا باندې شک کوي.

– گوره چې کيسه درته وکم. ما چې په شوروي کې د استخباراتو

درسونه ويل، يوه ورځ په صنف کې د اېجنټوري استاد راته د سروبي

د بند کيسه وکړه. موږ پوښتنه وکړه: استاده تاد سروبي بند څه

لیدلى؟

هغه وويل: زه هلته انجنيير وم.

موږ پوښتنه وکړه: دانو څنگه؟ ته خو انجنيير نه يې، ته خود

استخباراتو استاد يې.

استاد وويل: دا استخباراتي تکتیک دى. موږ نورو ملکونو ته د

انجنيير، ډاکټر، معلم او نورو په نومونو خپل اېجنټان ورلېږو. که

ضرورت وي، رسمي ډيپلومونه ورته جوړوو، د هماغه مسلک کارت، جواز، هر څه ورته برابر وو.

نوزه چې ستا خبرو ته گورم، گومان کوم چې دغه سړی به هم جاسوس وي. که نه هندي ډاکتران خو تکړه وي. دا نو څنگه کېدای شي چې سورج دې ډاکترو وي؛ خو په طب دې نه وي خبر؟

په شیرېخ فروشی کې هندي سندرې په لوړ اواز چالانه شوه. جمیل د دوکان شاگرد ته په گوته د راتلو اشاره وکړه. هغه د جمیل خولې ته غوږ ورنژدې کړ. جمیل چیغې ته په ورته غږ ورته وویل: لږ یې ټیټ که، بل کس ته نه لری؟

شاگرد د دخليچي مېز ته لاړ، بله سندرې شروع شوه؛ خو دا هم قدیمې هندي سندرې وه.

جمیل تر شونډو لاندې وغږېد: شپه دې ودرېږه له دې هندي سندرو سره. د شیرېخ دوه درې اخري کاشوغې یې هم تر ستوني تېر کړل. میوند ته یې په سترگو کې اشاره وکړه. دواړو حرکت وکړ. د دوکان له وره سره قره قولي پر سر بربټور سړی د کم سوري لوړ مېز شاته ناست و. مخې ته یې د حساب ماشین پروت و. جمیل جیب ته لاس کړ؛ خو میوند یې لاس ټینګ کړ، ویې ویل: کسم دی، ولله که یې ورکړې. جمیل وویل: زوروره! دا څه کوي، هر وارې ته پیسې پرې کوي، یو وار خو ما ورته پرېږده.

میوند و موصل: په دې خبرو پسې مه گرځه. له دوکانه ووتل، له پل باغ عمومي څخه د شاه دوشمشېره زیارت خوا ته روان شول. مازدیګر نژدې و؛ خو لا هم لارویانو هڅه کوله د دېواله سیوري ته پناه یوسي، یوه نیمه نجلۍ په سر باندې چتري نیولې وه. میوند غلی روان و، ځمکې ته یې کتل خو ژر یې سر پورته کړ، د

ورمېر څټ يې وسولاوه، جميل ته يې مخ واړاوه: راځه چې سيوري ته شو، نن خو بيخي بده گرمي ده.

جميل د کابل سين ته وکتل. د سين په تل کې د لښتي په اندازه اوبه داسې په کراره روانې وې لکه د اوړي غرمې شېبې يا لکه ماشوم چې له لوبې يې پاڅوي او درس ويلو ته يې ولېږي.

جميل په سين کې د اوبو د غاړې ډېر ان ته اشاره وکړه، ويې ويل: ياره زموږ د وطن هر څه د غسې دی.

ميوند هېڅ ونه ويل. دوی په تنگ پياده رو کې چې ځای ځای تېنگونه او کراچۍ په کې ولاړې وې، هڅه کوله د نښي لاس دوه پورېزو دوکانونو ته ځانونه جوخت کړي چې له لمره بچ شي.

ميوند وويل: په ياد دي چې د ډاکتر نجيب په وخت کې دلته د پوست دوزانو دوکانونه څومره ډېر وو، څه ښه قره ټولي خولۍ به يې گنډلې، اوس وگوره ټول د موبايلونو دوکانونه دي.

جميل وويل: دلته حکومت مودی، خپل خلک کار ته نه پرېږدي، بې سواده خارجيانو ته کارونه ورکوي.

زيارت ته چې نژدې شول، ميوند وويل: ته غږمه کوه، زه به ورشم، ځان به ورته دوکاندار معرفي کړم. خپل نوم به ورته فريد وښييم چې يو واريې وگورم، بيا به يې حساب راملوم کړم. رښتيا ته داسې وکړه چې د معدې د تکليف يو څو نښې نښانې راته ووايه چې زه بيا هماغسې ورته ښکاره کړم چې گوندي د معدې تکليف مې دی.

انډيو الي

ميوند د سورج د کوټې وروټکاوه. له هغې خوا يو دروند غبروويل: کم
ابن (come in)

ميوند ورننوت. ډاکتر له چوکۍ پورته شو، ميوند ته يې لاس ورکړ، د
مېز مخې ته ايښې چوکۍ ته يې اشاره وکړه، په موسکو شونډو يې
وويل: مهرباني.

لينا پوښتنه وکړه: وروره، څه تکليف لرې چې ډاکتر صاحب ته يې
ووايم.

ميوند وويل: زه په اردو پوهېږم، پخپله به ورسره وغږېږم. ډاکتر
صاحب، مېرنا نام فرید هې.

بيا يې ورته وويل: ما د تا ډېر صفتونه اورېدلي.
_ رښتيا؟

_ کسم دی، څو کسانو راته ويلې. ځکه خو درته راغلم. زما د معدې
تکليف دی.

هندي ډاکتر يو څو پوښتنې ځنې وکړې. بيا يې فشار وکوت. لس
دوولس رنگه لابراتواري تستونه يې ورته وليکل.

د معایناتو پیسې لس زره افغانۍ کېدې. جميل لابراتوار ته لاړ، ويې
ويل: د ده معاینات مه کوئ، يوه هفته مخکې يې ټول معاینات کړي
دی، هر څه يې نارمل وو. ته داسې وکه چې نارمل راپورنه ورته ورکه
خلاص.

مازديگر فرید (ميوند) د معایناتو نتيجه ډاکتر ته يوړې. هغه ورته
نسخه وليکه. د پرهېزونو د لیست په سر کې يې ليکلي وو: د غوايي
غوښه، ورپسې مرچ، آچار...

ميوند چې له روغتونه ووت، مخامخ د يوه ملگري ډاکتر معاینه
خانې ورغی، خپله نسخه يې ورنښکاره کړه: ته خو دا راته وگوره.

هغه وويل: ملگريه! چېرته درملتون جوړوي؟
 ميوند وويل: درملتون نه جوړوم.
 - نو په دې ليست باندې څه کوي؟
 - کوم ليست؟
 ډاکټر کاغذ مخې ته ورواچاوه: دغه چې تارا کړي.
 - زوروره! دا ليست نه دی، دا مې نسخه ده؟
 - ټوکې مه کوه.
 - د زړه نه درته وایم. هندي ډاکټر راته ليکلې.
 ډاکټر د مېز له سره نسخه بېرته واخيسته، لاندې باندې يې وکتل. په
 زوره يې وخنډل بيا يې وويل: کوم هندي ډاکټر؟
 - يو دی. څه يې کوي، دا راته ووايه چې دوا يې څنگه ده؟
 - لکه د کلي په واده کې چې د هر کور واره او زاره، بللي نابللي ټول له
 يوه سره ورځي، ستا نسخه هم دغسې ده. دې ته وگوره، اومپرازول،
 پانتوپرازول، ايسموپرازول. له هره کوره درې څلور رقمه دوا، وایم
 دومره ډېره دوا يې درته ليکلې ده چې که فيل ته يېم ورکې؛ نور اچپه
 به يې کي. او ولس قلمه دوا، دا خو سوچ کفر دی.
 د ميوند تندې تريو شو، نسخه يې ورنه واخيسته، ويې څيرله، د مېز
 لاندې ځخل دانۍ ته يې خطا کړه.
 ډاکټر وويل: ته دې شکايت راته وایه، زه به دوا درکړم.
 ميوند وويل: چې رښتيا شي، رک روغ یم. يو چا راته ويلي وو چې دغه
 هندي ډاکټر په څه نه پوهېږي، ما وې رښتيا درواغ به يې رامالوم کړم.
 ډاکټر وويل: دا نسخه خو يې ولله که د ډاکټر وي.
 په نسخه کې د اوو ورځو دوا ليکل شوې وه، يوه اوونۍ چې تېره
 شوه، فريد (ميوند) بيا ډاکټر سورج ته ورغی. ورته ويې ويل: ياره منم

دې داسې دوا دې راكړې وه چې له اسمان نه يې مخكې ته راكښته كړم.

سورج موسك شو: دا څه وايي؟

— كسم دى، وايم بلایې بلا.

— چې بيا ونه وايي. ته پوهېږې چې ما په هند كې درې كاله د يوه لوى پروفيسر سره كار كړى. هغه ته ان د امريكا نه مريضان راتلل. پوه شوي كه نه؟ هلته خو همداسې طبابت دى، هسې خوشې خبره خونه ده. — ښه، زه خودې د پرهېز د لاسه مې كړم. موږ خو په غوښو روږدي يو، اوس دا راته ووايه چې پرهېز مې مات كه نه؟

— بس يوازې د غوايي غوښه مه خوره، نور شيان چندان پروا نه لري. فرید (ميوند) خپل تش لاس خولې ته داسې يووړ لکه گيلاس چې يې په لاس كې وي، ويې ويل: دغه بل شى څنگه؟ سورج وخنډل: لږ لږ؛ خو چې ما هېر نه كې. — ولې نه. بس ته همدومره وكه چې د تيليفون نمبر دې راکه، نور يې په ما.

ډيلي دربار

د ډاکتر سورج وروستى مريض له کوټې ووت، په دې وخت كې د تيليفون شرنگا پورته شوه. فرید و، ويې ويل: نن ما ښام د ډرېنك پروگرام دى، راځې ورته كه نه؟ — چېرته؟

— ستاسې خپل ځاى دى، ډيلي دربار.

— بېشكه دې، وايم څومره ښكلى باريې دى. څو بجې؟

— بس هروخت چې ته راتلاى شې.

— اووه بجې به څنگه وي؟

— بيخي سمه ده.

فرید (میوند) په شپږ نیمو بجو ډیلي دربار ته ورننوت. د شیشه یي مېزونو په منځ کې بڼه وړاندې لار، د سالون په بر سر ته تېر شو. هلته لرگین نسواري رنگه نیم گرد مېز ولاړ و. د مېز شاته په دېوالونو پورې لگېدلې الماری له رنگ رنگ غټو او وړو بوتلونو او د بیر، پیپسي، مېرینډا او سوون اپ له قوتیو ډکې وې. د مېز شاته وچ کلک په رنگ تور سړي د پان په جوړولو لگیا و. د ده تورې شونډې په پانو سرې وې. پر مېز رنگ رنگ بڼکلي اوږده کریستالي گېلا سونه ایښي وو، په یوه کریستال لوبڼي کې د یخو مکعبی ټوټې پرتې وې.

میوند بار ته نژدې یوه مېز ته ودرېد، نسواري رنگه لرگینه چوکۍ یې شا ته کش کړه، پرې کېناست، د مېز پر سر د وړو کې گلدانۍ په څنګ کې درې ځایه قات شوی کاغذ ښخ ایښی و. میوند کاغذ راواخیست، د رستوران د خوړو لیست یې تر نظر تېر کړ، بېرته یې کېښود. د مربع شکله مېز سر له لس ملي ښیښې جوړ و، څلورو خواوو ته یې څلور چوکۍ ایښې وې. میوند د مېز سر په ګوتو و ترنگاوه او د سالون له اوږده دېوال سره جوخت لگېدلې تخت ته یې وکتل. تخت د زنگانه په اندازه لوړ و، سړي ماشیني غالی وړباندې وېرې وې. له چته نسواري رنگه لرگین امبلونه راڅرېدل چې تخت یې په څو برخو سره وېشلی و. ګارسون راغی، د میوند مخې ته یې مینو کېښوده، پخپله یو ګام شا ته ودرېد. میوند په اردو ورته وویل: زه مې ملګرو ته منتظریم چې هغوی راشي بیا به یو څه راوغواړم.

ګارسون په موسکا سره ((اوکې سر)) وویل او د بل مېز خوا ته لاړ. میوند ساعت ته وکتل، پینځه ویش د قیقې اوو ته پاتې وې. ځان یې د هوټل په کتلو بوخت کړ. د تخت مخې ته لرگینې نسواري کتارې تر چته پورې غځېدلې وې چې لرګي یې د چلیپا په بڼه سره تېر و بېروو. تخت ته د ورختلو لپاره په هره برخه کې د دوو پټو زینې جوړې وې.

لکه په هندي فلمونو کې چې ناويو ته حجلې جوړوي، تخت هماغسې ډولې سينگار شوی و. د تخت په برگوټ کې دوه کسان ناست وو، شين شيشه يې چيلم يې مخې ته ايښی و. په ټپ کې د «انوپ جلوتيا» شرابي غزلې په تت او از چالانې وې، د چيلم خړې لوخړې د رنگه خراغونو په تنه رڼا کې داسې تاوېدې راتاوېدې او پورته د چت په لوري تلې، لکه ښکلې رقاصه چې د ارام موزيک او از ته په مکېزونو وناڅي. د چيلم له لوگيو سره د مڼو خوندور وږم په هوټل کې خپور شو. لا اووه بجې نه وې شوې چې بار ته د خلکو راتگ پيل شو. په هروڅو شېبو کې دوه دوه، درې درې کسان بار ته راننوتل.

لس باندې اووه بجې په وره کې د سورج سر ښکاره شو. يو بل سړی هم ورسره و. په دوی پسې په برگو دريشيو کې دوه وسله وال راننوتل. د سورج ملگري وسله والو ته اشاره وکړه چې د باندې دې ودرېږي. فريد (ميوند) په خپل ځای ودرېد، سورج ته يې لاس وښوراه چې ده ته يې پام شي. سورج او ملگری يې د ده خواته راغلل. سورج وويل: فريد بايي! ما خو خپل انډيوال هم راوستی. ميوند وويل: وایم ډېر ښه دې کړي. چې ستا انډيوال دی نو زموږ يار دی.

(فريد) ميوند دغه بل سړي ته لاس وراوږد کړ، په فارسي يې ځان معرفي کړ: ما فريد استيم.

جنرال يې لاس ټينگ کړ. هغه چې په هسکه غاړه ولاړ و، مخې ته راوتلی ټټري يې په سپينو جامو کې کندهارۍ خامک دوزي غاړه ښه ښکاروله، په ډډ غږ يې وويل: جنرال امين اعتماد. ځوانه، ولې پښتو راسره نه وايي، زه درته فارسيوان ښکاره شوم که څنگه؟

سورج وويل: جنرال صاحب په دفاع وزارت کې لوی سپری دی. زما تینګ ملګری دی. که په وزارت کې دې کوم کار وي، دی به یې درته خلاص کي.

فرید (میوند) وويل: کاشکې په وزارت تجارت کې وای، زموږ ټول کارونه هلته وي.

بیا یې څنګ چوکۍ شا ته کش کړه، مېلمنو ته یې د کېناستو بلنه ورکړه. سورج میوند ته مخامخ کېناست او جنرال یې څنګ ته میوند له کېناستو سره سم ګارسون ته د راتلو اشاره وکړه. سورج ته یې وويل: څه شی څښی؟

- څه چې د تاسو خوښه وي.

- ته مېلمه یې.

جنرال وويل: ماته یې ذوق مالوم دی، رد لېبل یې خوښېږي. میوند ګارسون ته وويل: یو بوتل رد لېبل ویسکي.

سورج ته یې مخ واړاوه: پیپسي ورسره ګډوې که بل څه؟

سورج وخنډل: یاره لکه چې تازه کاریې. سپری رد لېبل همداسې وهي، یوازې یخی په کې اچوي.

میوند جنرال ته وکتل: تاسې څنګه؟

- بس ډاکټر مې پیر دی، څه چې دی وایي.

میوند ګارسون ته وويل: د چرګ کباب، دوه دانې پیپسي، یخی،

چپس، سلاډ، اممم

سورج ورغږ کړل: یو قوتی مارلبورو سګرېټ او د سخوندر کالباس.

میوند جنرال ته کړه: جنرال صاحب، باډیګارډان دې څو تنه دي؟

- پسې ګرځه مه، هغوی به خپل غم وکړي.

- نه، داسې نه کېږي.

- دوه دوی دي، له موټروان سره درې کېږي.

ميوند گارسون ته وويل: حويلۍ کې د جنرال صاحب باډيگاردان ناست دي، هر څه چې غواړي، ورته يې يوسه، حساب يې په ما پسې وليکه.

فريد که ميوند؟

بازار نوې خلاص شوی و چې ميوند د قواي مرکزيه کابل مارکيت کې «فريد نويد» تجارتي شرکت ته ورغی.

د شرکت رييس ته يې وويل: گوره فريد جانۀ! ما يو چا ته ستا د دوکان ادرس ورکړی، ورته ويلې مې دي چې زه د شرکت مالک يم. فريد ورته سترگه ووهله، ويې ويل: لکه چې زما په شرکت باندې خپته اچوي که څنگه؟

ميوند وخنډل: نه بابا، سترگې يې ړندې کړې چې د يار مال ته به کړه وگوري؟

— ښه وايه، بيا دې څه پلان دی؟

ميوند د شرکت مزدورانو ته چې دروازي ته نژدې ناست وو، وکتل. بيا يې فريد ته مخ واړاوه، ويې ويل: هسې د بېزنيس خبره ده. فريد سروښوراوه: پوه شوم څوک دی.

— يوهندي ډاکټر دی.

خپل موبایل کې يې گوټې ووهلې، يو عکس يې په کې راوست، بيا يې فريد ته ورښکاره کړ: دغه سپی دی، سورج نومېږي چې راغی ورته ووايه چې دی د باندې تللی، بيا راته يو زنگ ووهه. هغه ته مې خپل نوم فريد ښيي.

فريد وخنډل: سمه ده ارباب. وایم نوم مې درنه څار شه، دا ټول شرکت مې درنه څار.

ميوند په ده افغانانو کې و. سورج ورته زنگ وواهه. ميوند وويل:
 راځه، په دوکان کې يم.
 موټر يې د قواي مرکز په لوري گړندی روان کړ. دی د فرید په دوکان
 کې ناست و چې سورج راوړسېد.
 سورج خپل کورولا موټر ته دوه جوړې کوریايي ټایرونه واخیستل. د
 بيې پوښتنه يې وکړه.
 فرید (ميوند) وويل: زوروره! خپل یار نه چا پیسې اخیستي، او بیا
 ته خوزموږ مېلمه يې کنه.
 سورج ورته غېږه ورکړه: یاره! ته خو بیخي لوی سړی یې.
 د دوکان الماریو ته یې سترگې ونيوې.
 ميوند وويل: نور څه خوبه دې نه وي په کار؟
 سورج وويل: زړه مې و چې د موټر موبلايل مې بدل کم.
 ميوند پوښتنه وکړه: څه رقم موبلايل درکم.
 — پخپله ښه پوهېږي.
 ميوند یوه کارگر ته وکتل: هغه پینځه لیټره ایل ټکس ورته راکښته
 که. ډاکټر صاحب، خپل موټر کې همدغه موبلايل اچوم. د موټر کیلي
 دې ورکه چې ټول بکس کې یې درته کېږي.
 سورج کارگر ته کیلي ورکړه او سترگې یې په جک ښځې کړې.
 ميوند کارگر ته کړه: یو دانه جک هم درسره واخله، دا نه هغه دونیم
 ټنه.
 سورج بیا میوند سره تر غاړې ووت. په غېږ کې یې ټینگ کړ، له
 ځمکې یې لږ پورته کړ او بېرته یې کښته کړ. بیا یې لاس وراوږد کړ،
 ویې ويل: اوس نو اجازه راکه.
 هغه چې لاړ، میوند فرید ته وويل: پیسې یې په ما پسې ولیکه.
 فرید وويل: پروا نه کوي.

— څنگه پروا نه کوي؟ لږې پیسې خو نه دي.
 — د تا تنخواه بیا څومره ده چې داسې خراباتونه کوي؟
 — د ما غم مه کوه، خدای مهربان دی.
 □□□ د مخابراتو وزارت مخې ته بسونو مامورین کښته کړل. وزارت
 ته مخامخ میوند د یوې سوالگرې مخې ته ودرېد: له جیبه یې لسی
 راوکیښ، د هغې په ښوی سپین ورغوي کې یې کېښود، کرار یې
 ورته وویل: څه نوې زړې؟
 — نور څه نشته، خو حاجي یوسف بیا سکینې ته ویلي دي چې ورشي.
 — حاجي یوسف یې لا څوک دی؟
 — هغه چې تا اخطار ورکړی و، مشعل مارکیت کې چې دوکان لري.
 — دا څه وایې؟ هغه خو توبه ایستلې وه.
 سوالگرې وویل: تا هسې په مفتۍ خوشې کړ. جنایې والا هروخت سل،
 دوه سوه ډالره ځنې اخلي. دا خلک په توبو نه دي خبر.
 میوند وویل: دا ځل به سمه جزا ورکم. حاجي شو خو سپری نه شو.
 سکینه کله ورځي؟
 — همدا نن، نه بجې.
 میوند ساعت ته وکتل، اته نیمې بجې وې. کرار کرار د مشعل
 مارکېټ خوا ته وخوځېد. درېیم پوړ ته وخوت. د حاجي یوسف دوکان
 ته مخامخ دوکان ته ورننوت. د پتلونونو او کمیسونو په کتلو بوخت
 شو. ویې لیدل چې په چادری کې یوه ښځه د حاجي دوکان ته ورننوته.
 میوند د یوې گوډۍ شا ته ودرېد چې د حاجي له دوکان یې څوک ونه
 ویني. چادری والا د دوکان بر سره ته د مېز شا ته تېره شوه. حاجي
 یوسف هم ورپسې لاړ.
 میوند ورو ورو د دوکان تر بل سره پورې لاړ، بېرته راوگرځېد،
 مخامخ د حاجي یوسف د ښځینه کالیو عمده فروشی ته ورننوت.

دوکان به لس پینځه لس گزه اوږد و. د دوکان په پای کې د ښځو لپاره د کالي اغوستلو لږگینه کوټنۍ وه. میوند د کوټېدونو او هغو انسان وزمه گوډیو په منځ کې تېر شو چې د نندارې لپاره رنګ رنګ کالي وراغوستل شوي وو. له چپ لاسه د شیشه یې مېز شا ته ولاړ سړي پرې ورغږ کړل: وروره د نارینه وو کالي نه لرو.

میوند وویل: زما ښځینه کالي په کار دي. کوټنۍ ته ور نژدی شو. سړي چیغه کړه: وه وروره! ها خوا ته مه ځه، سیاه سره په کې کالي اغوندي. میوند دوه چټک ګامونه واخیستل. د کوټنۍ وریې په یوه لغته مات کړ.

حاجي یوسف پرتوګانې په لاس کې نیولی او چت پاڅېد، پرتوګ یې چابک راپورته کړ.

پر ځمکې پرتې لغړې ښځې پر ځان باندې خپله چادري خوره کړه.

حاجي چیغه کړه: دا کوم د سپي زوی دی؟

میوند داسې څپېړه ورکړه چې د حاجي له لاسه پرتوګانې خطا شو.

میوند له څپېړې سره وویل: چوپ شه بې ناموسه.

د کمیس له جیبه یې د کارت څنډه راپورته کړه، ویې ویل: هېر دې یم، زه جنایې پولیس یم.

حاجي په بېړه پرتوګانې وتاړه، په زاری یې پیل وکړ: خدای ته وگوره آمر صاحب، مه مې بې آوه.

د میوند زنې ته یې لاس یووړ: ډیره دې نیسم، درته عذر کوم. مه مې بې عزته کوه.

میوند وویل: دا خبرې دې بیا په حوزه کې وکه.

— خیرات درنه غواړم، ورور مې یې.

— جالبه ده، نورو ته حاجیان خیرات ورکوي؛ خو ته یې د ما نه غواړې؟

—آمر صاحب! چې هر څه وغواړې درکوم يې، دا ټول دوکان مې درنه څار دی.

ميوند له کوټنۍ ووت، ويې ويل: تېر ځل مې معاف کړې، خو تا حيا ونه کړه.

—گوره آمر صاحب، بد مې کړي دي. خير دی مه مې رسوا کوه، وایم تر عمره نوکري به دې وکم. واخله دغه ټول دوکان مې واخله، مې مې که، خور رسوا کوه مې مه.

ميوند ورته وخنډل: زموږ ججوري دومره نه دي غټ چې دغه لوی دوکان دې په کې ځای شي.

حاجي هم د باندي راووت، رنگ يې يو څه سم شو، ويې ويل: امر وکړئ، څه خدمت وکم؟

ميوند وويل: خوښه دې خپله، خپل عزت به په څو واخلي؟
—تاسې امر وکړئ.

—زرډالره.

حاجي وويل: په سترگو صاحب.

ميوند ورته کړه: خو با خبر، دا دې اخرواروي. که مې بل وار گير کړې، کسم دی که رانه خلاص شي. لږ خو شرم وکه، دا د حاجي نوم خو مه خرابوه.

سکينه له کوټنۍ راووته، ميوند ته يې نېغ وکتل. ميوند يې په مخ باندي ناپې ورتو کړې، ويې ويل: رنگ دې وکړه، کنچنۍ.

ميوند له هغه ځايه د فرید دوکان ته ورغی. درې سوه ډالره يې پر مېز ورته کېښودل، ويې ويل: واخله انډيواله دا د تپرونو او هغه نورو شيانو پيسې، کور دې ودان.

فرید وويل: دومره زر؟ بانک خو به دې نه وي وهلی؟

ميوند په خندا ورته وويل: ژوندی بانك مې وهلی. بس، دا شوقي تاجران دې خدای راته ژوندي لري، هر یو یې یو بانك دی.

- پوهېږم چې د ځان غم درسره نشته. خدای دې کامیابه لره، د خدای بخښلي ډاکتر صاحب خبره «وطن یا کفن».

د میوند د موبایل زنگ وشرنگېد، هماغه سوالگره وه، ویې ویل: آرين هوتل ته دوه مشکوک کسان ورننوتل.

میوند وويل: څنگه مشکوک؟

- لکه چې د پتولاندې یې یو شی پټ کړی.

- سمه ده، ته ورپسې ورځه، هوتل ته د ننه لاره شه. زه به یو څوک درولېږم.

میوند فرید ته مخ واپاره: یو کار مې په مخ کې دی چې اوپر اټیفي پیسې ورباندې نه شم لگولی خو کار مهم کار دی.

فرید وويل: بله به وکو، موږ خو هر کال د مال زکات باسو، چې داسې کارونه دي وو، ماته راشه.

- چې یې ما ته راکې بیا دې زکات کېږي؟

- ولې به نه کېږي، ته داسې کار کوې چې خیر یې ټول وطن ته رسېږي.

لومړه

میوند وويل: پوهېږې، بیا مې د روسانو یو پخوانی تخنیک استعمال کړ.

جمیل پوښتنه وکړه: څنگه؟

- روسانو به مشکوک سړي ته دومره شراب ورکول چې پخپله به لکه بلبل په خبرو راغی، ټول رازونه به یې افشا کړل. دا یو چل دی. روسان وایي چې نېشه سړی درواغ نه وایي.

ـ ښه نو تا څه وکړل؟

ـ ها بله ورځ مې د سورج سره همدا چل وکړ. ځان ته مې خالي پيپسي اچوله او ده ته ويسکي. يو جنرال هم ورسره و. دواړه مې داسې غرق کړل چې ښه خړه مې ورنه جوړ کړل.

ـ څه دې ورباندې وويل؟

ـ بيا به دې خبر کړم. اوس به درته همدومره ووايم چې هاغه شک چې مې کړی و، سم راوخوت. جميل وويل: بېشکه دې.

ميوند وويل: خو پوښتنه دا ده چې جنرال د سورج سره څه انډيوالي لري؟ ما ته داسې ښکاري چې خپله جنرال به هم جاسوس وي. رښتيا سورج ډېره ښه روسي وايي. جنرال سره په روسي گډېده. ما ځان ناگاره و اچاوه چې گنې زه په روسي بيخي نه پوهېږم. جميل وويل: ده خو په شوروي کې تحصيل کړی دی، طب يې هم اغلته ويلى.

ـ دا څه وايي؟ د هند طب خو ډېر مخکې دی؛ نو ده په شوروي کې څه بلا غوښته؟

ـ پلاري يې په ماسکو کې د هند نظامي اتشه و.

ـ ښه نو داسې؟

ـ زه چې يې گورم، د ده لياقت دومره نه دی چې په هند کې دې يې طب ويلى وای. په ماسکو کې به يې استادانو د پلار په خاطر کامياب کړی وي. هسې خلک وايي چې نن سبا خوروسي استادان په يو بوتل ودکا باندې سړی کاميابوي.

ـ ښه نو دی چې داسې غلطې نسخې ليکي، دليل به يې همدا وي؟ خبره مې درته کوله، د سورج يوه کمزوري راته جوته شوه، زوی مړی د ښځو ډېر شوقي دی.

جميل يې خبره پرې كړه: هوښتيا، ښه شو چې راياده دې كړه. ها بله ورځ لينا سرې سترگې زموږ اتاق ته راغلې وه.
_ كومه لينا؟

_ هغه د سورج ترجمانه يادوم. خواركۍ، ډېر يې وژړل. ويل يې چې يوه نجلۍ سورج ته راځي. دى ورسره د پردې شاته تېرېږي. بس چې هر څه يې زړه غواړي، هماغه ورسره كوي.
_ دا څه وايي؟ دا پدړنالته څوك ده؟
_ لينا يې پېژني. وايي په كومه موسسه كې كار كوي.
_ لينا نو خسته ژړل؟

_ ژړل يې په دې چې سورج يې له ځانه سره په زوره په كوټه كې ساتي. ورته وايي «ته د باندې مه ووځه چې څوك راباندې پوه نه شي» داسې يې وگڼه چې د نجلۍ سره د دې په مخ كې سات تېروي.
ميوند اوف وكي: نو دا ولې ادارې ته شكايت نه كوي؟
_ شكايت به يې څوك واوري؟ غريبه په دې ډارېږي چې له كاره يې ونه شړي.

_ كه دومره ځورېږي؛ نو ولې كار نه خوشې كوي؟
_ ما ورته وويل چې وظيفه دې خوشې كه؛ خو لينا وايي په كور كې بل څوك نه لري، وروڼه ورنه بېل دي، يوازې زړه موري يې ده او دا. وروڼه يې سخت بې غيرتان دي. دوى سره هېڅ كومك نه كوي. دا مجبوره ده چې كور پخپله وچلوي.

ميوند لږ چورت وواهه، بيا يې وويل: گوره! يو ځل ما د لينا سره مخامخ كه. كه دا راسره همكاري وكړي؛ نو كارونه به مو ډېر آسانه شي.

د اكرسې د كوټې وروټكېد، لينا وه.
_ جميل ورته وويل: راځه، ميوند مې ملگرى دى. تا سره يې لږ كار دى.

لینا د پیکي وینسته تر پورني لاندې پټ کړل، پورنۍ یې په سر سم کړ. میوند وویل: گوره خورې! مه وارخطا کېږه. ها بله ورځ مې سورج ته ځان فرید معرفي کړ؛ خو اصلي نوم مې میوند دی. زه په جنايي پولیسو کې کار کوم. جمیل راته ستا په باره کې یو څه وویل. زه به د سورج چاره وکړم؛ خو ستا همکاري په کې غواړم.

لینا ځمکې ته سترگې نیولې وې. د ټیکري د څنډې او بدل شوي تارونه یې په گوتو تاوول. ویې ویل: زما د وسه به څه پوره وي؟

— ته به د سورج په ضد یو ثبوت په لاس راکړې.

— موږ غریب خلک یو. ما ته لاندې مه جوړوئ.

— زه داسې کار درباندي نه کوم چې تا ته په کې تاوان وي. بس یوه کوچنۍ کامره درکوم، په کوټه کې یې داسې ځای کې ولگوه چې سورج او هغه نجلی ورنه ښکاره شي. دا په ریموټ باندي کار کوي. چې څنگه دوی د پردې شا ته تېر شول، کامره چالانه که وایم څوک به بیخي درباندي شک ونه کي.

لینا غلې وه.

جمیل وویل: ته خو پوهېږې چې موږ ټول د دې سورج د لاسه په عذاب یو. راځه دغه کار وکه، خپل وجدان خو به دې کرار شي.

میوند وویل: خورکۍ! ته بیخي بې غمه اوسه. سورج به دغه فلم ونه گوري.

لینا سر پورته کړ: نو څوک به یې وگوري؟

— زه به یې له ځانه سره وساتم. چې یو څه نور ثبوتونه مو هم سره پیدا کړل، بیا به یې داسې وخت کې وروښییم چې دی به محکمې ته روان وي.

لینا بیا څه ونه ویل.

جمیل ترې پوښتنه وکړه: څنگه شو؟

لينا ځمکې ته کتل.

ميوند وويل: خوښه دې خپله، زه دغه کار په زوره درباندي نه کړم. که دې وجدان کړاوي؛ نو همدا يې لاره ده.

لينا لاس وراوړد کړ، ورغوی يې د ميوند مخې ته ونيو. ميوند مايکرو کامره په ورغوي کې ورکېښوده، ريموټ يې هم ورکړ بيا يې د لگولو او چالانولو چل وروښود.

بد نامونکي اسناد

نجلی له «کابل-ډيلي» روغتون څخه راووته، پرسپک ودرېده. ښي لاس ته يې وکتل. سپينه کرولا ورو ورو راروانه وه. د موټر څراغونو اشاره ورکړه. زبیدې ورته لاس ونيو. موټر ودرېد، موټروان د پورته کېدو اشاره ورته وکړه. دې هم بې پوښتنې د موټر شاتني سيټ ته وخته.

موټروان شو. موټروان پوښتنه وکړه: جناب کومې خواته ځي؟

نجلی وويل: اوس خو ميکرويانو ته ځم.

موټروان د موټر هينداره داسې برابره کړه چې نجلی په کې سمه ښکاره شي، ويې ويل: او بل وخت؟

نجلی په زوره وخنډل بيا يې په ناز تندی تريو کړ: مخامخ وگوره چې ټکرونه کې.

— په سترگو قوماندان صاحب.

موټروان موټر ورو کړ، د قواي مرکز د تلاشي له پوستې چې تېر شو،

بيا يې په هينداره کې وروکتل: کور دې په ميکرويانو کې دی؟

— هو.

— کوم ميکرويان؟

نجلی د خولې له ژاولې ستره پوکنۍ جوړه کړه، پوکنۍ د مالتې په اندازه غټه شوه. بیا یې خوله خلاصه کړه، پوکنۍ یې په خوله کې ننه ایسته، پس یې ځنې وایست، ویې چووله. بیا یې پر شونډو ژبه تېره کړه، ویې ویل: درېیم.

— کوم بلاک؟

— اوس به یې وگورې.

— د تېلفون نمره دې؟

— څه یې کوي؟

— هسې ما وي کله کله به سره وگورو.

نجلی په زوره وخنډل، ویې ویل: داسې زر؟

— ولله ستا بنسکلا ته نو څوک ټینگېدای شي.

نجلی بیا خندا ته زور ورکړ.

نجلی د موټروان د تېلفون نمبر واخیست، مسکال یې ورکړ، ویې

ویل: درسه سېف یې که.

موټر د صحت عامې له چوکۍ چپ لاس ته تاو شو، د سترې محکمې له

مخې مخامخ د هوایي ډگر پر سرک روان شو.

موټروان وویل: نوم به دې زبیده وي؟

د نجلی خوله وازه پاتې شوه.

موټروان په هینداره کې ورته کتل.

زبیده پوښتنه وکړه: ته — زما نوم دې څنگه زده دی؟

موټروان د دې پر ځای چې ښي لاس ته د میکروبیانو خوا ته وگرځي،

چپ لاس ته د بي بي مهرو چارنله کوڅې ته تاو شو.

زبیده چیغه کړه: څه کوي، ای د سپي زویه؟

موټروان په سره سینه وویل: هېڅ، خپل کور به دروښییم.

— بېرته وگرځه.

_ اوس زه قوماندان یم، ته نه یې.
 _ وایم وگرځه که نه چیغې وهم.
 میوند د دروازو او شیشو سنتر لاک سویچ بند کړ، ویې ویل: ستا غږ
 به څوک وانه وري.
 له جیبه یې کارت راو کښل. نجلی ته یې ونيو، ویې ویل: ډار پرته مه. زه
 په امنیت کې کار کوم، یو څه کار مې درسره دی، زه به دې
 رخصته کړم.
 _ زما سره دې څه کاردی؟
 _ بېرته مه کوه. دادی ورسېدو. هر څه به درته ووايم.
 موټروان چا ته تېلفون وکړ، یوازې یوه کلمه یې ورته وویل:
 درو رسېدو.
 د کوڅې په پای کې د یوې خونې گراج خلاص شو، موټر ورننوت.
 گراج بېرته ژر بند شو.
 موټروان نجلی تر لاسه ونيوه، کوټې ته یې ننه ایسته.
 زبیدې له دستکوله تېلفون راوایست، تېلفون یې په لاس کې
 رېږدېده، ویې ویل: زه به درنه شکایت وکړم.
 میوند سرو بنوراوه: پښېمانه به شي.
 _ خبر یې که نه، زموږ یو خپلوان په امنیت کې لوی سپری دی. زه به
 ورته ووايم چې تا په زوره راسره زنا کړې ده.
 _ یوه شبېه صبر وکه، یو فلم به درته وښییم، فلم چې دې وکوت، بیا
 دې خپله خوښه چې هر چا ته زنگ وهي. تېلفون به هم زه درکم چې
 کرېډت دې مصرف نه شي. زما نوم میوند دی، ورته ووايه چې میوند
 په زوره دغه کور ته راوستې یمه.
 نجلی د میوند ملگري ته وکتل چې سي ډي یې په لپ تاپ کمپیوټر
 کې اچوله، ویې ویل: زه ستا فلمونو ته وزگار نه یم.

ميوند ملگري ته اشاره وکړه. هغه فلم چالان کړ. په کمپيوټر کې زبیده بنکاره شوه. د معاینې پر مېز ناسته وه. دوو تورو لاسونو د هغې له سره ټيکری ایسته کړ. په توني کړیو طلايي وينستو کې يې گوتې تېرې کړې. د غوږونو پوڅکي يې و سولول. زبیدې سرتاو کړ، د سړي پر لاس يې شونډې و موبنلې. سړي د زبیدې گریوان ته لاس وغځاوه، یوه تنۍ يې خلاصه کړه. زبیدې د کمیس لمن له پتلانه راوایسته، لاندنۍ تنۍ يې خلاصه کړه. سړي يې لاس ټينگ کړ. بیا يې ټولې تنۍ پخپله خلاصې کړې.

فلم چې تر دې ځایه ورسېد، زبیده په گوندو شوه، موبایل يې له لاسه ولوېد، د سونگېدا آواز يې پورته شو.

ميوند سي ډي بنده کړه، ويې ويل: دې کې ستا او د سورج ټولې کارنامې شته. زه کولای شم دغه فلم په یوه ورځ کې ټول بازار ته ورسوم. کېدای شي ستا وروڼو ته هم ورسېږي، زه خبریم چې د سي ډي گانو کار و بار کوي. څنگه د داسې فلمونو شوقيان دي که نه دي؟ د زبیدې شونډې ولړزېدې، ژړا يې زور واخيست. د ميوند پایڅه يې ټينگه کړه. په ژړا يې ورته وويل: خدای ته وگورئ، چې هرڅه راسره کوئ، ويې کئ؛ خو فلم چا ته مه ورکوئ.

ميوند په ملنډو وويل: څنگه، بیا به دې خپلوان ته خوزنگ نه وهي؟ زبیدې هماغسې ژړل.

ميوند وويل: خیر، موږ بې ناموسه نه یو، نور څه درنه نه غواړو. فقط دومره درنه غواړم چې ته به راسره همکاري کوي. څه رقم همکاري؟

— هغه به بیا وروسته درته ووايو. خو پام دې وي چې خپله اروا دې هم درباندي خبره نه شي. څه چې موږ درته وایو، هماغه به کوي. ميوند خپل ملگري ته وکتل: خیبر جانه! زه لارم، ته دا نجلۍ پویه که.

016 رياست

ميوند خپل مدير ته وويل: مدير صاحب! يو هندي ډاکټر دی، زه ورباندې مشکوک یم. وایم که ما ته اجازه راکړي، زه به یې وڅارم. مدير شیرین آغا د لنډې ږيرې لاندې خپله زنه وگروله، شنې سترگې یې تنگې کړې، وېې ويل: جان بیدار! ته خو پوهېږي چې زموږ د توجه محراق ISI دی.

— نو دا نور به څنگه شي؟

— وه جان بیدار! نور خو مو ټول دوستان دي. ته پوهېږي چې دغه هند، ایران، پسې راتېر شه روسیه دا ټول زموږ دولت سره ډېر ښه روابط لري. ټول تاوان د آی اس آی له خوا رارسېږي.

ميوند ولاړ شو، وېې ويل: سمه ده، څه چې ستاسو امروي. ميوند له دفتره راووت، په دهلېز کې یې څوک په مخه رانه غی، له بلاکه ووت. په کانکرېټي نری لاره د مخامخ بلاک خوا ته روان شو. څو گامه چې مخ ته لاړ شا ته یې وکتل. د بل بلاک دهلېز ته چې ورسېد، بیا یې مخ شا ته واپړاوه. درېم پور ته وخوت، د رییس دفتر ته ورغی.

رییس پوښتنه وکړه: څه نوې زړې؟

— رییس صاحب! يو هندي ډاکټر مې انډيوال شوی.

— ښه شو چې رایاد دې کړي. زما يو خپلوان تور زېږی لري، د خوارکي وضع ډېره خرابه ده، موږ ويل هند ته به یې ولېږو؛ خو سفارت ویزه نه ورکوي. ته خو يو وار ورته ووايه که دا ویزه ورته واخلي.

— سفارت نو ولې ويزه نه ورکوي؟ هندوستان ته خو بيخي ډېر مريضان ځي، دوی د خپلې گټې په خاطر ويزه ورکوي. — ويلې يې دي چې دا خو خطرناکه ساري مريضې ده. په قانون کې اجازه نشته چې داسې کسان دې هندوستان ته ورننوځي. — خير، تاسې يو ځل پاسپورټ او صحي اسناد يې ماته راکړئ، خپل زور خو به پې ووهو.

ميوند زبيدې ته زنگ وواهه: چېرته يې؟ — په دفتر کې. — غرمه چېرته سره وگورو؟ — نه پوهېږم. — دوولس بجې راوځه، دفتر نه دې يو سل گامه لرې ودرېږه. زه به درشم.

دولس نيمې بجې ميوند او زبيدې د نوي ښار پارک ته مخامخ، هرات رستوران سره له موټره کښته شول. د کبابي له څنگه تېر شول، نري شمال د کباب خوندور بوی په هوا کې خوراوه. د رستوران له وره څخه لا دوه گامه شا ته وو چې د معيوبينو پر چوکۍ ناست سړي وره ته لاس وغځاوه، له خيرن شکېدلي لستوني راوتلي لاس کې يې سرچنگي اوږد او سپينيز سيخ و، سيخ يې د وره دستگير ته واچاوه، وري يې پرانيست. ميوند له جبهه لږسگون راوايست، د معيوب سړي په لاس کې يې کېښود. د سړي پر له پسې دعاوو ته يې غوږ ونه نيول، رستوران ته ورننوتل. د لوی سالون چپ لاس ته بل نسبتاً وړو کي سالون ته وردننه شول. هلته د څو مېزونو شاوخوا ته يو څو ښځې، ماشومان او سړي سره ناست وو. ميوند دوی هم د يوه مېز شا ته مخامخ سره کېناستل. ميوند پاسپورټ او نور کاغذونه د زبيدې

مخې ته پر مېز باندې واچول، ويې ويل: سورج ته به وايې چې دا مې
نژدې خپل دی، د هند ويزه ورته واخله.

ميوند رييس ته ورغی. پاسپورټ يې د رييس مخې ته پر مېز باندې
کېښود. پخپله مېز ته پر نژدې چوکۍ کېناست.

رييس د پاسپورټ پانې واړولې، خبره يې وغوړېده، ويې ويل: ته خو
ولله چې ډېر زور ور وختې. دومره زر، په څلورو ورځو کې؟
— بس انډيوالي ده نو.

— کور دې ودان، وایم بيخي ناممکن کار دې راته وکو. پوهېږې چې
ډېرې واسطې مې ورته وکړې، يوه يې ونه منله؛ نو ده څنگه ويزه
واخيسته؟

— رييس صاحب! څه فکر کوې، څوک چې داسې ناممکن کار کولای
شي، هغه به يوازې ډاکټروي که نور څه هم؟
— آفرين، ښه شي ته دې پام شوی.

— رييس صاحب! زه مخکې هم پرې شکي وم؛ خو اوس مې وليدل چې
څنگه د هند سفیر د يوه عادي ډاکټر په خوله د خپل هېواد قانون
ماتوي؛ نو له دې نه مالو مېږي چې خامخا به تر کاسې لاندې نيم
کاسه وي.

رييس پاسپورټ پر مېز کېښود، ويې ويل: نو څه ته گوري؟ ورباندې
کار وکه.

ميوند پر چوکۍ نېغ شو، ويې ويل: رييس صاحب! زه نور د ليلو نه هم
ورته لرم چې دغه سړی به جاسوسي کوي؛ خو هغه بل مې نه پرېږدي
چې تعقيب يې کړم. راته وايي چې موږ يوازې په ISI باندې کار کوو.
— شيرين آغا يادوي؟

— هو.

— ته خو پوهېږې چې د دوی مرض بل دی. دوی اوس هم په تنظیمي روابطو پسې گرځي.

— ها بله ورځ چې تاسو ته راغلی وم، همدا خبره مې درته کوله؟

— زما د خوا درته اجازه ده. چې هرڅه دې په کار وو، د ما نه یې وغواړه. وایم شیرین آغا بیخي مه پې خبروه.

— ډېره مننه، رییس صاحب. خیبر هم راسره ملگری دی. موږ ورته ارتباطي منبع پیدا کړې ده. زه اوس پل موندونکي او د استراق سمع و سایلو ته ضرورت لرم. که له خپل مدیریته یې واخلم، بیا رانه پوښتنه کوي چې څه یې کوي؟

رییس د مېز پر سر تنی کپکېنله، د زنگ شرنگا پورته شوه، د دفتر آمر کوټې ته راننوت، ویې ویل: صاحب! امر وکړئ؟
رییس وویل: د میوند او خیبر چې هرڅه په کار وي، ورته ورپې کئ.

مرسته

جمیل له حمید سره خبرې کولې. د دهلېز له بل سره د سورج سربنکاره شو. سورج پوښتنه وکړه: جمیل بایي! ولې خفه یې؟ دا څو ورځې دې وینم چې غمجن غوندې یې. جمیل غلی و.

حمید په انگریزي ورته وویل: ورور یې په ایران کې بندي دی. — ولې؟

— مالومه نه ده.

سورج د جمیل پر اوږې لاس کېښود، ویې ویل: غم مه کوه. بیا یې د اسمان خوا ته اشاره وکړه: هغه خوشته هغه به درسره مدد وکړي.

جمیل د غرمې په ډوډۍ لگیا و چې لینا ورپسې راغله ویل یې چې سورج غوښتی یې.

جمیل ورسره روان شو. لینا په لاره کې وویل: میوند ویلي وو چې هغه بل به پسې اخلي، اوسه پورې خويي څه نه دي کړي. جمیل وویل: یو څه اسناد یې ورته برابر کړي دي. — د هغې بې شرمې تگ راتگ خولا ډېر شوي. — ته یو څو ورځې نورې ورته گوره، هر څه به سم شي. دواړه د سورج کوټې ته ورننوتل.

سورج وویل: ما خو درته ویل چې خدای به یوه چاره وکړي. د جمیل رنګ وغوړېد، ویې ویل: څنگه؟ سورج وخنډل: موږ خو هسې خوشې خلک نه یو، په هر ځای کې ملګري، یاران لرو. یو کس دی، د ایران سفیر سره پېژني. یو ویزیت کارت یې له جیبه راوايست، جمیل ته یې ونيو: دا یې ادرس دی. مازدیګر یو چکر ورشه. جمیل موسک شو، کارت یې راواخيست. په کې لیکلي وو:

سید علي اصغر توکلیان
مدیر گل بنیاد امام (رح)

جمیل سورج ته لاس ورکړ، ویې ویل: ډېره مننه، کور دې ودان. — دا څه وایې؟ چې هر خدمت وي، بنده ورته حاضر دی.

لمر د خیر خانې د غره څوکې ته نژدې شوی و، جمیل د تایمېني پروژې په درېیم سړک کې د یوه درې منزله کور مخې ته ولاړ وو. د کور د پوالونه د مرمر په سپینو ډبرو پوښل شوي وو. د کور دوو مېرله لوی او دوو مېرله لوړ و چې هر رنګه باري موټر ترې تېرېدای شو. جمیل د وره

پر زنگ گوته ټينگه کړه. د زنگ په سپيکر کې چا په فارسي ژبه وويل:
خوک؟

جميل ورته خپل نوم ونبود.

سپيکر وويل: يوه شېبه.

ور خلاص شو. ځوان هلکي راووت. ويي ويل: آغا جميل، بفرمايېن.
په اول پور کې يې د مخامخ کوټې ور بېرته کړې، ويي ويل: حاجي آغا د
ننه دی.

حاجي آغا وره ته مخامخ د يوه مېز شاته پر څرخي چوکۍ ناست و. شا
ته يې د کتابونو لويه الماری له پنډو کتابونو ډکه وه. د اکثرو کتابونو
پښتۍ ډبلې وې او عنوانونه يې په طلايي رنگه خطونو ليکل شوي
وو. د ځينو کتابونو د لس، پينځه لس جلدونو مکملې دورې هم
ايښې وې.

جميل سلام و اچاوه.

آغا پورته وکتل، د سر په اشاره يې عليک وويل. بېرته يې کتاب ته
سترگې وگڼولې. د کتاب پر پښتۍ توره لونگۍ پر سر په توره اوږده
چپنه کې د يوه سپين ږيري عکس ښکارېده.

جميل حاجي آغا ته کتل چې اوس به ورته وگوري؛ خو آغا له کتابه
سترگې نه پورته کولې.

جميل د کوټې چپ د ډوال ته وکتل. يو په يونيم گز غاليچه ورباندې
څړېدله، د افغانستان داسې نقشه په کې جوړه شوې وه چې له غزني
رانيولي تر هراته او له بلخه رانيولي تر اروزگانه پورې په کې يو
ولايت و، ورباندې ليکل شوي وو: غرجستان

آغا په کتاب داسې بوخت و لکه ته چې د همدې ناول په لوستلو بوخت
يې. جميل ښي لاس ته وکتل، کوټه هم مخامخ او هم ښي لاس ته
غځېدلې وه. چار چاپېره يې له نظره تېر کړل پر کړکيو د ډوالونو په

رنگ کريمي رنگه کتوري پردې راڅرېدلې، له دېوالونو سره درې سيته کريمي رنگه کوچونه او مخې ته يې شيشه يې مېزونه دوه دانې دوولس متره د ورېښمو غالي په کوټه کې وېرې وي.

جمیل د وره له پاسه دېوالي ساعت ته وکتل، پوره پينځه لس دقيقې کېدې چې ده د کوټې دېوالونو، الماريو او پردو ته کتل؛ خو آغا ورباندې چورت هم خراب نه کړ چې څنگه راغلی يې.

جمیل د آغا مېز ته نژدې پرچوکۍ کېناست، دې وخت کې د حاجي آغا موبایل وشرنگېد. خو دقيقې يې په کې خبرې وکړې موبایل يې بند کړ، جمیل ته يې د ذره بيني عينکو له شا وکتل. عينکې يې لرې کړې، په کاغذي دسمال باندې يې پاکې کړې. د تورې پگړۍ لاندې د کېن غوږ څټ يې وگراوه. په ايراني وزمه فارسي يې وويل: ښه نو د دکترو سورج اشنا ته يې؟

— هو، آغا صاحب.

— ورور دې چېرته بندي دی؟

— په اصفهان کې.

— څه يې کړي دي؟

— خبر نه يم. همدومره يې راته وويل چې د اعدام خطريې شته.

— قاچاقبرو؟

— نه آغا صاحب، دا څه وايي؟ بېچاره غريبکاره سړی و.

آغا موبایل راواخيست. پوښتنه يې وکړه: ورور دې څه نومېږي؟

— اجمل.

آغا چا ته زنگ ووايه. د اجمل نوم يې ورته ياد کړ.

وروسته يې جمیل ته وويل: له درې کيلو کريستال سره نيول شوی،

شل ورځې وروسته اعدامېږي.

د اعدام خبره يې په داسې سار په انداز وکړه لکه اعدام بدل چې د توتانو خوړل وي. خو د جميل په سترگو کې اوبنکې ډنډ شوې، ويې ويل: آغا صاحب، باور وکه، په خدای قسم چې ورور مې داسې سړی نه دی.

— ولله نوزه څه ووايم؟ مسافري سړی بدلوي.
جميل په ژرغوني غږ وويل: آغا صاحب! يوه لاره خو به لري؟
— ته خو پوهېږې، د ايران قانون ډېر سخت دی، د قاچاقبرو خو بيخي مراعات نه کوي.
جميل په چوپه خوله اوبنکې تويولي. حاجي آغا تر سترگو لاندې ورته کتل.

جميل سر راپورته کړ، په غريو نيولی غږ يې وويل: سورج ويل چې... تاسې... د ايران سفير پېژنئ.
آغا وخنډل: دا د سفير مفير د وس خبره نه ده. د رهبر امر غواړي. پوه شوي که نه؟

جميل له جيبه د شمال راوايست، اوبنکې يې ورباندې پاکې کړې.
آغا وويل: ژړا ته لا وخت شته. زه به سبا سفير وگورم. ته بيا ما بنام يو چکر راشه.

— خير يوسې آغا صاحب! څه مهال درشم.
— همدا وخت.

تر سبا ما بنامه پورې اجمل څو وارې جميل ته زنگ ووايه. هر ځل يې ورته ويل چې که دی ورته يوه چاره ونه کړي؛ نو ايرانيان به يې اعدام کړي.

سبا ما بنام قضا جميل ميوند ته زنگ ووايه.
نيم ساعت وروسته دواړه په موټر کې ناست وو.

جمیل خبره پیل کړه: داسې شرط یې راته ایښی چې پوره کولی یې د هېچا په وس کې نه دي. ویل یې چې باید یو انتحاري ورته پیدا کړم، که نه نو ورور به مې اعدام شي.

— ښه نو داسې؟

— بیخي یې لاره رانه ورکه کړې. نه پوهېږم چې څه وکړم.

— تا ورته څه وویل؟

— هېڅ، ورته مې وویل چې زه یې نه شم پیدا کولی.

همدې وخت کې جمیل ته زنگ راغی. میوند وپوښت: څوک دی؟

جمیل د موبایل سکریڼ ته وکتل، ویي ویل: نمره یې نه ده راغلې، اجمل به وي.

دا ځل اجمل په تېلفون کې ډېر وژړل. ویل یې چې که دی یې غم ونه کي؛ نو نولس ورځې وروسته به خامخا اعدام شي.

د جمیل سترگې سرې او ښتې وې. ستونی یې ډک و، خبرې یې نه شوې کولای؛ خو بیا یې هم اجمل دلاسا کړ چې خامخا به یوه لاره ورته وگوري.

میوند وویل: سبا ورشه، سړي ته ووايه چې زه درته نفر پیدا کوم.

— زه بیا نفر ورته له کومه پیدا کړم؟

— ته همدومره ورته ووايه، نور یې په ما. هو رښتیا، دا خبره هم ورته

وکه چې ته څه ثبوت لرې چې ورور مې خوشې کولی شي.

سبا سهار جمیل بیا د آغا کورته ورغی. د ثبوت خبره یې ورته وکړه.

آغا په خندا وویل: غواړې چې اجمل همدا اوس وويني؟

— همدا اوس؟

آغا خپل ساعت ته وکتل، ویي ویل: اته بجې دي، که یې په لسو بجو

درباندي وگورم؛ نو وبه یې مني؟

جمیل وویل: آغا صاحب په ما ملنډې مه وهی. دا خو امکان نه لري.

— ته نو هر شي ته په خپلو وړو سترگو مه گوره. ته يې څه کوي، وايه چې درباندي ويې گورم که نه؟
— که امکان ولري، ولې نه.

آغا توره اوږده چپنه واغوسته ويې ويل: درځه.
په انگړ کې د تورو بښښو کروزينگ موټر ته وختل. موټروان تيار پر جلوناست و. څلور وسله کسان بل لنډ کروزر ته پورته شول.
موټرونه د هوايي ډگر پر اويامتره سړک سيخ شول. آغا چا ته زنگ ووايه، ويې ويل: څلور سيټه بېزنس کلاس.
سړي ورته څه وويل.

آغا وويل: نه، نه ځنډېږو. فقط پينځه دقيقې پس ته دررسېږو.
بيا يې بل چا ته زنگ ووايه، ورته ويې ويل: شل باندي نه بجې هرات ته دررسېږو. هليکوپټر راولپړي. مطلوب کس ټاکلي ځای ته راولي.
په پنځو دقيقو کې هوايي ډگر ته ورسېدل. د دوی موټر چا تلاشي نه کړ.

څنگه چې الوتکې ته وروختل، د الوتکې وړ بند شو. آغا او يو بل ملگري يې مخته کېناستل، جميل د آغاله بل سړي سره شاته کېناست. الوتکه په هوا شوه.

الوتکه پام باندې نه بجې د هرات پر هوايي ډگر راکوزه شوه.
هلته دوه کروزينگ موټرونه ورته راغلي وو. موټرونه په چټکۍ سره غرب خوا ته روان شول. بنايسته لري په يوه دښته کې تم شول. چورلکه ورته راغله. د چورلکې پروژرود ايران دولتي نښان رسم شوی و. آغا او جميل وروختل.

پوره لس بجې چورلکه پريوه کانکريټي ميدانگي کېناسته. دوی کېنسته شول.

جمیل یې یوې کوټې ته بوت، که گوري چې د ایراني عسکرو په منځ کې اجمل پر چوکۍ ناست دی.

وار له واره یې اجمل ته غېږه ورکړه.

آغا عسکرو ته وویل: راحی، موږ تاسې به د باندې ووځو چې دوی سره خبرې وکړي.

جمیل له ورور څخه پوښتنه وکړه: څه کیسه ده، ته خو مې په خبره پوه که.

اجمل په ژړا شو، د جمیل پر اوږه یې سر کېښود. بیا یې وویل: لالا څنگه یې درته ووايم. گناهکاریمه. شرمېږم، لویه گناه مې کړې ده.

— نو څه درپېښه وه چې د قاچاق کار دې کاوه.

— د قاچاق خبره نه ده. لالا، شرمېږمه، څنگه یې درته ووايم.

جمیل یې پر اوږه لاس ورکېښود، ویې ویل: اوس خو راپېښه ده چې هره خبره وي، سپینه راته وکړه.

— یوې ایرانی سره مې انډیوالی وه. مېړه یې تریاکي و، باري موټر یې درلود. هر وخت به په سفر کې و. زه په هفته کې دوه - درې وارې ورتلم.

شپه مې ورسره تېروله یو مازدیگریې راته زنگ وواکه چې ورشم. زه

چې ورغلم، د کور مخې ته یې ټیکسي ودرېده. دا ورنه کوزه شوه. ما

ته یې وویل چې له ټولېکسه یې بېگ ورسره یوسم. بېگ مې راپورته

کړ، سپک و. د بېگ زنځیر ته قلف لوېدلې و. ښځې ویل چې مېړه یې

سوغات وراستولی. کور ته یې ورننوتو. هغې سپین نري د سکشونه له

لاسو وکښل، د خوب پر تخت یې واچول، خپله پخلنځي ته لاړه. د

شپې دووې مو سره خوړلې وه چې یو ناڅاپه د کوټې ورپه شت سره

خلاص شو. پینځه شپې تنه پولیسان کوټې ته راننوتل. د اسنادو

پوښتنه یې رانه وکړه. ما د اقامت سند ورنېکاره کړ. ویې پوښتم چې

هلته څه کوم؟

بښځې ورته وويل: دا مې د مېړه ملگرۍ دى.
پوليسو وويل چې موږ به د کور تلاشي وکړو. خو دقيقې دې خوا ها
خوا وگرځېدل، بېگ يې ولېد، ويې ويل: دا د چا دى؟
بښځې ژر د ما خوا ته اشاره وکړه، ويې ويل: د ده.
ما چې څومره وويل بېگ زما نه دى، ويې نه منل. د سکشنه يې
واغوستل، د بېگ قلف يې مات کړ. په منځ کې يې کريستال و.
زه يې بوتلم. په لابراتوار کې جوته شوه چې په بېگ باندې د بل چا د
گوتې نښې نشته، يوازې زما د گوتې نښه په کې وه.
_ جميل سوړ اسويلى وکيښ، ويې ويل: دا څه بې ناموسه خلک دي؟
اجمل بيا په ژړا شو، ويې ويل: ما به اعدام کړي.
جميل وويل: غم مه کوه، زه به دې را خلاص کم.
_ څنگه؟
_ فکر وکه، تر دې ځايه راتگ هغه هم په ايراني طياره کې څه اسانه
خبره ده؟
_ هو رښتيا زما خو هېر شو چې درنه پوښتنه وکم. ته څنگه دلته
راغلې؟
_ بس دوى رانه يو څه غوښتي دي. يوه معامله ده، سره کوو به يې.
_ څنگه معامله؟
_ بس ته يې څه کوي؟ دا زما کار دى. خو گوره پام دې وي چې هېڅوک
به نه خبر وي.
_ دا څه وايي؟ ما ته يې يوازې له تا سره د خبرو اجازه را کړې وه، ها تا
ته مې چې تېلفونونه کول، تېلفون د دوى و. زه هلته بيخي کوته قلبي
يم. رښتيا دوى د مدرسو د طالبانو پوښتنه کوله چې څوک په کې
پېژنم که نه.
_ تا بيا ورته څه وويل: هېڅ، هغه د جنت گل زوى مې وروښود.

آغا کوټې ته راننوت. ويې ويل: څو به
په وتو کې يې جميل ته وويل: يوه خبره په ياد لره، زما زور څو به دې
ليدلی وي. که دې چا ته څه ويلې وو؛ نو ورور به دې دلته اعدام شي او
ته هلته.

جنرال طالبانو ته وسله لېږدوي
زبيدې سورج ته د اورلگيت د ډبلي په اندازه يو او سپينيز سگرېټ
لايتروړکې. سورج د لايتر د اخيستو پړوخت د زبيدې گوتې لمس
کړې. لايتر يې په شونډو پورې وموښه، ويې ويل: دا به تل راسره
ساتم.

ميوند په لايتر کې د استراق سمع او پل موندونکې اله پټه کړې وه.
اوس نو هغه کولی شول چې سورج په هر ځای کې وڅاري او له پينځه
سوه متره لرې څخه د هغه خبرې اترې واورې.

ماښام پل موندنکي سورج په تايمني کې ښوده. هغه د آغا په کور کې
و. ميوند سل يونيم سل متره لرې د سړک پر غاړه خپل موټر درولی و.
د دوی خبرې يې اورېدلې.

ټولو په روسي ژبه خبرې کولې.

د سورج غږ يې واورېد: څنگه شو، سړی دې راضي کړ؟

بل غږ وويل: مالومه نه ده، لس ورځې وخت يې غوښتی.

سورج پوښتنه وکړه: لس ورځې، ډېرې نه دي؟

- موږ نو څه بېرته لرو؟ وايي ماهي چې هر وخت له اوبو ونيسي،

تازه به وي.

سورج بيا پوښتنه وکړه: څه يې ويل، چېرته به پسې وگرځي؟

- خپل کلي ته پسې ځي، زړمت ته. وايي هلته د مدرسې طالبان

ډېر دي.

_ که سړی یې پیدا نه کړ؛ نو بیا؟
 په دې منع کې د جنرال ډډه غبر را پورته شو: بله لاره نه لري. ورور خو هر
 چا ته شیرین وي. څنگه آغا صاحب د غسې نه ده.
 آغا وویل: هغه خوبه وشي، اوس د وسلو خبره وکړه.
 جنرال پوښتنه وکړه: راوړې یې دي؟
 _ نه، سبا به یې پخپله راوړم.
 _ چېرته دي؟
 _ په کلینیک کې، دا ځل یې د طبي وسایلو په منع کې رالېږلې دي.
 _ څه شی دي په کې؟
 _ ډېر څه نه دي، یو څو دانې ماینونه دي، یو دوه میله راکټونه دي.
 _ راکټونه څه رقم دي، آر پی جی؟
 _ نه بابا، طیاره ویشتونکي.
 جنرال په خدا وویل: ځمکه خو مو ورته سور او رگرځولی اوس یې په
 هوا کې هم نه پرېږدئ.
 د آغا د خدا اواز هم پورته شو، ویې ویل: لوی شیطان چې پسې وانه
 خلو کله یې پرېږدو.
 جنرال وویل: زه بیا څه مهال درشم؟
 _ سبا ماسپینین.
 میوند نیم ساعت نور هم په موټر کې ناست و؛ خو د دوی نورې خبرې
 هغه د سورج خبره، د شباب او د شراب خبرې وې.
 سهار چې میوند دریس د کوټې ورپه گوته وواهه، هغه د وره شاته
 ولاړ و، کورټی یې په کوټ بند راځړوله، ورته ویې ویل: په دې شنه
 سهار کې؟ خیر خوبه وي؟
 میوند ورپورې کړ، ویې ویل: مهمه خبره ده.

رييس چې د خپل مېز شاته تېر شو او پر چوکۍ کېناست، ميوند د مېز په څنگ کې پر کوچ کېناست، د جنرال کيسه يې ورته وکړه. رييس دواړه لاسونه ترزنې لاندې ايښي وو، څنگلونه يې پر مېز تکیه کړي وو. مخامخ دېوال يې سترگې ښځې وې. ميوند پوښتنه وکړه: رييس صاحب، څنگه وکړو؟ رييس پر چوکۍ ښځ شو، د ډيجيټل ټيلفون غوږي يې پروته کړه، ويې ويل: يو ځل به د نظامي امنيت رييس ته خبر ورکړم. رييس هماغه خبر چې ميوند ورته راوړی و، د نظامي امنيت رييس ته ورکړ. ميوند وويل: که د دوی يو کس راسره ګډ کار وکړي؛ نو کارونه به مو اسانه شي. رييس وويل: ته د نظامي امنيت رييس ته ورشه، هلته چې ورسېږي ما ته زنګ ووهه. د نظامي امنيت رييس، فهم ته وظيفه ورکړه چې له ميوند سره دې ګډ کار وکړي. ميوند ورسره خپل معلومات شريک کړل. له هغه يې وغوښتل چې جنرال دې کلک وڅاري. جنرال نوی دفتر ته رسېدلی و چې د مېز په سر ټيلفون يې وشرنگېد، د تخنيک آمر و، ويې ويل: موټر دې ورکشاپ ته راولېږه چې چک يې کړو. جنرال وويل: لا خويي د چک کولو وخت نه دی، بله هفته يې مياشت پوره کېږي. د تخنيک آمر وويل: بله هفته به راباندې کارزيات وي ته خومې يار يې، ستا موټر خو نو سم ګورم، وایم پرزه پرزه يې درته چک کوم.

جنرال په خندا وويل: ياره منم دې خوزه ماسپينين لږ وختي غوندي وځم.

— پروا نه کوي، تردولسو بجو پورې خلاصېږي.

فهيم خپل رېنجر د جنرال د موټر څنگ ته ودراره. مستري ته يې د موټر کيلي ورکړه، ورته وېي ويل: ته د ما موټر تر ابي که چې څه خرابي خوبه نه لري، داسې بنه منډه يې وکه چې کش يې سم دی که نه؟

مستري د ده موټر وايست. فهيم د جنرال د موټر د وره په رابړ کې پل موندونکی وټومبه، په گوته باندې يې بنه ټينګ کړ، څو وارې يې لاس پرې ورتېر کړ. بيا يې د استراق سمع وسيله د وره تر کاک لاندې ولگوله.

له موټره کښته شو، مخامخ د تخنيک آمر ور روان و. ټينګه غېږه يې ورته ورکړه، وېي ويل: کور دې ودان اشنا.

□□□ لمر د پغمان تر غرونو نوی پناه شوی و چې يوزېر رينجر د چهلستون د باغ قبلي خوا ته په خامه سړک کې دوې بادولې. شاته يې موټر سايکل روان و. موټر سايکل والا خپل مخ په دسمال پټ کړی و چې له دوېو څخه ځان وساتي. رېنجر د حاجي افغان د باغ تر څنگ په خامه سړک پورته خوا روان و، له څو کرلېچونو تېر شو، د قندي جومات شاته د يوه کور مخې ته ودرېد.

فهيم سل گامه لرې د غره په لمن کې هديرې سره خپل موټر سايکل ودراره. تر هغه ځايه چې يې سترگو کار کاوه، قبرونه وو، ته واد د نيا ټول مړي همدلته ښخ دي. د هديرې په منځ کې د توت يوه ونه يو ځای او دوې ونې بل ځای داسې ولاړې وې لکه د گارډ پيره داران د قبرونو په منځ کې پينځه شپږ قبرونه داسې وو چې شناختې يې د بني ادم د قد په اندازه لوړې وې. شناختې د غره له ډبرې وې چې منظمې نه وې توږل

شوي. لکه نوکرانې چې خپل بادار ته لاس په نامه ولاړې وي، ډېرې هم همداسې غلې ولاړې وې. د کور ور خلاص شو، رېنجر وردننه شو.

فهیم په ښي غوږ کې یو شی وتومبه، د جنرال غږ یې سم وانه وربد. د باد داسې شغها وه، لکه سړی چې د بوتل په خوله کې پوکی وکړي. فهیم د یوه کور د پواله ته پناه یوړه.

په غوږي کې یې د بل سړي اواز واورېد: ((بې غمه اوسه، ملابانگ حرکت کوم. وایم سترگه به نه وي نه راختلې چې ما به چاراسیا ته رسولې وي. رښتیا انجینیر صاحب سلامونه ویل))

د جنرال غږ راغی: ((وعلیکم سلام، وایم اصلي مجاهد انجینیر صاحب دی، دې نورو خو هسې د جهاد نوم بد کړی.))

له هغې خوا یو بوډا لکړه په لاس کرار کرار رانژدې شو، فهیم ځنې پوښتنه وکړه: بابا د دې قبرونو شناختې ولې دومره جگې دي؟

بوډا په امسا باندې دوه لاسي تکیه وکړه، هڅه یې وکړه چې کړوپه ملا یې سمه کړي، فهیم ته ځیر شو، ویې ویل: نابله غوندې ښکاري.

— هو، خیر اباد ته روان یم.

— بچو، دا خود سیدانو قبرونه دي. دوی دغسې لوړې شناختې

جوړوي چې قبرونه یې د نورو خلکو غوندې نه وي. پخوا به چې یو سید وم، نو زامنو به یې د لپې په اندازه ډبره راواخیسته غونډاری به

یې ځنې جوړ کړ، بیا به یې غونډاری لوړه په شناختې باندې کېښود.

ویل یې هر وخت چې غونډاری ولوړي، نو د سیدانو له خپلخانې به یو څوک مري. موږ چې ژني وو، شیطاني به مو کوله، د سهار لمانځه

ته چې به روان شوو، یو دوه غونډاري به مو راخطا کړل. بیا به څو ورځې په سیدانو کې ویرگه و، هر یو به یې گومان کاوه چې د ده وار

به وي. اوس یې دا رواج ختم و بوله، یوازې جگې شناختې دروي. په غونډارو پسې نه گرځي.

ملا اذان وکړ. بډا بې خدای پاماني په مدار مدار د جومات خوا ته روان شو.

خلک د ماښام له جماعته راگرځېدلي وو چې د جنرال موټر بېرته راووت.

سهار په تیاره کې له هماغه کوره یو زیل موټر راووت. باډي یې له شگو ډکه وه. هدیرې سره یوه سړي ورته لاس ونيو. لاري ودرېده.

سړي پوښتنه وکړه: پورته څي؟
موټروان وويل: راوڅېږه.

سړي موټر ته وخوت، د غوړو تش پلاستيکي سطل یې د خپلو پښو مخې ته کېښود. ويې ويل: تر دې لیلیې پورې ځم لاری د غره په نسبتاً هواره لمن کې چې خلک یې پډوله دښته بولي، د خیراباد د غونډیو خوا ته روانه شوه.

موټروان پوښتنه وکړه: د خوشالخان په لیلیه کې کار کوي؟
سړي وويل: هو، آسپزیم.

سړي له جیبه تسبیح راوايستې، چپ لاس یې د تسبو اړولو ته له پټو نه راوايست، شونډې یې په خوځېدو شوې، په ذکر لگیا شو. موټروان بله پوښتنه و نه کړه.

خو شېبې وروسته لاري د لیلیې د ډواله پر برابر ودرېده. فهیم ورنه کېښته شو؛ خو د لاری تر سیټ لاندې یې پل موندونکی لگولی و.

لمر لا د چهلستون د غره له سره یو نیزه پورته شوی و چې لاري بېرته راغله. د خیراباد د غونډۍ په بېخ کې یوه سپینه کرولا ولاړه وه. د مخ بانټ یې پورته و. یوه سړي په کې گوتې وهلې.

بل سړي لاری ته لاس ونيو، ويې ويل: استاده! ته خویو واردا موټر وگوره، سم دم روان و، ناڅاپه گل شو.

موټروان په ملنډو وويل: تاسې ټول د شترنگ ډرېوران يئ. له جلوه راکښته شو، د کرولا خوا ته روان شو. له شا څخه د ((ټق)) آواز راغی. شا ته يې مخ واپړاوه. ميووند ورته تمانچه نيولې وه. فهميم ورته په خټ کې ټينگه لغته ورکړه. سړی پر مخې ولوېد. فهميم يې لاسونه شاته وروترل. سړي چيغه کړه. ميووند يې خوله په پلن رابړ ټېپ باندې بنده کړه. فهميم او ميووند په دواړو موټروان له متو ونيو، د کرولا شاتني سيټ کې يې ځملاوه، پښې يې هم وروترلې. ميووند کرولا چالانه کړه، فهميم له لارې څخه پل موندونکی راواخيست او په منډه کرولا ته وخت.

زه يې پېژنم
جنرال لاس ترزني ناست و. ځمکې ته يې کتل.
د آغا تندې گونځې و. د مخ څړيدلې پوستکي يې په ښي لاس سولاوه.
سورج چوپتيا ماته کړه: پخوا داسې نه و شوی؟
جنرال په داسې غږ چې ته و! له ځانه سره غږېږي، وويل: دا يې اول وار دی. ما څو وارې تر جايداده وسلې رسولې دي.
آغا وغږېد: نور کله خو به هسې عادي شيان وو، مهم همدا ځل و.
جنرال سرونه راوه.

آغا وويل: پوهېږې چې په دې راکټونو باندې څومره کار شوی و. که طالبانو ته رسېدلي وای او د امريکا طيارې يې پرې وويشتلې وای؛ نو زموږ د ټولو ژوند به ورسره سم شوی و. پوهېږئ، ما ته يې د ټرانسپورټ وزارت منلې و. جنرال ته مې که نور څه نه و؛ نو يوه رتبه خو به مې ورته اخيستله.

جنرال آغا ته وکتل: آغا صاحب، موږ څو خپل کار کړی، دا خپله د طالبانو گناه ده، کار خو هغوی خراب کړی.

سورج وويل: مهمه دا ده چې ارتباطي کس څنگه ونيول شو؟
جنرال وويل: زما ارتباطي کس طالبانو ته رسېدلی و، په چاراسيا کې
يې وسلې ورسپارلې وې، بېرته چې راته تېلفون يې راته وکو چې دا
دی ما خپل کار وکو. په لاره کې يو دم تری تم شو. ته وا ځمکه چاوده
شوه، دی په کې غيب شو.

آغا وويل: مهمه دا ده چې سپری له دې خوا تعقيب شوی که له هغې
خوا؟

جنرال ځواب ورکړ: زه مطمئن یم چې له هغې خوا تعقيب شوی.
آغا وغږېد: دومره اطمینان څنگه لرې؟

سورج وويل: زه خو په دې ډارېم چې څوک مو ونه څاري. په دې ډاډه
یې چې دغه کور امن دی؟

آغا د خپل کور امنیتي مسوول راوغوښت. ورته وېيل چې امنیتي
کامرې دې په ځیر وگوري.

هغه وويل: نور څه نشته؛ خو دوه درې سوه متره لرې یوه سپینه کرولا
ولاړه ده، یو یونیم ساعت کېږي چې هماغلته ولاړه ده.

آغا وويل: ته پخپله ورشه، وېي گوره چې څوک دي، څه کوي؟
میوند د موټر په هینداره کې سرف موټر ولید چې د آغا له کوره
راووت او دده خوا ته روان شو.

خیبر ته یې زنگ وواځه.

سرف د کرولا څنگ ته ودرېد. د آغا سپری له موټره کښته شول.

میوند د موټر شیشه کښته کړې وه، په تېلفون کې یې په پارسي
وويل: وروره زه خو ستا نوکر نه یم، یو ساعت کېږي چې درته ولاړ یم،
ولې نه راځي؟

یوه شېبه یې د بل لوري خبرو ته غوږ ونيو، بیا یې وويل: ته عجب
سپری یې، پیسې زما درباندي دي او نڅرې ته کوي.

بيا يې دهغي خوا خبرو ته غږ ونيو.
ويي ويل: زه نور درته نه شم درېدلی، زه لاړم، بيا به گورو سره.
تېلفون يې بند کړ. د آغا سړي په ايراني ډوله پارسي وپوښت: آغا!
خيريت خوبه وي؟ موټر دې ولې دلته درولی؟
ميوند دې خواها خوا وکتل، ويي ويل: دلته خود منع پارکينگ
علامه نشته.

— د خلکو کورونه خوشته.
— نوڅه؟ زه خود سړک په غاړه ولاړيم.
دې وخت کې سورج راوړسېد، خپل موټر يې ودراره. ويي ويل: او هو
فريد جان! دلته څه کوي؟
— هېڅ، يو معامله دار ته مې ولاړوم. ويلي يې وو چې پيسې درته
راوړم. يو ساعت کېږي چې ولاړيم، درک يې نشته. اوس نو ځم د کور
خوا ته. ته چېرته روان يې؟
— زه دغسې په لاره تېرېدم چې ته مې ولېدې. دا خلک څوک دي؟
خيريت خوبه وي؟
ميوند وويل: نه يې پېژنم، وايي موټر دې ولې دلته درولی. د چا
باډيگاردان به وي.
د سرف له منځه چا غږ وکړ: رايي چې لاړ شو.
د آغا کسان موټر ته وختل.
ميوند له سورج سره مخه ښه وکړه.

ځانمرگی

منصور ته عجیبه غم جوړ و. په ورځ کې به یې درې ساعته د تجوید درسونه ویل؛ خو نه د کوچنیوالي د وختونو په شان چې ملا صاحب به په هرې غلطۍ په لښته واهه اوس چانه واهه؛ خودح، ع، ص او د نورو عربي تورو سم تلفظ یې کولمې خولې ته راوستلې چې په مدرسو کې ویل کېږي، د هغو کتابونو نومونه یې په یو شواخون زده کړل.

دی به پخوا هم اکثره وخت د وظیفې لپاره له خیبر سره د کابل شاوخوا ولسوالیو ته ته؛ نوموتۍ ږیره یې له پخوا وه. په دې څو هفتو کې یې بیا بیخي گوتې په کې ونه وهلې، سمه دمه طالبي ږیره یې شوې وه. د سترگو تورول یې بیا په کور کې له خپلې ادې زده کول، لا به یې سلايي سترگو ته نه وه رسېدلې چې ده به سترگې داسې بندې کړې چې ته وا ایلقي سربین دې پرې وهلي دي. ایله یې اوس سر خلاص شو چې ښځې هم ډېر کمالونه لري. په څو جوماتونو کې وگرځېد؛ خو ملايان یې عصري شوي وو، مسواک یې نه وهل، ټولو د غاښو برسونه کارول. چا ورته د یکه توت جومات وښود. دوه مازدیگري هلته لاړ او مسواک وهل یې زده کړل. د مسواک سرنو لکه خطاطان چې په تېرې چرې د نۍ سر جوړوي، دا هم هماغسې په هنر سره سپینول او رینسکی رینسکی کول غواړي.

منصور د وزیر اکبر خان د لین په موټر کې سپور و او مسواک یې واهه چې څنگ ته یې ناست سړي ورته وویل: وروره، مسواک خو ډېر ښه شی دی. ته پوهېږې اوس په عربستان کې ورباندې تحقیق شوی دی، وایي په مسواک کې فلورین ډېر دی، دا فلورین چې دی د غاښونو مینا ته ډېره گټه لري.

منصور سړي ته وروکتل چې پولادي رنگه دريشي يې اغوستې او نيکتايي يې هم تړلې ده. پوښتنه يې وکړه: ته ډاکټري؟
سړي وويل: نه زه په اسلامياتو کې له الازهره دکتورالرم.
منصور ښه په شد و مد وويل: ماشاء الله ماشاء الله.
سړي وويل: خويوه خبره درته کوم دا سمه ده چې مسواک ښه شی دی،
خو دا زموږ طريقه د استعمال يې سمه نه ده.
منصور وويل: څنگه؟

— ته وگوره مسواک دې په غاښونو وهي بيا يې په جيب کې اچوي. په جيب کې دې سل نور شيان پراته وي، سل رقمه ميکروب په کې وي. دغه دوړې وگوره، دا خو ټول ميکروب دي، دا په مسواک باندې کينې او ته يې بېرته په خوله کې وهي.
منصور وويل: نو چاره يې څه ده؟

سړي لنډه خدا وکړه، ويې ويل: زوروره، اسانه ده، په يو پلاستيک کې يې کېږده، يو پوښ — موښ ورته پيدا کړه، بس له جرايمه يې وساته.

د منصور بل غم د نومونوزده کول وو. ده بايد د جميل د ټولې خپلخانې نومونه زده کړي وای. د هغه د وروڼو، ترونو، ماماگانو او د هغو د زامنو عکسونه يې خوځو واري وکتل. د هر چا په عکس باندې يې نوم ليکلی و. د هر يوه په باره کې يې معلومات ياد کړل چې څه کار کوي؟ چېرې اوسي؟

په دې پلان کې جنت گل د ده پلار و، هغه په حزب اسلامي کې سرگروپ و، پر زرمتم باندې د شورويانو په حمله کې شهيد شوی و. منصور هاغه مهال لا د دوو کالو و. وروسته د ده نيکه واني ته تللی و، هغه همدا يوزوی درلود، خو کاله وروسته پخپله په ملاريا باندې ساه ورکړه. د منصور مور بيا محرقې ووژله. دی په وړوکتوب کې

مدرسې ته لاړ، مدرسه يې ختمه کړې وه، خو لا هم هماغلته اوسېده، له منتظم سره يې په کارونو کې مرسته کوله. جميل ورپسې ورغی او د جهاد بلنه يې ورکړه. دا هغه پلان و چې خيبر او ميوند جوړ کړی و. منصور لوی امتحان په مخ کې لاره، د آغا صاحب امتحان. هفته چې پوره شوه، له جميل سره د آغا کور ته لاړ. جميل آغا ته وويل: دا سړی منصور نومېږي، راغلی چې جهاد وکړي. آغا له منصور څخه پوښتنه وکړه: ته ولې جهاد کوي؟ منصور داسې ږډ ږډ ورته وکتل چې ته واده هغه په خبرو يې بيخي سر نه خلاصېږي. آغا خپله خبره بيا وکړه. منصور بيا څه ونه ويل. جميل د آغا خبره ورته په پښتو وکړه. منصور وويل: مړه، جهاد راباندې خدای فرض کړی. زه د يهودو نصارا ختمول غواړم. آغا جميل ته وکتل: په فارسي نه پوهېږي؟ جميل سرونه راوړه. آغا وويل: ورته ووايه چې جهاد خو قرباني غواړي. منصور ځواب ورکړ: جی، زه د خپل سر نه تېریم. آغا د منصور تورو کړيو سترگو ته نېغ وکتل، ويې ويل: که ستا مرگ په کې حتمي وي، نو بيا؟ — مړه ورته ووايه چې دنيا لکه بازار دی. سړی چې بازار ته ځي، خپله سودا په کې کوي، بيا ترې ځي. زه دې بازار ته په شهادت پسې راغلی يم. زموږ اصلي کور آخرت دی، ما سره د آخرت غم دی. د ژوند پروا مې نشته. آغا خپلې عينکې پر پوزې سمې کړې، ويې ويل: شهادت خو مېرانه غواړي.

— نه جي، اسلامي جذبه غواړي. پلار مې په روسانو باندې ځان شهيد کړی، زه خو هم د هغه زوی يم.
آغا و موسل: آفرين.

هغه يې بلې کوټې ته واستاوه. جميل يې وپوښت: سړی دې له کومه پيدا کړ؟

— زموږ تربرور دی، پلار يې په جهاد کې شهيد شوی، د مور ه يو زوی دی. په پاکستان کې يې مدرسه ويلي. زه هلته پسې ولاړم. قسمت مې ښه و، دی پخپله تيار جهاد ته ناست و. بس همدې ته معطل و چې يو څوک ورته لاره وښيي.
— پښېمانېرې خو به نه؟

— نه بابا، ما يې غوږونه داسې پرسولي، د حکومت دومره بد مې ورته ويلي چې اوس هر څه ورباندې کولای شو.
— تا ويل چې د پلار يو ازينی زوی دی؟

— هو، آغا صاحب! ده په مرگ کې زما گټه هم ده. دوی ډېر جايداد لري، که مړ شي؛ نو ټولې ځمکې به يې موږ ته راپاتې شي.

آغا و خندل: ښه نو داسې، ته په جهاد کې هم خپله گټه غواړې؟
آغا له ترجمان سره منصور ته راغی. لپ ټاپ کمپيوټر يې خلاص کړ. له منصور څخه يې د کورنۍ په باب پوښتنې وکړې. د منصور هر ځواب چې به يې اورېده، بيا به څو شيبې په کمپيوټر کې سترگې ښځې کړې. سوال ځواب چې خلاص شو، آغا ورته وويل: سبا به دې هرات ته واستوم، د جهاد درسونه به هلته درياندې ووايو.

ضرب علي ضربه وركوي

فرید په دوکان کې ناست و چې یو سړی ورغی. سړی وویل: د فرید دوکان همدا دی؟

فرید ځواب ورکړ: امر وکه.

— له فرید سره مې کار دی.

— زه پخپله فرید یم، څه خدمت وکړم؟

سړی په دوکان کې ټول ناست کسان له نظره تېر کړل، بیا یې وویل: نه هغه بل فرید، د ډاکټر سورج ملگری، زه ډاکټر سورج رالېږلی یم.

د دوکان منشي خبرو ته خوله جوړوله چې فرید ژر وویل: ښه، ښه، موږ دوه فریدان یو. شریک مې هم فرید نومېږي. اوس د باندې تللی. زه به یې راوغواړم.

په دوکان کې ناستو کسانو فرید ته وکتل، بیا یې یو بل ته سره وکتل خو چا غږ ونه کړ.

فرید میوند ته زنگ وواژه. سړی د چایو دویم گېلاس نیم کړی و چې میوند راوړسېد. څنگه چې د میوند سترگې په هغه باندې ولگېدې، غېږه یې ورته خلاصه کړه، په لوړ آواز یې وویل: انډیواله، ته!

اوږده شېبه یې یو بل سره په غېږ کې ونیول.

میوند فرید ته وویل: دی ضرب علي نومېږي. موږ پخوا سره همکار وو. څه ښه وختونه وو، هزاره و پښتون و تاجک راکې نه وو، ټول لکه وروڼه وو.

فرید وویل: د ډاکټر نجیب وختونه یادوي؟

— هو، زه او ضرب علي دواړه په لسم ریاست کې وو. ده تخلص دوستدار دی خو ټولو ملگرو انډیوال باله. دی د دوشي، زه د مشرقي، یوازې زه نه وم، وایم دی د ټولو انډیوال و.

فرید وویل: نو ستا نوم یې څنگه نه دی زده؟ ده خو ویل چې له فرید سره یې کار دی.

میوند ضرب علي ته وکتل.

ضرب علي په سترگو کې ورته اشاره وکړه، ویې ویل: کیسه اوږده ده، زه و ته به سره د باندې ووځو.

ضرب علي خپله کیسه ورته وکړه. دی د تنظیمي جگړو په سر کې کراچۍ ته او بیا ایران ته تللی و. په موقت اداره کې بهر ته له فامیل سره کابل ته راغلی و. د ملي امنیت ریاست ته تللی و چې بهر ته مقرر شي، خو چانه و مقرر کړی. دوه درې کاله یې په یوه دوکان کې منشي توب کړی و. وروسته په بنیاد امام کې د لوژستیک امر مقرر شوی و. وروسته چې حاجي آغا ته ده صداقت ښکاره شوی و، د سابقې پوښتنه یې کړې وه. چا ورته ویلي وو، دی پخوانی نظامي دی. بیا نو حاجي آغا د موسسې امنیتي چارې ورسپارلې وې.

هاغه ورځ چې میوند د حاجي آغا کور ته نژدې په موټر کې ناست و او بیا یو څو کسان ورغلل چې ولې یې موټر هلته درولی، ضرب علي هم د آغا له کسانو سره په سرف موټر کې و. میوند یې لیدلی او پېژندلی و خو غږ یې نه و کړی. وروسته سورج ده ته د میوند ادرس ورکړی و چې په قوای مرکز کې یې دوکان دی او فرید نومېږي.

ضرب علي خپله کیسه خلاصه کړه او میوند ته یې وویل: اوس نو ته ووايه، تا هلته څه کول او ولې دې سورج ته خپل نوم فرید ښییلی دی؟ میوند وویل: ته خو مې زوړ یار یې، نه پوهېږم په دې جنگونو کې به ستا مفکوره بدله شوې وي او که اوس هم هماغه پخوانی سړی یې؟

ضرب علي وویل: زه هماغه انډیوال یم او هماغه مفکوره.

میوند ترڅه موسکا وکړه، ویې ویل: پوهېږې، یوه ورځ مې هغه خالد ولید، ستا به په یاد وي چې پخوا به یې په کارمل باندې سرور کاوه،

هغه دواښته پرچمي چې يې بولي، پخوا هغسې و خو اوس يې د موټر په بڼه باندې د پکول خپلو عکسونه لگولي دي. اوس هره گړۍ «آمر صاحب» يادوي.

خالد غوندي کسان ډېر دي چې وروسته يې تنظيمي سابقې راوايستې، اوس هريو د څوارلس کلن جهاد دعوې کوي. نوريي څه کوي چې هغه ستا يو وطندار نه و، هغه شاعر چې و.

ـ بڼه، بڼه، ته ودرې داسې بڼه نوم يې و. جهش، مرتضی جهش يادوي. ياره عجب انقلابي شعرونه به يې ويل، ها د برېښف په وير چې يې اوږده قصيده ويلې وه.

ـ پوهېږې، هغه بيا وروسته د يوه تنظيم وياند شو. خاص د تنظيم له مشر سره يې ناسته ولاړه وه. د تنظيمي جگړو پر مهال به يې له بي بي سي سره مرکې کولې چې نن مو دا ځای ونيو، د پلانکي تنظيم دومره کسان مو ووژل.

ضرب علي د ميوند خبره ورپرې کړه: نه بابا! دا څه وايي؟
ميوند ورته وموسېد: ما چې تانه پوښتنه وکړه چې اوس هم په هماغه مفکوره يې که نه، خو همدا يې وجه وه. اوس داسې کسان ډېر دي چې ځان ته روشنفکر وايي خو په متعصبو قومي تنظيمونو پسې منډې وهي.

ضرب علي وويل: ما خو پخوا هم ويل چې زه نور هېڅوک نه يم، يوازې افغان يم، اوس يې هم درته وايم چې څو پورې ژوندی يم، افغان به يم.

ميوند ورته غېږه ورکړه، ويې ويل: افسوس چې تا غوندي وطنپال خلک اوس ډېر کم پيدا کېږي. اوس ملک له جاسوسانو ډک دی. په ډاکټر سورج باندې مې شک و، ځکه مې ځان ورته د دې دوکان مالک ښودلی.

ضرب علي وويل: څه اسناد دې پيدا کړي که يوازې شک دی. ميوڼد په بنۍ پښه باندې پر ځمکه کړبښې وایستلې وېې وويل: شک مې ځکه ورباندې راغی چې ډېره بیکاره نسخه يې راته لیکلې وه، خالي د معدې تکلیف ته او ولس قلمه دوا، بل ډاکتر ته مې چې ښکاره کړه، هغه وويل چې ډاکتر خو داسې نسخه نه لیکي.

- ډاکتران خو هسې له يو بل سره رخه لري.

- نه، يوازې دا خبره نه ده. يو وځیم ناروغ يې نه دی رغولی، ټول ځنې مړه شوي دي. په دولتي روغتون کې يې ډېرې دوسيې ساتل شوي خو حکومت حکومت نه دی. نو زه په دې شکي يم چې هسې به د ډاکتر په نوم راغلی وي خو په اصل کې به جاسوس وي.

ضرب علي اسويلی وکينښ، وېې وويل: چې رښتيا شي زه هم د حاجي آغا او د «بنیاد امام» په ځینو کارونو يو څه شکي شوی وم. خبریه موسسه او دومره کش وفش سره نه جوړېږي. پوهېږي، دومره لوی سلاحکوټ لري چې ته وادا خبریه موسسه نه ده، عسکري فرقه ده. ډاکتر سورج ژر ژر حاجي آغا ته راځي، اکثره وختونه يو جنرال هم ورسره وي. دوی چې راشي بیا هېڅ څوک کوټې ته نه ورپرېږدي. د راز سپرې يې د کور ساتونکی دی.

- ته يې هر وخت په کور کې يې؟

- نه، زه خود بنیاد د امنیت مسوول يم، سورج او جنرال هم ورته راځي. د کلینیک یوه ډیپو ده، کیلي يې يوازې له آغا سره ده. څو ورځې مخکې يې د جنرال رینجر موټر د ډیپو له وره سره ودراره، زه يې له څنگه تېرېدم چې آغا راباندې چيغه کړه «دلته څه کوي، ورشه پيره داران دي وڅاره» آغا هېڅکله په دې لهجه راسره نه وغږېدلې. هماغلته راته شک پيدا شو چې کوم پټ کار کوي.

ميوڼد وويل: چې داسې ده نو ما ته غورځه.

د سورج، جنرال او آغا كيسه يې ورته وكړه. بيا يې وويل: ملگريه، زه ستا همكاري ته ضرورت لرم. كه غواړې چې رسمي كار وكړې نو زه به خپل رييس ته ووايم چې په مخفي كارمندانو كې دې ونيسي. ضرب علي وويل: حاجي آغا نن ستا عكس په موبایل كې راكړ، ويې ويل چې «فريد نويد شركت ته ورشه، وگوره چې د شركت مالک همدغه سړی دی كه نه؟» آغا ويل چې «موږ ورسره د موبلايلو او بېټريو قرار داد كوو.»

ميوند وويل: څنگه؟ اوس دوكانداريم كه نه يم؟ ضرب علي له ميوند سره جوړه وځنډل، ويې ويل: دوكانداري خو دې په هماغه ورځ راته معلومه شوه چې د حاجي آغا له كور سره دې په موټر كې دوكانداري كوله، خو گوره، احتياط كوه، ممكن بل څوك هم راولېږي.

د روسيې په سفارت كې د شپې نه بجې جنرال په خپل شخصي موټر كې د روسيې سفارت ته ورسېد. د آغا كروزيڼگ او د سورج كورولا موټر په پار كينگ كې ولاړ وو.

دی چې سالون ته ورننوت، آغا خپله توره پگړۍ د تروې ټنډې له پاسه كېښوده. دا واريې پگړۍ د نور كله غونډې په گوتو سمه نه كړه. قلم، تسبیح، د یادښت كتابچه او د پیسو بکسه يې د مېز له سره پورته کړل او د تورې اوږدې چينې په جېبونو كې يې تخته کړل.

جنرال سفير ته وکتل، مخ يې سور او بنسټی و، خولې پرې راماتې وې. جنرال په روسي ژبه په ټوكو وويل: اوس نو لكه چې په موږ اعتبار نه لرئ چې آغا صاحب مو تلاشی ته درولی؟

سفیر و غرېد: د تلاشی خبره نه ده. هغه راکټونه چې مو له لاسه ووتل، عادي شيان نه وو. پوره دوه کاله مو په دې پلان باندې کار کړی و.

سورج وویل: اورېدلي مې دي چې دا ترسټنګر هم ښه وو؟

سفیر چیغه کړه: سټنګر مه رایا دوه، د سپي زو! سټنګر، سټنګر، زموږ ماته د همدې سټنګر د لاسه وه. دا لعنتي شی مه رایا دوه.

جنرال په جینګه خوله وویل: سفیر صاحب! ستاسو خپله مقوله ده، د لېنین وینا ده که نه، وايي: څوک چې کار کوي، تېروتنه به هم کوي.

سفیر بیا چیغه کړه: یوازې زموږ متلونه مه زده کوئ، نور څه هم شته چې باید زده یې کړئ.

جنرال په موسکا وویل: صاحب! ریښتیا خبره کوئ. که تاسو پر راکټونو د چین مارک نه وای وهلی، اوس به مو بیا د امریکا دښمني ګټلې وه.

سفیر لکه د جنرال خبره چې یې بیخي اورېدلې نه وي، په تونده لهجه یې وویل: موږ یقین لرو چې څوک مو څاري. د هند او ایران سفیران هم راسره یوه خوله دي. موږ به ستاسو موټرې او بدنونه وپلټو چې د استراق سمع کومه دستگاه خو به په کې نه وي؟

د ډاکټر سورج وار راورسېد. جېبونه یې پر مېز تش کړل. خپله دی له مېزه یو ګام شاته ودرېد. یوه سور مخي د تلاشی د ډنډې په څېر ماشین ده له سره تر پښو پورې له مخ، خټ او دوړاو خواوو تېر کړ. بیا یې هماغه شی پر مېز د پرتو شیانو پر سرور تېر کړ. د ماشین سور څراغ ولګېد. سورج وویل: دا امکان نه لري.

سفیر وویل: په استخباراتو کې نا ممکن نشته، احمقه!

تلاشی والاد مېز له سره یو یو شی د ماشین له مخې تېر کړ، لایټر چې یې تېراوه، بیا سور څراغ ولګېد.

پېچکش يې راواخيست، لايتر يې خلاص کړ، د استراق سمع او پل
 موندونکې دستگاه يې ورنه راوايسته.
 سورج په زوټه وويل: د سپي لورې هېڅ مې گومان نه کاوه.
 جنرال وپوښته: چا درکړی و؟
 سورج په رېږدېدلي غږ وويل: زبیدې.
 سفير پوښتنه وکړه: زبیده لا څوک ده؟
 سورج بې له دې چې سفير ته وروگوري، لکه له ځانه سره چې وگړېږي،
 وويل: انډيواله مې ده.
 سفير په ملنډو وويل: ارامونيه! چې داسې کارونو ته دې شوق کېږي؛
 نو ولې ما ته نه وايي؟ په دې مردارخورو افغانانو کې دې څه ليدلي
 دي. دلته راشه چې ماسکويچې درباندي ووهم، د سپي زو.
 جنرال يې ترسورج لا سخت وپلټه؛ خو هېڅ يې ونه موندل.
 په موټرو کې هم څه نه وو.
 سفير جنرال ته وويل: عسکري موټر دې چېرې دی؟
 جنرال وويل: هغه خود شپې د وزارت په پارک کې دروي.
 — سبا مازديگر به سړی له ماشين سره کور ته درولېږم. موټر به دې تر
 ما بڼامه نه لېږي. سړی به دې يونيفورم هم وپلټي.
 جنرال وويل: بې غمه اوسه، زه داسې سست سړی نه يم. که د نورو
 سترگې دوې وي، زما څلور دي.
 سفير وويل: ستا د څلورو سترگو برکت و چې راکټونه يې درنه ونيول.
 سترگې يې څلور دي؟!
 آغا وغږېد: ټول پلان مو د دې فاحشې له لاسه خراب شوی.

سبا سورج د زبیدې ټېلفون ته زنگ وواژه. ټېلفون يې بند و. د
 موسسې دفتر ته يې ورغی. چا ورته وويل چې سهار وختي يې ټېلفون

کړی و، موریې مریضه ده، پاکستان ته یې بیایې. دیوې هفتې رخصتي یې اخیستې ده.

روغتون ته چې ورغی، جمیل یې وروغوښت. لینا ته یې وویل: ته یوه شبېه د باندې ووځه.

جمیل نه یې پوښتنه وکړه: د ورور کار دې څنگه شو؟

— یو څه تمه ورته شته، گوندي راخلاص به شي.

— څنگه؟

— نه پوهېږم، هغه ستا ملګري د ایران له سفیر سره غږېدلی، وایي راخوشې به یې کي.

— په بدل کې یې درنه څه غواړي؟

— هېڅ، ما ته یې همدومره وویل چې ډاکټر سورج مې ملګری دی، د هغه په مخ به دا کار وکړم.

د سورج رنګ وغوړېد. ویې ویل: ګوره چې بل چا ته د آغا خبره ونه کړې. خدای دې ورسره ښه وکړي، له تا سره احسان کوي؛ خو که نور خلک خبر شي، بیا سل خبرې نورې په کې راباسي.

جمیل وویل: دا څه وایې ډاکټر صاحب؟ زه خو ستا او د آغا د احسان پورې یم. وایم بې غمه اوسه.

هغه چې ووت، سورج آغا ته زنگ وواځه، ورته ویې ویل: چورت مه وهه، سړی خورا پوخ دی. ان ما ته یې حال ونه وایه بې غمه اوسه چې ما ته یې ونه ویل، هېچا ته به یې نه وایي.

سورج پراتمه ورځ بیا زیږېدې ته تېلفون وکړ، موبایل یې بند و. د موسسې دفتر ته یې ورغی. زیږېدې دفتر ته خبر ورکړی و چې د مور مریضې یې اوږده شوې، میاشت به تېروي.

شیرین آغا شک کوي

دوه ورځې مخکې د کابل په شهر نو کې د هنديانو په مېلمستون باندې ځانمرگی او وسله وال برید شوی و. اوه تنه په کې وژل شوي او لس دوولس تنه ټپيان وو. شیرین آغا ته د هند سفير شکایت کړی و چې هسې زموږ ډاکتران څارئ؛ خو ترهگر مو پرې ايښي دي چې پر موږ باندې حملې وکړي. د سورج خبره يې ورته کړې وه چې په لايتر کې يې پل موندونکی پيدا شوی دی.

ده د کشفې وسايلو مسوول ورغوښتی و. له هغه يې پوښتنه کړې وه چې چا خو به د ده له اجازې پرته پل موندونکی يا د استراق سمع شيان ور نه وي اخيستي. هغه لنډ ورته ويلي وو چې نه.

د شیرین آغا چورت خراب و. پر ميوند يې شک و. ميوند دوه درې مياشتې پخوا لا ورته ويلي وو چې پر يوه هندي ډاکتر باندې مشکوک دی. خو بيا يې په دې اړه څه نه وو ويلي. که دا کار د ميوند وي؛ نو پل موندونکی به يې له چا اخيستی وي؟ هغه خو له مديريته پل موندونکی نه دی اخيستی؛ نو دا به څوک وي چې سورج ته يې لومه ايښې وه؟

له نورو ادارو يې هم معلومات وکړل، د زبيدې په نامه ايجنټ په هېڅ اداره کې چا نه پېژندله. نو هغې به پل موندونکی او د استراق سمع دستگاه له چا څخه اخيستي وي؟

دا کار به د چا وي؟ بيا يې ميوند وروغوښت. ويې ويل: وه جان بيار، ته لکه چې اوس هم په روسانو پسې يې؟

— نه، دا خبره دې څنگه وکړه؟

— بېگانه نه بجې مې د روسيې له سفارت سره وليدې.

— چېرته؟

— د روسيې سفارت ته نژدې.

- گوره مدير صاحب! هلته خو يوازي د روسيې سفارت نه دي. لږ وړاندې قبلې خوا ته استقلال روغتون دي. هلته مې مريضان لرل. بيا كه كوم څه واي؛ نو گزارش خوبه مې تا ته دركاوه. - گزارشونه دې هم چندان دقيق نه وي. وږمه ورځ د هنديانو په مېلمستون باندې حمله وشوه. هېچا يې راپور نه و راكړي. - ولې، ما خو واره په وار گزارشونه دركړي دي. دا خو د منبع غلط راپور و چې ټول يې وغولولو. موږ ته يې ويلي وو چې د امريكا په سفارت به حمله كوي. زموږ ټوله توجه هغې خوا ته وه؛ خو دوى راغلل شهر نو ته په مېلمستون يې بريد وكړ.

- جان بيار، نو تا څنگه د داسې منبع په راپور باندې اعتماد كاوه؟ - بله لاره نه لرو. ته وايې چې طالبان به استخبارات نه لري؟ دوى په اول سر كې خپلو كسانو ته هره خبره رښتيا رښتيا كوي؛ نو موږ ته هم ټول راپورونه هماغسې دقيق رارسېږي؛ خو د حملې وخت چې رانژدې شي بيا خپلو نژدې ملگرو ته هم غلطه وينا كوي. دوى په هېچا اعتبار نه كوي. خپله ځانمرغي ته ايله هغه وخت پته لگېږي چې د حملې وخت رارسېدلى چې د نشې پيچكارۍ ورته لگوي. لا د حملې ځاى هم نه وي ورمالوم.

شيرين آغا سور اوښتى و، ويې ويل: زه كراچي وان نه يم. ميوند په سره سينه وويل: ما نه دي ويلي چې ته مسلکي نه يې. هسې مې ستا د پوښتنې ځواب درکړي.

ښه شېبه دواړه غلي وو، بيا شيرين آغا په پسته ژبه وويل: رښتيا يو وختې تا ويلي وو چې په كوم هندي ډاکتر باندې دې شک دي.

- څه يې كوي؟ هسې يو شك و. بيا خو تا راته وويل چې زموږ د كار ساحه نه ده. نن مې زړه ورباندې بد شو. بېچاره گان دلته د خدمت د

پاره راغلي دي. ته وگوره په دې مېلمستون کې دا ټول ډاکتران وو چې تېاه شول.

د مېوند خبرو شیرین آغا لا چورتي کړ، له ځانه سره یې وویل: اوس به سفیر ته څه ځواب ورکړم. ورته څه ووايم چې چا د ډاکتر سورج په لایټر کې پل موندونکی اېښی و؟ دا څوک دی چې هغه څاري؟

تر جنرال خو ته ښه یې په «کابل ډيلي» روغتون کې ډاکتران په لوی دهلېز کې پر چوکیو ناست وو، چا ټلويزيون ته کتل، هندي ډاکترانو د شیدو چای سپړول، ډاکتر حمید له جمیل سره له نورو لرې گوښه کې ناست وو. جمیل وویل: اعلانونو هم فایده ونه کړه.

له کړکۍ یې د باندې وکتل، په پارکینګ کې یوازې اوه اته موټرونه ولاړ وو چې دوه یې امبولانس وو. ویې ویل: پخوا به په پارکینګ کې ځای نه و، اوس یوازې د پرسونل موټرونه په کې ولاړ دي. نن مې ايله دوه ایکسري گانې اخیستي.

حمید وویل: داسې پروفیسران چې راسره وي نو همدا به مود روغتون حال وي. دا دې دغه میاشت هم په پوره کېدو دی، لا مود تېرې معاش نه دی اخیستی.

د رییس سکرټره راغله، ویې ویل: رییس صاحب غوښتي یی. ډاکتر سورج چابک پاڅېد خو نور شواړ شواړ روان شول. رییس پوښتنه وکړه: څه وکړو چې کار و بار مو بېرته ښه شي؟

ډاکتر سورج وویل: باید صحي کمپونه جوړ کړو، یوه ورځ یو ځای بله ورځ به بل ځای خلک وړیا تداوي کړو چې داسې وکړو نو خلک به راسره اشنا شي او نور به پخپله راځي.

ده دعوا کوله چې دغه تجربه يې د هند په لويو روغتونونو کې زده کړې ده.

رييس ورسره ومنل چې هره جمعه دې صحي ټيم يوې خوا ته ولېږي. اوله جمعه د بگرام وارو. سهار وختي دوه هندي او درې وطني ډاکتران، دوه ترجمانان، درملتون والا او څو نور د رسيپشن او اداري کارکوونکي له يوه امبولانس او دوه ټونس موټرونو سره روان شول. د غلام علي په بازار کې يې د ډکې ويالې تر څنگ د خپرولو (پنجه چنار) تر سيوري لاندې وړول. مېزونه او چوکۍ يې واوښلې، د معاييې د مېزونو شاوخوا يې سپينې درېږدې ودرولې، اداري کسانو د کمپ شاوخوا ته لوی لوی بېرونه ولگول.

ورپا درملنه د هندي پروفيسرانو له خوا

ستاسو روغتيا زموږ هيله

کابل ډيلي روغتون د وطنوالو ريښتيني خدمتگار

تر غرمې پورې جوپه جوپه مريضان راتلل. ډاکترانو به ځينو ته دوا او ډېرو ته د روغتون کارتونه ورکول چې تاسې بيا کابل ته راشئ چې معايينات درته وکړو. په کارتونو باندې د ((شل فيصده تخفيف)) عبارت په سره ليکه ليکل شوی و.

غرمې مهال د روغتون رييس په لکسيس موټر کې ورپسې د ټولنيزو کارکوونکو دوه لږه کروزرونه او د پوليسو دوه شنه رېنجره راوړسېدل. وسله وال ټولنيز کارکوونکي د سترگو په رپ کې گوتې پر ماشپي شاوخوا ته تيت شول. د رييس له موټره يو بل پکول په سر او توکړي سپرې هم راکښته شو. رييس ډاکترانو ته وويل: دی د بگرام ولسوال دی.

ولسوال له ډاکترانو مننه وکړه چې د غريبانو مرستې ته ورغلي دي.

رييس ساعت ته وکتل، ويې ويل: غرمه ده، بار و بستره مو ټوله کړئ چې ډوډۍ ته لاړه شو.

مېزونه او چوکۍ په موټرو کې بار شول. ټولو موټرونو د صياد په لوري کش ورکړ. رييس د صياد د پله بڼي لاس ته د سيند په غاړه کې لوی تخت کرايه کړ. هوټلي ته يې وويل چې د نفر په سر دې يو يو کيلو ماهي تيار کړي.

افغان پرسونل له رييس او باډيگاردانو پرته نور ټول سم له واړه اوبو ته ورخوښې شول. هندي ډاکټران بډو هلبې پايڅې او لوڅې پښې د سيند په څنډو کې د گردو ډبرو پر سر په گرځېدو شول. يو د بل لاس يې سره نيولی په ډېر احتياط سره يې گامونه اخيستل چې پر ډبرو ونه ښويږي. ترزنگانه پورې رڼې يخې اوبه، په اوبو کې واړه واړه کبان چې د ډبرو ترمنځ کله يوې او کله بلې خوا ته چابک چابک روان وو. هنديانو کميسونه راوايستل.

ډاکټر حميد له شاخه کرار کرار هنديانو ته ورنژدې شو، يو دم يې په سورج باندې اوبه وشيندې. سورج پورته ټوپ کړ، لوړه چيغه يې کړه: اوه.

رييس د تخت له پاسه نارې کړې: ډاکټر حميده! پام چې زاړه يې ونه چوي.

افغان پرسونل ښه ډېر ورته وځنډل.

سورج رييس ته وکتل، په لوړ اوازي يې ورغږ کړل: په خدای قسم چې جنت دی جنت.

ولسوال رييس ته وويل: د استاد رباني په حکومت کې يو څو تنه عربان پغمان ته تللي وو، د استاد سياف مېلمانده وو، هلته يې چې سمسور باغونه ليدلي وو، روانې رڼې اوبه او قسم قسم مېوې يې

ليدلې وې، هغوی هم دا خبره کړې وه چې ياره په قران کې چې جنت ياد شوی، بالاتشبيه همدا به وي.

د رييس په کړسه خدا د ولسوال پام هندي ډاکترانو ته واړاوه. يوه يې پر ښويو تېرو ښويېدلې و، بل له پاسه پرې اوبه شيندلې. هغه چې لويېدلې و، د ولاړ سړي پښې ته يې لاس واچاوه، هغه په خټ مخ په اوبو کې ولوېد.

رييس ورباندې غږ وکړ: ماهيان تيار دي، راځئ. ټول د تخت خوا ته روان شول، د هنديانو له پتلونو څخه اوبه څڅېدې او دوی په ارتو گامونو په لاره تلل.

د دسترخوان په سر رييس ولسوال ته ټونگه ورکړه چې دوی ته وگوره. هندي ډاکتران د ماهيانو په لېشو پسې گرځېدل. نورو خپلې نيمايي برخې خوړلې وې؛ خو دوی لا په يوه ماهي کې نښتي وو.

رييس ورته کړه: دا ماهيان داسې خوړل کېږي. ما ته وگورئ. بيا يې يو ماهي راواخيست، په ډوډۍ کې يې تاو کړ، غټه گوله يې ترې جوړه کړه، کړس کړس يې وژدويه او تېره يې کړه.

ولسوال وويل: دا ماهيان تنکي دي، لېشې مېشې يې ټول په سره کولو کې پخېږي. بس خولې ته يې کړه او ويې ژدويه.

سورج وېرېدلي يوه گوله همداسې خولې ته کړه. کرار کرار يې وژدويه چې تېره يې کړه، لکه لويه توره چې يې کړې وي، سوکونه يې په هوا کې ورپول او د ((يس، يس)) نارې يې وکړې، وروسته يې وويل: په خدای قسم چې د جنت ماهيان دي، د جنت.

شنبه په روغتون کې له سلو نه زيات مريضان وکتل شول. اکثر مريضان د بگرام او د هغه د شاوخوا د کليو خلک وو.

بله جمعه د چاراسيا وارو. سورج رييس ته ويلي وو چې امبولانس دې په ده پسې کور ته يې ورولېږي. سورج له خپل کوره د يو متر په اندازه

اورد او سپنيز صندوق په امبولانس کې بار کړ. په صندوق باندې په سره رنگ د سره صليب علامه وه.

د امبولانس موټروان وويل: زوی يې مړ کې، څه دې په کې ايښي دي چې دومره دروند دی؟

سورج وويل: ته څو يو قوتی «مارلبورو» سگرېټ راته واخله. موټروان خپل جېبونه ولټول، ويې ويل: ولله پيسې مې په کور کې رانه پاتې دي.

سورج يو شل گون له جېبه راوايست. ويې ويل: هه دا واخله. موټروان وويل: په دې باندې څو نه کېږي. په شپېته روپۍ يې قوتی دی.

سورج وويل: «پن» راوړه.

موټروان موسک شو او دوکان خوا ته روان شو.

په چاراسيا کې د دوی کمپ د ولسوالۍ په کلينیک کې و. دا وار دوی د مېلې اجازه نه لرله. چارواکو ورته ويلي وو چې لرې دې نه ځي. پوليسو کلينیک کلابند کړی و. ناروغان به يې اول پلټل او بيا به يې دوی ته ورپرېښودل. لس نيمې بجې د سورج موبایل وشرنگېد. دی له کوټې ووت. په کرار غږ يې وويل: زه نه شم دروتلای. شاوخوا پوليس ولاړ دي.... کوم دوکان ته؟.... کلينیک ته مخامخ؟ له کړکۍ يې سر راپورته کړ. بيا يې وويل: هو ومې ليدل.... نه زه نه شم درتلی. گوره د موټروان په لاس به يې درولېږم.

څو شېبې وروسته امبولانس له کلينیکه سل گامه لرې، د يوه دوکان مخې ته ولاړ و. د موټر شا دوکان ته وه، مخه يې سپرک ته دوو کسانو دوه کارټنه د اموجوس موټر ته پورته کړل. له دې خوا يې او سپنيز صندوق ورسره کوز کړ. موټروان ته يې يو زرگون ورکړ. امبولانس

بېرته کلینیک ته راستون شو. ډاکټر سورج پر خپلو ټولو همکارانو او پولیسو باندې د امو جوس ووبښه.

د امبولانس موټروان یې څنگ ته ورغی. پوښتنه یې وکړه: په صندوق کې څه شی و؟ ډېر دروند و.

سورج یې لاس په لاس کې ونیو د دهلېز څنډې ته یې کړ. ویې ویل: جراحي سامان و په کې.

دې سره یې موټروان ته د سلو ډالرو نوټ ورکړ.

سورج وویل: د صندوق خبره به چا ته نه کوي. په درې سوه مې خرڅ کړ، سل یې ستا، دوه سوه یې زما.

د موټروان خوله جینګه شوه، ویې ویل: بې غمه اوسه، وایم د نارینه وو راز پوشیده وي. ډالر یې مچ کړ او د واسکت په بغل جیب کې یې امانت کېښود. د جیب زنځیر یې کش کړ. د واسکت له پاسه یې لاس پرې ورتبر کړ. ډکه خوله نسوار یې واچاوه او د امبولانس خوا ته روان شو. سورج لا دوه ناروغان نه وو کتلي چې موټروان ورته دوه قوتي مارلبورو سګرېټ راوړل، ویې ویل: هه باداره تا سره «پن ـ من» ښه نه ښکاري.

لسمه ورځ سورج د کابل ټایمز اخبار په لاس د آغا کور ته لاړ. غېږه یې ورته خلاصه کړه. آغا یې په غېږ کې ټینګ کړ. پورته یې کړ، بېرته یې په ځمکه ودراره.

آغا وویل: څه دې اورېدلي چې دومره خوشحاله یې؟

سورج د کابل ټایمز اول مخ ورښکاره کړ. په یوه لوی عکس کې د چورلکې ټوټې ښکارېدې چې لمبې او لوګي ترې لټېدل لاندې یې په انګلیسي لیکلي وو: طالبان د امریکایي چورلکې د ویشتلو ادعا کوي.

سورج وويل: وگوره د نرېچو ته دغه تېره جمعه مې راکتونه ورورسول، پرون يې په چاراسيا کې هليکاپټر او غورځاوه وایم ډېر تکړه خلک دي.

دا وار آغا سورج په غېږ کې ټينګ کړ: مبارک دې وي، وایم د تا بلا دې په جنرال وگرځي. تر جنرال خو ته لاسنه يې.

زبیده په کور کې

دا دویمه میاشت وه چې زبیده په کور کې بنديوانه وه. اوله میاشت يې د رخصتۍ په پلمه تېره کړه؛ خو اوس وروڼو تنګه کړې وه. هره ورځ به يې ورنه پوښتنه کوله چې ولې وظیفې ته نه ځي؟

سیم کارت يې د موبایل د کمپنۍ له خوا بند شوی و. میوند ورته ویلي وو چې څو پورې ده ورته نه وي ویلي، دا دې نه له کوره وځي او نه دې چاته زنگ ووهي. کور زیږېده ته د زندان غوندې و. دا ازاده روږدې شوې وه، څو پورې چې مکتب و، خو مکتب ته به تله، د تنظیمي جگړو پر مهال کراچۍ ته کډه شوي وو، هلته هم ازاده گرځېده. انگلیش کورسونه وو، کلفټن و، سپاري پارک، د طارق روږد لوکسې مغازې وې او دا وه. د طالبانو بنديزونه يې هم نه وولیدلي. د کرزي په وخت کې چې څنګه له کراچۍ راغلل، په موسسه کې يې کار وموند. تر مازدیګره په دفتر کې او بیا چې به کور ته راغله، د میکروبیانو ماښامنی چکر به يې نه و قضا. خو اوس په کور کې بنديوانه وه. د سورج او شیرین آغاله وېرې یوه شېبه هم له کوره د باندې نه شوای وتلې. په کور کې يې انټرنټ نه درلود، د ټلويزیون کتل هم ورباندې غمېدلي وو؛ نو ورځ به يې د خاطراتو د کتابچو په لوستلو او د پخوانو البمونو په کتلو تېروله.

د اوږي اوږدې ورځې داسې وي چې خومره سترگې غړوي، لمر لا هماغسې لوړ ولاړ وي. په زبيدې باندې هره ورځ داسې وه، لکه سپرې چې د اوږي ټوله ورځ د چا په انتظار تېره کړي. د اندېښنې له لاسه خوب نه ورته زړه تنگی یوې خوا ته او د وروڼو پوښتنې ګروېږنې بلې خوا ته.

زبيدې یو مازدیګر میوند ته ټېلفون وکړ چې له دې غمه یې خلاصه کړي. میوند ورته کیسه وکړه چې شیرین آغا تر اوسه پورې درې واړې د هغوی دفتر ته تللی دی؛ خو څه یې لاس ته نه دي ورغلي. په همکارانو کې هېچا د زبيدې کور نه ولیدلی. د موسسې موټر وان همدومره ویلي وو چې کله به د درېیم میکرویانوله مارکېټ سره ولاړه وه، کله پاس له پله سره. کله بیا ان له شینوزاده کلینیکه موټر ته راختله. ما ته یې هېڅ درک نه شو مالوم چې کور به یې په کوم ځای کې وي؟

شیرین آغا د دې ټېلفون ته هم ډېر زنگونه وهلي وو؛ خو میوند د وخته په کمپنۍ کې د هغې سیم کارت بند کړی و. د دفتر په اسنادو کې د زبيدې د وروڼو نومونه، د کور ادرس او نور معلومات هم نه وو ثبت. د موسسې امر ویلي وو چې د دوی اصول داسې نه دي چې د کارکوونکو شخصي معلومات دې وپوښتي.

شیرین آغا د دې پوښتنه هم کړې وه چې زبيدې له پاکستانه له کوم نمبره دفتر ته زنگ وهلې و؛ خو د موسسې امر ویلي و چې زموږ ډیجیټل ټېلفون ته یې زنگ وهلې و، نمبر یې نه و راغلی. هغوی نه و خبر چې زبيدې دفتر ته د میوند له ټېلفونه زنگ وهلې و. د میوند داسې ټېلفون و چې نمبر یې چا ته نه ورځي.

میوند چې زبيدې ته دغه ټوله کیسه وکړه، بیا یې بله پلمه ورته وښیېله: «ورویو ته دې ووايه چې زموږ موسسې د غوث زلمي د قران

په چاپولو کې مرسته کړې وه، زموږ رييس يې نيولی. که موږ په ګوتو ورشو، نيسي به مو.»
دې سره يې د وروڼو خولې پټې شوې؛ خو د کور زندان يې بايد لا زغملای وای.

ميوند په بند کې
شیرين آغا بيا پر ميوند شكي شوی و. ميوند په دفتر کې نه و، د رياست د ډيپو آمر ټېلفون کړی و چې ميوند راولېږه. شیرين آغا پوښتنه کړې وه چې څه خبره ده. هغه ورته ويلي وو چې د پل موندونکي او د استراق سمع د وسيلې مصرف دې راته امضا کړي. شیرين آغا پوښتلی و چې کيسه څه ده. هغه ويلي وو چې له موږ نه يې دغه شيان اخيستي وو؛ خو منبع يې افشا شوې ده، وسايل هم ورک شوي دي. اوس دې مصرف راته تېر کړي چې زما له جمعې وايستل شي.

شیرين آغا پر هماغه مازديگر د هند سفير ته زنگ وواهد د سورج پته يې ځنې واخيسته او بيا کابل ډيلي روغتون ته پسې ورغی. سورج ته يې په روسي ژبه ځان ورمعرفي کړ: زه شیرين آغا يم. سورج ورسره تر غاړې ووت، ويې ويل: سفير صاحب راته زنگ وهلی و. ستا په باره کې يې راته وويل.

شیرين آغا ورته په خپل موبایل کې د ميوند عکس ورنښکاره کړ، پوښتنه يې ترې وکړه: دغه سړی پېژنې؟

سورج وويل: هو، دا خو مې اشنا دی. فريد نومېږي.

شیرين آغا وويل: بس همدغه سړي خراب کړی يې.

سورج پوښتنه وکړه: څنگه؟

— دی فريد نه دی، نوم يې ميوند دی. ما سره په يوه دفتر کې کار کوي.

—اوه خدايه! زه نو څنگه داسې احمق شوم؟ دی زما مريض و، ما ته يې وويل چې زه تاجر يم. زه يې خپل دوکان ته بوتلم. ما يې له دوکانه خپل موټر ته تپرونه واخيستل.

شیرین آغا وويل: ده په روسيه کې د استخباراتو درسونه ويلي. —په روسيه کې؟

—هو، زه په کادرو پرسونل ریاست کې ملگري لرم، د ده ذاتیه دوسیه مې کتلې ده، د ډاکټر نجیب په وخت کې يې څو میډالونه اخیستي دي، په دوو کلونو کې يې دوه فوق العاده رتبې گټلې دي. —دغسې ده چې دا ارامونۍ دومره پوخ دی.

شیرین آغا وويل: ما ته يې ان درې میاشتې مخکې ويلي وو چې په یوه هندي ډاکټر باندې مشکوک یم؛ خو ما ورته وويل چې زموږ وظیفه دا ده چې په آی اس آی باندې کار وکو. —نوزه يې بیا څنگه څارلم؟

—پورته له ریاسته يې کار جوړ کړی.

سورج په رپاندو شونډو وويل: اوس به څنگه شي؟

شیرین آغا ورته وموسل: زه به يې کار ورسم کړم، ته مازې ورته گوره. میوند دفتر ته ننوت، کورنۍ يې د چوکۍ پر تکیې وځړوله. نکټایي يې سسته کړه، تر نکټایي لاندې يې د کمیس اوله تنۍ خلاصه کړه. شیرین آغا ته يې وويل: دا څه حال دی؟ ما وې پروني باران به هوا ماته کړې وي؛ خو گرمي لا هغسې په زور کې ده.

شیرین آغا په خدا سره وويل: جان بیادر، له میکا بیل نه تقویم ورک شوی. په عربي ملکونو کې په تاریخ کې چا واوره نه وه لیدلې، اوس په کې ورېږي. دلته چې پخوا به دوه متره واوره کېده، اوس نه کېږي. اوس د کابل ژمی د جلال اباد ژمی وي.

ميوند لستوني راوغاړل، د تشناب خوا ته روان شو، ويې ويل: زه به مخ لاس تازه کړم.

شیرین آغا کرار پاڅېد، د کوټې وریې بند کړ. د میوند له جبهه یې دوه کارتونه راو کښل، په بیرې یې خپل جېب ته واچول. وریې بېرته پرانیست. د خپل مېز شا ته پر چوکۍ کېناست. میوند مازدیګر د بگرامیو خوا ته روان و. د اتمې حوزې مخې ته تلاشی والا ودر اوه. ده وویل: د امنیت موټر دی. عسکر په وویل: کارت دې راوښییه.

میوند په جېبونو کې په کارت پسې وگرځېد؛ خو پیدا یې نه کړ. عسکر ورته و مو سل: ((ازېر ریش ما خر سوار تېر میشي؟)) میوند خپله تمانچه وربنکاره کړه: دا دی وگوره، دا مې تمانچه ده. عسکر ورته د تمانچې کارت وغوښت؛ خو دغه کارت هم ورسره نه و. عسکر خپل مشر ته ورغږ کړ: قوماندان صاحب! دلته راشه. قوماندان موټر ته ځان راوړس اوه، عسکر ته یې وویل: سمه تلاشي به یې کړې.

میوند ته یې مخ واړاوه: تمانچه دې راکه. میوند له موټره کوز شو، ویې ويل: قوماندان صاحب، گوره موږ او تاسې سره هم مسلکان یو. زه په ۰۶ ریاست کې یم. پولیس وویل: وروره بې اسنادو نه کېږي. هر څوک داسې دعوي کوي. میوند خپل موبایل راوايست: دا دی زنگ ورته ووهه. پولیس موبایل ځنې واخیست، جېب ته یې کړ. نورو عسکرو ته یې وویل: موټر ته یې پورته کړئ. خپله د شنه رېنجر په مخکیني سیت کې کېناست. د میوند موټر بل پولیس رهي کړ. دواړه موټرونه حوزې ته ننوتل.

دوه ورځې د حوزې آمر ورک و، په درېیمه چې راغی، هغه استعلام یې امضا کړ چې ۰۱۲ ریاست ته لیکل شوی و. ماسپښین یې ځواب راغی چې هو میوند زموږ سړی دی، د موټر نمبر پلټ او د تمانچې نمبر یې هم ورته لیکلي وو. میوند خوشې شو. د حوزې امر ځنې بڅښنه وغوښته، ویې ویل چې دی په حوزه کې نه و، که نه نو وختي به یې خوشی کړی و.

میوند چې سبا وظیفې ته لاړ، رییس وروغوښت، د کارتونو پوښتنه یې ځنې وکړه. ده وویل: نه پوهېږم چې چېرته رانه ورک شوي دي. په هغه ورځ هېڅ چېرې نه وم تللی، ټوله ورځ په دفتر کې وم. رییس وویل: کارتونه دې چا د وزیر اکبر خان په پارک کې موندلي وو، اوس له عمومي رییس صاحب سره دي.

د میوند رنګ والوت ده ته جوت و چې که د امنیت والاو کارت ورک شي؛ نو لږ تر لږه تنزیل رتبه او شپږ میاشتې بند یې سزا ده، له وظیفې څخه د شل کېدو خبره هم په کې وي. که یې کارت پیدا نه شي، تر هغو پورې به بند ګالي چې ریاست مطمین شي چې بل چا یې له کارته غلطه استفاده نه ده کړې.

میوند یې د تحقیق لپاره عمومي ریاست ته یووړ او دې سره د شیرین آغا خبره وغوړېده.

شیرین آغا سورج ته تېلفون وکړ چې اوس نو سړې سترګې ګرځه، سړي ته مې داسې ضربه ورکړې ده چې بېرته به په سد نه شي، حاجي آغا ته هم اطمینان ورکړه.

سورج غچ اخلي

سورج په دې باندې خورا خورېده چې د زبیدې له لاسه یې ښکته بده شوي وه. هم خپل سفارت او هم روسانو ته یې پروا ښکاره شوی و. وروسته چې یې طیاره ویشتونکي راکټونه په چاراسیا کې طالبانو ته ورسول، وضع یې ښه شوه، پریمانه پیسې یې واخیستې، شاباسي هم ورسره؛ خو د روسیې د سفیر هغه له تحقیر ډک نظر یې نه هېرېده چې د ده په لایتړ کې یې شیان پیدا کړي وو او ده ته یې برگ برگ کتلي وو. په زبیدې پسې ډېر وگرځېد چې په موسسه کې د زبیدې پته ونه لگېده؛ نو د میکرویانو په پلټلو یې پیل وکړ. هر مازدیگر به یې د درېیم میکرویان سرکونه گزو پل کول. هسې یې هم کارونه سپک شوي وو، د دوی لوی هدف دا و چې طالبان د طیارو ضد راکټونه تر لاسه کړي او دا کار شوی و. سورج د څه مودې لپاره یې غمه و.

د زبیدې یوه شپه

په دې څو هفتو کې زبیدې ته میوند زنگ نه و وهلی. دې څو وارې ورته زنگ وواژه؛ خو د هغه تېلفون کار نه کاوه. زبیده به هره ورځ کړکۍ ته درېدلې، د میکرویانو پر سرکونو روانو خلکو ته به یې کتل. یو مازدیگر یې د گاونډۍ مېرمنې چادري راواخیسته، په چادري کې له کوره ووتله. هر څو گامه وروسته به یې یو ځل شاوخوا ته کتل، خو هېڅ مشکوک کس یې ونه لید. داله چادري سره نابده وه، په لاره به داسې تلله لکه په تیاره کې چې هر سپین شی درته اوبه ښکاري او غواړي چې ورنه توب ووهي، دې هم له وړو ژورغالو لوی ټوپونه وهل. کرار کرار مارکېټ ته ورسېده، په مارکېټ کې یې آیسکریم وخوړ. یو ساعت وروسته بېرته کور ته راغله.

بله ورځ بيا ووته، دا ځل يې د لومړۍ ورځې هومره شاوخوا ته ډېر نه کتل. په درېيمه ورځ بيا روانه شوه. په مارکېټ کې يې مخ لوڅ کړ. شاوخوا يې وڅارل، هېڅ شې ورته مشکوک ښکاره نه شو. څلورمه او پينځمه ورځ يې بيا همدا کار وکړ، هېڅ نه شو ورپېښ.

بله اوونۍ يې چادري ووته. د الفتح ليسي له دېواله سره خرامانه روانه وه، هلکانو به پرزې ویشتلې او دا به موسېدلې. چسپ کوبای پتلون او تر ملا پورې تنگ سپين بلوز يې د هلکانو نظر په ځان پسې ځکاوه. چنگه ملا، غوښتنونونه چې ناز هم ورسره ملگری شي؛ نو د هلکانو پلار به هم ورته ټينگ نه شي.

زبيده لا مارکېټ ته نه وه رسېدلې چې د بي بي مهروله خوا يو سرف موټر کرار کرار ورنژدې شو. چې د دې څنگ ته ورسېد، د موټروان له وره پرته د موټر نورې دروازې يو ځای سره خلاصې شوې، په ملکي درېشيو کې درې کسان مخابري په لاسونو کې کښته شول، دې ته ورنژدې شول. يوه يې وويل: موږ د ميوند انډيوالان يو. ته يې غوښتې يې.

دې ته يې د فکر کولو موقع هم ورنه کړه، اوچت يې موټر ته وخېژوله. زبيدې غوښتل چې څه ووايي، خو څنگ ته ناست سړي يې په خوله باندي پلن رابړ ټپ ولگاوه. موټر د هوايي ډگر په لوري چابک روان شو. زبيدې رابړ ټپ ته لاس وروړ چې راويې شکوي، خو سړيو ټينگه کړه او لاسونه يې هم وروټل. موټر د هوايي ډگر له چوک په اويا متره سړک د خيرخانې لارې ته ورسېځ شو. د سړک د غاړې کورونه په بېړه د موټر له څنگه تېرېدل. موټر د سترگو په رپ کې د پروژة جديد په لارې برابر شو. موټر په يوه کوڅه کې وگرځېد، د يوه څلور منزله کور په وره چې مخې ته يې وسله وال پيره دار ناست و، ورننوت. له گراج څخه لاندې تکاوی ته لاره تللې وه. يو سړی مخکې شو، دوو نورو د زبيدې

له متیو نیولي دا یې د تکاوی خوا ته روانه کړه. د تعمیر لاندې لویه تکاوی وه؛ خو داسې تکاوی چې تر ډېرو کورونو ښکلې، ښه رنگ و روغن، ترکي گلداره غالی. په کې وېرې، په چت پورې درې دانې کریستالي قندیلونه په یوه لیکه څرېدلې. زبیده یې د سالون په کونج کې وره ته مخامخ، په بخملي توشکې باندې کېنوله.

زبیده لا په چورت کې ډوبه وه چې د سورج تور مخ یې مخې ته ودرېد. د زبیدې غونې وتښتېدې؛ خو ځان یې ناگاره و اچاوه. سورج د زبیدې له خولې څخه رابرتپ و شکاوه، د مورد صحت پوښتنه یې ځنې وکړه.

زبیدې هېڅ ونه ویل. د تکاوی نریو درېڅو خوا ته یې وکتل چې د کوڅې خوا ته وي، د باندې هوا تیاره شوې وه. زبیدې له بل سړي پوښتنه وکړه: ما سره موڅه کار دی؟ سورج د زبیدې لاسونه هم خلاص کړل. هغې خپل مړوندونه په گوتو باندې وسولول.

هغه سړي چې دې ته یې ویلي وو چې میوند غوښتي یې، وویل: وار مه خطا کوه، میوند به راشي.

زبیدې کړکۍ ته وروکتل، ویې ویل: کوم میوند؟ زه خو میوند نه پېژنم.

کړس شو، سورج تینګه خپېره ورکړه، ویې ویل: هغه لایتر چې یې درکړی و، هغه میوند یادوم.

د زبیدې له سترگو اوښکې روانې شوې. سړي ورته وویل: ژړا به گټه نه کوي، گومان کوم چې شپه به دې همدلته وي.

زبیدې دې خوا ها خوا وکتل، د وره خوا ته یې منډه کړه. سورج او هغه بل سړی له ځایه ونه خوځېدل، له هماغه ځایه یې زبیدې ته یې کتل؟

زبيدي ور تېله کړې، بند و. په دواړو لاسونو باندې يې د وره په ډولو بنا وکړه؛ خو گټه يې ونه کړه. د هغې زاريو کار ونه کړ، چا يې د ژړا پروا هم ونه کړه. ناچاره په يوه کونج کې غلې کېناسته. سريې پر زنگانه کېښود او لاسونه يې تر زنگنو راچاپېر کړل، نښايسته ډبريې وژړل، اخريې ژړا کراره شوه، خولا يې هم د سلگيو اواز اورېدل کېده.

ور خلاص شو. زبيدي پورته وکتل. ساريان وو. کاسيو او طبله يې له ځانه سره راوړي وو. ساز چې سور شو، پکول په سر خپتور سريې په سپين خت پرتوگ کې، څنگ ته يې شيرين آغا، ورپسې دوه ډاډيگاريان په دروازي رانوتل.

خپتور مخامخ زبيدي خوا ته ورغی. په دوو پښو ورته کېناست، په وينستو کې يې گوتې تېرې کړې. زبيدي سريوې خوا ته کور کړ، په چپ لاس باندې يې د خپتور لاس پورې وواهه. خپتور په گوتو باندې د زبيدي زنه ټينگه کړه، نېغ يې سترگو ته وروکتل، ويې ويل: درېغه چې دا ښکلې سترگې دي په ژړا خرابې کړې دي.

زبيدي بېرته سر پر زنگانه کېښود. خپتور يې بيا وينستو ته لاس وغځاوه. زبيدي سر را پورته کړ، په سرو سترگو يې سورج ته وکتل. سورج خپتور ته د ((مه)) په مانا سر وښور او.

خپتور پاڅېد، پينځه توشکې ها خوا د کوټې بل کونج ته تېر شو. ساريانو ته مخامخ کېناست. سندرغاړي يو څو سندري وويلې. ډوډۍ راغله. سورج د خپتور څنگ ته کېناست او شيرين آغا د سورج خوا ته، نورو هم چا د دسترخوان يوې او چا بلې خوا ته پلټۍ ووهلې. زبيدي ته په جلا مجمع کې قابلي، سلا، فرني، سور کړی چرگ، په يوه قاب کې انگور او د پيپسي او سپينيز قوتی مخې ته کېښودل شول.

خېټور د ويسکي د بوتل سر خلاص کړ، اته گېلاسونه يې تر نيمايي لږ کم ډک کړل. سورج نهم گېلاس زيږيدې ته يووړ، ويې ويل: راځه چې تېر يادونه سره تازه کړو.

زيږيدې ورته وکتل، هېڅ يې ونه ويل.

سورج گېلاس ورته کېښود، خپله بېرته د خېټور څنگ ته ورغی.

زيږيدې غلې د توشکې څنډه پورته کړه، خپل گېلاس يې د توشکې لاندې تش کړ. هغې ډېره لږه ډوډۍ وخوړه؛ خو پيپسي يې تر اخري څاڅکي پورې وڅښله. بيا يې هره گړۍ پر مخامخ دېوال څرېدلې ساعت ته کتل. پاو باندې يو ساعت تېر شو، ايله چې نورو خپله ډوډۍ خلاصه کړه.

خېټور له نورو سره دوه بوتله تش کړل. دسترخوان چې ټول شو، ساز چلان شو. په دويمه سندره کې خېټور خپل ټولگي ته وويل: پاڅه د سپي زويه، شراب خو دې وڅښل، اوس يې مجرايي ورکه کړه. په سازي باندې يې غږ وکړ: ((پرده اول ورته ونيسه))

زيږيدې هره شېبه خپلې سترگې موبلې، سريې دې خوا ها خوا کړېده؛ خو دې به بېرته تکیه کاوه.

ټولگي د سندري تر پايه پورې وگډېد، هغه چې کېناست، بل ټولگي يې راپاڅاوه، هر يو چې به کېناست، خپل عوضي به يې جگاوه. شيرين آغا چې خپل وار تېر کړ، زيږيدې يې راپورته کړه. هغې نې ونو وکړه؛ خو خېټور پخپله ورسره پاڅېد. زيږيدې تر لاسه ونيوه، دې خوا ها خوا يې تاوه راتاوه کړه. زيږيدې دې خوا ها خوا کړه. وږه شوه، لاسونه يې په هوا کې داسې خوځېدل، لکه بې ارادې چې پخپله حرکت وکړي. بيا لکه صوفي چې په سمع کې جذباتي شي، ځای پر ځای ولوېده؛ خو فرق يې دا و چې دا بې غږ و غوږه ولوېده، کړيکه يې ونه کړه.

چې په سد شوه، په هغه لوی سالون کې نه وه. درې په څلورو مترو کې کوټه وه، دا د کوټې په بر سر کې د خوب پر دوه نفرې پالنگ پرته وه، مخې ته یې د سینگار مېزو. بدن یې خوږېده. پر ټپکونو یې درد و. کمپله یې له ځانه لرې کړه، که گوري چې لوڅه پوڅه ده. په کالیو پسې یې سترگې وغړولې، څنگ ته یې پراته وو. ور خلاص شو، شیرین آغا راښکاره شو. زبیدې ځان په کمپله کې پټ کړ.

شیرین آغا ورته وویل: کالي دې واغونده بیا د باندې راشه، زه به ټیکسي درته ونیسم. دا یې وویل او له کوټې ووت.

زبیدې تندۍ وسولاه، ورو ورو راپاڅېده، کالي یې واغوستل. بېرته پر تخت کېناسته، سر یې ټیټ شو، مخ یې په دواړو لاسونو کې ونیو. شیرین آغا غږ وکړ: راووخه نوڅه کوي؟

ووته، دا په لاره کراره روانه وه، داسې یې لنډ لنډ گامونه اخیستل، لکه ملا او پښې چې یې و خوږېږي. له کوره چې ووتل، د وره مخې ته سپینه سراچه ولاړه وه. شیرین آغا موټروان ته دوه سلگونونه ونيول، ورته وېي ویل: دا سیاه سره میکرویانو ته ورسوه.

زبیده د ۱۲م بلاک د دویمې زینې مخې ته کوزه شوه. په مدار مدار په دهلېز ورننوته. په چپ لاس یې کتاره ټینگه کړه، کرار کرار په پوړیو وختله. دویم پوړ ته چې ورسېده، له کښته زینو د پښو ښکالو راغی خو دې شا ته ونه کتل. د شپږم پوړ د مخامخ کور پر زنگ یې گوته ټینگه کړه. داسې یې احساس کړ چې څوک په لاندې زینه کې ولاړ دي، شا ته یې وکتل خو څوک نه و. بیا یې د چا ښکالو واورېد چې وار په وار سره تېږه.

زبيدې په کور کې وويل چې امنيت والاو د غوث زلمي د قضيې په حساب نيولې وه، تر سهاره يې ځنې تحقيق وکړ، دا بې گناهه وه، نو سهار يې بېرته راخوشي کړه. پخپله د خوب کوټې ته ولاړه. د تېرې شپې يادونو ځوروله. د شيرين آغا خبرې يې وريادې شوې چې د ډوډۍ په وخت کې يې خپتور قوماندان سره خبرې کولې. هغه نېشه و، په دومره اوچت غږ يې خبرې کولې چې زبيدې صفا اورېدلې. شيرين آغا خپتور ته ويل: ((جان بيا در، ميوند ته مې داسې لومه کېښوده چې اروا يې هم راباندې نه شوه شکي.))

په لوړ اوازي يې وخنډل، بيا يې وويل: ((ما يې کارتونه پټ کړل، بيا مې يوه خپلوان ته زروپۍ ورکړې چې دا عمومي رياست ته يوسه، هلته ووايه چې د وزير اکبر خان په پارک کې مې يو نېشه سړی وليد، پر چوکۍ ناست و، سندره يې ويله، بيا راپاڅېد په چمن کې يې نڅا پيل کړه، په ځمکه رغړېده، نارې يې کولې، خلکو ته يې کنځلې کولې. بيا دغسې کور وېر وروان شو، له پارک ووت. زه لارم په چمن کې کېناستم، هلته مې دغه کارتونه وموندل.))

بيا يې په زوره وخنډل. د خپتور په ورانه يې په خپېره وواهه. هغه هم ورسره وخنډل. سورج ورته د شاباسۍ په دود غټه گوته پورته کړه. شيرين آغا وويل: ((اوس دې تحقيق ته ټينگ شي چې د مور شيدې يې د خولې نه ونه باسې کله به يې پرېږدي. دغه ارامونې ډېر پورته پورته غورځېده، آمر يې زه وم؟ خو سرو کاريې د رييس سره و. زما چوکۍ ته يې سودا وه، واييم ولله که يې رانه واخلي.))

زبيده تر مازديگره کله ويښه کله ويده په همدې چورت کې وه چې خه وکړي.

مانېام ناوخته يې وروڼه له دوکانه راغلي وو چې د وره زنگ وشرنگېده. ورور يې وره ته نژدې و، ور يې پرانيست، هېڅوک نه وو.

يو ازي د عكاسخانو كاغذي پاكت د وره له چوكاټ سره پروت و. له لاندې د كوم چا د گامونو اواز راته چې منډې وهي. دى په بېړه تر درېم پوره كېسته شو؛ خو له كړكۍ يې وليدل چې سړى له زينې سر ك ته راووت، د سپينې سراچې شاتني سيټ ته يې ځان واچاوه او سراچه په تېزۍ سره روانه شوه. دى بېرته راوگرځېد، د وره له څنگه يې پاكت پورته كړ. ور يې بند كړ. په تلو تلو كې يې عكسونه ترې راوايستل. په سر كې يې د خور نيم بربنډ عكس و، دويم عكس هم همدا شى و، ورپسې درې څلور نور هم عين شى و؛ خو له مختلفو زاويو څخه اخيستل شوي وو.

كوټې ته چې راوړسېد، ستمى يې خوت. زبېدې ته يې په تريو تندي وكتل. ټولو ده وكتل؛ خو چا څه ونه ويل. هغه خپل مشر ورور ته د بڼې لاس پينځه شپږ قطعې عكسونه وركړل، له چپ لاسه يې چې بل عكس راپورته كړ، د عكس په ليدو يې يو دم سترگې پټې كړې، ځاى په ځاى كېناست. مشر ورور يې د سترگو په رپ كې د هغه له لاسه پاتې عكسونه راواخيستل. په عكس كې زبېده لوڅه لغړه پرته وه.

خېبر په لغمان کې دوه تنه فرانسوي ژورناليستان او د هغوی ترجمان په لغمان کې تېښتول شوي وو. خو مياشتې کېدې چې درېواړه يرغمل وو.

«طالبان وايي دوی له موږ سره دي. هغوی تېره مياشت د فرانسې سفارت ته يو فلم وراستولی و. په فلم کې فرانسويان په يوه کوټه کې له دېواله سره پرالښتونو ناست دي، مخې ته يې د مېز پر ځای اوسپنيز بکس او د بکس پر سر ميکروفون ايښی دی، دوی مخامخ کامرې ته گوري او وايي: ((نن د ۲۰۱۰م کال د سپټمبر پينځمه ده، موږ روغ او ژوندي يو، زموږ د تېښتونکو غوښتنه ومنئ، موږ سره مرسته وکړئ، د فرانسې ولسمشر ته زموږ پيغام ورسوئ، هيله کوو موږ له دې ځايه وژغورئ، دوی ډېر ظالم خلک دي موږ به وژني))

بله ورځ د فرانسې سفارت ته له ثريا ټېلفون څخه زنگ ورغلی و. هماغه خلک وو، ويل يې: خپل وگړي خو مو وليدل، اوس نو زموږ د غوښتنو په باب څه وايئ؟

د سفارت کسانو ورته ويلي وو: موږ ډاډه نه يو چې زموږ وگړي په رښتيا ژوندي دي که نه؟

طالبانو ځواب ورکړی و: دوی خو په وېډيو کې نېټه ياده کړې ده.

سفارت والا ويلي وو: موږ ته ستاسې تکتیکونه راعلوم دي، هغه بریتانوی چې مونيولي و، په وېډيو کې يې د اگست شلمه يادوله، خو تاسو ان په جولای کې وژلی و. کېدای شي، دغه فلم مو پخوا ډک کړی وي او هسې مو په دوی باندې دغه تاريخ ياد کړی وي.

سپوږمکی د ثريا ټېلفون د استعمال ځای د لغمان په اليشنګ ولسوالۍ کې د کلا نجیل کلی ښييلی و.

بله اوونۍ بله ویدیو سفارت ته ورر سپدلی و. په دې کې بیا فرانسوي خبريال وايي: ((نن د ۲۰۱۰ کال د سپتمبر لسمه ده. بېگاه مې په خبرونو کې واورېدل چې سړ کال د احمد شاه مسعود تلین د نورو کلونو برخلاف په نسبتاً عادي غونډه کې ولمانځل شو، دا ځل ولسمشر کرزی ورته نه و ورغلی...))

بله ورځ له بل ثريا ټېلفون څخه سفارت ته زنگ ورغی، سپوږمکۍ یې ځای معلوم کړ، دا وارد دولت شاه ولسوالۍ ډوکران کلی و. په دې کلي کې د امریکایانو بېز هم شته ټېلفون له داسې ځایه شوی و چې بېز ته بیخي نژدې دی.»

رییس خیبر ته دغه معلومات ورکړل، بیا یې ورته وویل: دغه پروژې مې تا ته درو سپارله.

خیبر سهار پینځه بجې د مهترلام خوا ته روان شو. نیم ساعت وروسته په ماهیپر کې و. دوه میاشتې مخکې هم پرهم دې لار تللی و. په دې ورځو کې د ورېنم په تنګي او په سرخکانو کې د طالبانو حملې زیاتې شوې وې. دوی اکثرأ هغه ټانکرونه چې امریکایانو ته تېل رسوي، په راکټ ولي یا د سړک په غاړه یې دروي او اور ورته اچوي. دوی معمولاً د نهو او درېو بجو ترمنځ بریدونه کوي، ځکه چې دوه نیم درې ساعته ورته په کاروي چې له خپلو ځالو ترسره کړي او ورسپري او همدغومره وخت یې بېرته ورته غواړي. ها بله میاشت کې د فوزيې کوفي په موټرو ورپېښ شوي وو. طالبان راغلي وو چې ټانکرونه وولي، خو لیدلي یې وو چې د جلال اباد له خوا لوکس موټر له تعقیبي موټرو او باډیګارډانو سره راروان دی. دوی به گومان کړی و چې کوم لوی چارواکی یې په لاس ورغلی دی، نو برید یې ورباندې کړی و.

تېر ځل چې خیبر له هغې خوا راته، په ماهیپر کې د تونل په منځ کې یو باري موټر چپه شوی و. د غرمې له دوولسو بجو د ماښام تر شپږو بجو

پورې لاره بنده وه، بيا له کابل څخه ورغی او موټر يې راپورته کړ. دا ځل هم د خيبر مخې ته ډېرې لارې ورغلې، خو د ده دعا به قبوله شوې وه چې لاره نه وه بنده.

خيبر په سروبيو کې چای وڅښل، د موټر تيرونه يې له نظره تېر کړل، شاتني تېرونه لږ پيت شوي وو. د هوټل مخې ته ولاړ پنجرمين ته يې وويل: دا تيرونه خو څلو بڼست کړه. هغه ماشين چالان کړ، تيرونو ته يې هوا ورکړه. خيبر چټک روان شو. د سرخکانو په لاره کې د پوليسود قطعې له مخې په چټکۍ سره تېر شو، لس دقيقې نور مزل يې وکړ، له اکسلبټره يې پښه لرې کړه. موټر سوکه سوکه ورو شو. دوه مياشتني مخکې چې جلال اباد ته روان و، لږ وړاندې د خيرو خېلو په سيمه کې يو پول نږدلی و. په خوشېو کې پله ته ورسېد، موټر يې نور هم کرار کړ. د پول نيمايي برخه لا هماغسې ويجاړه وه. ده موټر ودراره. له هغې خوا راروان څلور موټرونه چې تېر شول، بيا يې حرکت وکړ. د پله پر روغه برخه چې تېرېده، لاندې يې وکتل، بيا يوه سره کورولا لاندې خطا شوې وه، موټر شپږ اووه متره لاندې په خوږ کې سر په خېرۍ ولاړ و، اوږې يې ماتې وې، يو مخ پرېس شوی و. د موټر څنگ ته ځمکه په وينو سره وه، داسې ښکارېدل چې پېښه به همدا تېره ورځ يا تېره شپه شوې وي. تېر ځل چې خيبر له دې ځايه تېرېده، هاغه مهال هم کوم نابنده موټروان نه موټر کښته لويدلی و، له پينځو کسانو نه يو هم نه و بچ شوی.

خيبر چې لغمان ته ورسېد، د اډې موټروانانو د سهار ناشتا کوله. خيبر خپله سپينه کورولا د جلال اباد په اډه کې په نمبر ودراره. خپله د اډې د سماوار په چوټره کې کېناست، د شنو چاپو چاينکه يې مخې ته کېښوده او د شاوخوا په تماشا لگيا شو. په اډه کې يو تش ډاينا باري موټر هم ولاړ و. موټروان يې لاس ترزنه جلو ته ناست و. لکه ډېر جالب

شی چې یې لیدلی وي، هماغه یوې نقطې ته یې سترگې ښخې کړې وې. خیبر د گېلاس وروستی غوړپ تېر کړ، په ډاینا والا باندې یې غږ وکړ: استاده! راشه چې یو پیاله چای در باندې وڅښم.

هغه لویه ساه واخیسته، له موټره کښته شو، پکول خولۍ یې له سره ایسته کړه، په بېرو وینستو کې یې گوټې تېرې کړې، سر یې وگراوه. پکول یې بېرته په سر کې. سر یې لږ ټیټ کړ، ښي لاس ته کوږ شو او نسوار یې توکړ.

هغه لا چوترې ته نه ورسېدلی چې خیبر ورته پیاله ډکه کړه. خیبر د کار و بار پوښتنه ځنې وکړه. گلاب له بخته گیله من و. ویل یې ټوله ورځ د الیشنگ په اډه کې تېروم. کله بار پیدا شي، کله نه. نن دې خوا ته راغلم، خو دلته هم بخت راسره یاري نه کوي.

خیبر ورته وویل: پخوا مې د کابل جلال اباد په لین کې گېروا هه، خو اوس ماهیپر کې بیرو بار ډېروي، په تنگي کې بیا وخت نا وخته طالبان راکوزېږي، که سړی د امریکایانو له ټانکرونو سره برابر شي، نو له خپل سره دې تېر شي. له وچو سره لاندې هم سوځېږي. ها بله ورځ د ماهیپر په تونل کې د ملي اردو موټر چپه شوی و، پوره اته ساعته ورته ولاړ وو، ایله چې لاره خوشې شوه، نو راغلم دې خوا ته، ما وې د لغمان _ جلال اباد په لین کې به پېره ووهم.

گلاب سرونو راوه: مړه! دلته بیا د سپرلیو خوند چندانې نه وي. لمبر به دې زرنه رسېږي.

خیبر وویل: که جلال اباد ته بار پیدا شي، نو یوبه یې سې؟ گلاب لکه نغده سودا چې یې کړې وي، شونډې یې وغوړېدې، ویې ویل: څنگه به یې نه وړم. څه جلال اباد، څه الیشنگ. ما ته یې پیسې په کار دي.

د غرمې تر ډوډۍ وروسته، خيبر په اډه کې شل پينځه ويشت سپک کارتنونه امبار کړي وو. گلاب ته يې تېلفون وکړ: که نور بار نه لرې، نو دلته راشه، جلال اباد ته مې يو بار درته پيدا کړي.

گلاب په څو شېبو کې ورورسېد، په منډه يې کارتنونه خپل موټر ته پورته کړل. خيبر ورته ادرس ورکړ چې په جلال اباد کې به د مخابراتو چوک سره د گل نبي دوکان ته ورځي. کرايه به دې هماغلته ځنې واخلي. سړی اباد دی، کرايه دې ډبله وغواړه.

خيبر تر جمعې پورې څو وارې گلاب ته سپک بارونه په غوړه کرايه پيدا کړل. پخپله يې له جلال اباده ورته يو څه چای او گوړه راوړل. يو ځل يې ورته نوې گنډلې جامې له واسکت او خپليو سره سوغات ورکړل.

د جمعې تر لمانځه وروسته، گلاب اډې راغی، خيبر ته يې وويل: مړه! زما خودوه کورونه دي، شپږ اولادونه مې د يوې نښې دي، پينځه يې د بلې چې يوې ته اوږه اخلم، د بلې کره غوړي خلاصه شي چې د غوړو پيسې پيدا کړم، بيا د اولادونو کالي زاپه شي. د چا بوت نه وي د چا خولۍ. ياره سخت سرگردانه يم، ډوډۍ مخکې ده زه ورپسې. ولله خداى دې تا سره هم ښه وکړي، په سختو ورځو کې دې راسره لاس وکړي.

خيبر وويل: دا څه وايي؟ ما نو څه درسره کړي دي چې ته يې يادوي؟ گلاب د ده پر اوږه لاس کېښود، ويې ويل: ولې هغه بارونه چې دې راته پيدا کړل، هغه کم شى و؟ زموږ يو کليوال دی، هغه هم څو پيرې دغسې ډبلې کرايې راکړې دي.

خيبر وويل: دا د قسمت کار دی، هر سړی يې له خپل تندي خوري. هسې خداى درته يو څوک سبب گرځوي. هغه کليوال دې دوکان موکان لري که څنگه؟

نه، بارد بل چا و، ده زه ورسره مخامخ کړم.
خبر د چايو پياله پورته کړه، د پيالي گل ته يې سترگې ونيوې، ويې ويل: ها بله ورځ له جلال آباءه خالي راتلم، په لاره کې دوو ږيرو ودرولم. اوزبين ته تلل. داسې يو ځای ته يې بوتلم چې ما وې سرپه لارې، د طالبانو مرکز و. خو کرايه يې دوچنده راکړه، رخصت يې کړم. گلاب غلی و، بيا بې له دې چې خبر ورته پوښتنه وکړي، خبره يې له سره شروع کړه: خبره دې تا سره وي.

غلی شو. دې خوا ها خوا ته يې وکتل، بيا يې په کرار غږ وويل: سړی په طالبانو کې دی. څو وارې يې د مرميو صندوقونه راباندې وړي دي. خبر د چايو له پيالي يو غږ وکړ، په سره سينه يې وويل: څه يې کوي، موږ اوساسې خپله غريبې کوو، که څوک مرمۍ راباندې وړي، که گلونه.

خبر له جيبه گولۍ راوايستې. يوه دانه يې په خوله کې واچوله. گلاب پوښتنه وکړه: مړه! دا څه شي گولۍ دي؟ له رنگه خو مريض نه ښکاري.

خبر د هغه غوږ ته خوله ورنژدې کړه: له تابه يې څه پټوم، داد مردانه طاقت دوايي ده. زه يو څه کمزوری يم، هره شپه چې کور ته ځم، نو بيا يوه دانه گولۍ اچوم.

گلاب پوښتنه وکړه: څنگه گټه کوي که نه؟

-پوهېږې، يوانډيوال مې ډاکتر دی، داسې دوايي يې راکړې ده چې وایم مړی ژوندی کوي.

گلاب د خبر غوږ ته خوله ورنژدې کړه، له خولې يې د اوږې بوی لټېده، په کرار غږ يې وويل: انډيواله زما خوند هم ولله که وي.

گلاب خپله خبره وغځوله: زما خونو تا ته معلومه ده چې دوه دي. که تاوان نه کوي، نو يو دوه دانې مال هم راکړه.

خيبر د گوليو پوره پاكټ مخې ته ورواچاوه، ويې ويل: وايم بالكل تاوان نه لري، بې غمه يې خوره. خو هر وخت نه، هره شپه چې دې ورته نيت و، بس له كاره يو ساعت مخكې يوه گولۍ واچوه بيا يې خوند وگوره.

سبا چې خيبر اړې ته راوړسېد، لاله موټره نه و كوز شوى چې گلاب خان ورته راوړساوه، په خندا يې ورته وويل: ياره منم دې، داسې شى دې راکړى و چې له سره يې ځوان كړمه. ولله چې ان په نيمه شپه كې مې درله دعا كړې ده.

خيبر ورته كړه: كه وزگار يې راځه موټر كې راسره كېنه چې يوه خبره درته كوم.

گلاب موټر ته وروخوت.

خيبر د موټر بنسټ يې پورته كړې، ويې ويل: انډيواله چورت مې خراب دى، زموږ يو خپلوان دى، فرانسويانو سره ترجمان و، طالبانو له فرانسويانو سره يو ځاى نيولى دى، دا يې درېيمه مياشت ده چې مړى ژوندى يې ورک دى.

گلاب په بېړه وويل: اې، هغه خويي زموږ په ولسوالۍ كې نيولي وو. _ دا څه وايي؟

_ قسم دى. خوشې بيخي زموږ په خپل كلي كې وو.

خيبر وويل: ها بله ورځ تاراته وويل چې يو ملگرى دې په طالبانو كې دى، څنگه د دغه سړي پوښتنه به ترې ونه كړې؟

گلاب چونډۍ نسوار خولې ته واچول ويې ويل: ولې نه، مړه! ماښام چې كور له لارم، درك به يې درله ولگوم.

خيبر وويل: گوره دا دنن پيسې دې زه دركوم، ته همدا اوس لاړ شه د ثواب كار دى. بېچاره، دوه مياشتې يې له واده كېږي، موري يې نژدې ده چې په ژړاوو ځان مړ كړي.

گلاب وويل: مړه! د پيسو غم يې مه كوه، ته خو مې يار يې كنه. خيبر يې خبره ونيوه: نه، داسې نه كېږي، ته له كار و غريبي پاتې كېږي، اولادونه دې ډوډۍ غواړي، هه واخله دغه پيسې درواخله كه سړي پيدا شي، ولله چې ښه ډبله شيريني به واخلي. پوهېږې، پلار يې ډېرې پيسې ورته منلې دي. گلاب د كلدارو دوه زرگونونه په جيب كې كېښودل اوله موټره كېښته شو.

خيبر ورباندې غږ وكړ: واوړه. سړي بېرته موټر ته راوخت. - گوره، پام چې څوك درباندي خبر نه شي، دنيا كې سل رنگه خبرې دي، ته خويې دخداي لپاره كوي چې خلك د بل څه گومان درباندي ونه كي.

گلاب نسوار تو كړ، ويې ويل: دومره ساده مې هم مه گڼه. ما ته هم گلاب وايي، گلاب.

گلاب كلي ته لاړ، دوه ورځې يې درك ونه لگېد، سه شنبه اډې ته راغی، په خيبر باندې يې زيری وکړ: انډيواله، سړي ژوندی دی. ځای يې را ته ونه ښود، خو همدومره يې وويل چې روغ رمټ دی. پر سبا يې خيبر يو سپين ږيري گلاب ته وروست، ويې ويل: دی د نوید پلار دی. په زوی پسې ډېر کړیاب دی، که د نوید یوه ښه مښه ورته راوړي نو ثواب به دې شي.

سپين ږيري دوه زره كلداري گلاب ته ونيوې، ويې ويل: دا دې زيری. گلاب پيسې نه اخيستي، خو خيبر ورته ټينگ شو چې وايي خله. سپين ږيري ورته وويل: زويه، خداي دې درسره ښه وکړي، زيری خو دې راباندې وکړ، اوس که د هغه يو عکس يا فلم راته راوړي، نو وایم ښه سمه شيريني به درکړم.

گلاب وموسېد: ولې نه بابا، څه چې زما د وسه پوره وي، خامخا به يې کړم. زه به مې خپل ملگري ته ووايم، خدای مهربان دی، گوندې يو کار خوبه راله وکړي.

خيبر به هره ورځ په تېلفون کې د کار پوښتنه کوله، گلاب د نن و د سبا ورته ويل.

هفته چې پوره شوه، گلاب وويل: سړی پيسې غواړي، وايي پينځه زره کلداری راکړه، زه به په موبایل کې د نوید فلم درله راوړم.

خيبر پيسې ورکړې. نوید ويلي وو: ((زه تردې دمه روغ رمت یم. دوی راسره ښه چلند کوي. زه يې دې ته ايسار کړی یم چې د فرانسويانو ترجماني وکړم. نور کار يې راسره نشته. که خدای کول خوشې به مې کړي.))

خيبر کرار کرار له هغه طالب سره لاره پيدا کړه. څو وارې يې پيسې ورته ولېږلې. د تېلفون نمبر يې له گلابه واخيست. گلاب ته به يې هر وخت د طاقت له گوليو سره پيسې هم ورکولې. طالب څو ځله د يرغملو ځای هم ورته وښايه. ده چې له نورو منابعو پوښتنه وکړه، په هماغه وخت به رښتيا هم فرانسويان په هماغه ځايونو کې وو چې طالب به ورته ښودلي وو.

خيبر ډاډه شو چې د طالب معلومات سم دي، بل وار چې دقيق ادرس يې ځنې واخيست، رييس ته يې وويل: «ښه به دا وي چې د ايساف کمانډو څو اکونه پر هغه کور غلچکې بريد وکړي.» خود فرانسې سفارت اجازه ور نه کړه. دوی وېرېدل چې په بريد کې به ژورناليستان تلف شي.

په تگاو کې وضعیت خراب شوی و. د حزب اسلامي او طالبانو جنگياليو په کې ځالې جوړې کړې وې. ايساف د عملياتو پلان ورته جوړ کړ. اول سر کې يې له هوا څخه بمباري ورباندې وکړه، خو طالبانو

فرانسوي يرغمل شوي کسان تگاو ته بوتلل، نور امريکايي، بریتانوي او د هر ملک وگړي يې چې نيولي وو، ټول يې تگاو ته بوتلل، بيا يې ايساف ته خبر داری ورکړ چې که بيا پر تگاو بمباري وکړي، نو دوی به ټول اسيران ووژني.

خيبر په دې دريو اوونيو کې شپه جلال اباد ته وړله، هلته يې کله په يوه کله په بل هوټل کې شپه تېروله. درې اوونۍ چې پوره شوې د امنيت رياست کابل ته وروغوښت، دی چې کابل ته روان شو، د خيرو خېل پول لاهماغسې ړنگ پاتې و، چانه و جوړ کړی.

خيبر چې په لغمان کې و، نو ميوند به هر وخت د خپلو کارونو خبر ورته ورکاوه. خيبر دې ته حيران و چې ولې په دې څو ورځو کې د ميوند ټېلفون کار نه کوي. اوس چې خبر شو، دا يې نه شو منلای چې ميوند دې خپل کارت ورکړی وي. د خيبر داسې وخت نه يادېده چې ميوند دې په چارو کې غفلت کړی وي، هغه به پخپله ويل چې د استخباراتو مامور که خپل کارت ونه شي ساتلای؛ نو د ادارې رازونه به څنگه وساتي؟

خو دا هر څه شوي وو. د دوی رييس هم په دې اړه څه نه شو کولای. دا کومه عادي گناه نه وه چې عمومي رييس دې د ده سپارښتنه ومني. رييس د خيبر په غوښتنه يو ځل بيا د کادر و پرسونل رييس ته ورغی؛ خو بېرته تش لاس راغی.

خيبر په نه زړه د ميوند دوی دفتر ته لاړ، شيرين آغا يې بد اېسېده؛ خو اوس مجبور و چې د ميوند په خاطر ورشي. شيرين آغا په دفتر کې نه و. د موبایل زنگ پورته شو. خيبر د شيرين آغا مېز ته ورنژدې شو، موبایل يې هلته و، ورته پرله پسې زنگونه راتلل. زنگ چې خلاص شو، د موبایل پر سکرين د زبيدې نيم بربنډ عکس پروت و.

خيبر په خپل موبایل کې نومونه وپلټل، د زبيدې هغه نمبر يې پيدا کړ چې يوازې له ده او له ميووند سره و. له دفتره ووت، زنگ يې ورته وواهه. چا ځواب ور نه کړ. بيا يې زنگ وواهه، په پينځم زنگ د زبيدې غږ لکه د ناروغ زگيروي، ستومانه ((بلې)) وويل. خيبر ځنې پوښتنه وکړه چې له کوره خو به نه يې وتلې؟

هغې په زگيروي وويل: وتلې ومه، ډېره بده ورځ يې راباندې راوسته. خير دی يو وار زموږ تر کوره راشه، وروڼو ته مې حال ووايه. په دې يوه هفته کې يې په وهلو وهلو نژدې وژلې ومه.

خيبر مابښام مهال د زبيدې دوی په کور کې و. د هغې وروڼو ته يې د زبيدې صفتونه وکړل، ورته ويې ويل چې زبيدې له دوی سره د خارجي جاسوسانو په ضد همکاري کوله. دا يې هم وويل چې د دې په مرسته يې د هندي، ايراني او روسي جاسوسانو لويه پروژه شننه کړې ده؛ ځکه خو د جاسوسانو ملگرو تښتولي وه. د ماخوستن آذان وشو، د خيبر خبرې خلاصې شوې، د زبيدې مشر ورور، چې تر اوسه يې سترگې د غالي په گلانو کې ښخې وې، سر راپورته کړ، اوږد اسويلی يې وکيښ، ويې ويل: نه پوهېږم څه ووايم. که د زبيدې عکسونه يې نورو ته ورکړي وي نو بيا به څه کوو. چا ته به کيسه تېره کړو چې رښتيا څه ده.

خيبر وويل: ته اندېښنه مه کوه، دا کار ځکه نه کوي چې پخپله ورسره رسوا کېږي. تاسو ته يې چې عکسونه راوړي دي، مطلب يې همدومره و چې زبيده په تاسو وډبوي.

د زبيدې ورور په سرو سترگو ورته وکتل، ويې ويل: خدای دې وکړي چې همداسې وي.

غږ يې غريو نيولی و. خيبر يې لاس ټينگ کړ: ما هم لکه خپل ورور وگڼه، زه هم په دې کار دردېدلی يم. خو بدل به يې اخلم باور ولره، که

زبيدې ته اجازه ورکړې چې راسره همکاري وکړي، دغه ټول بې ناموسان به ونيسو.

د زبيدې د ورور له سترگو دوه شاخکي اوبنکې راووتې، مخ يې د بواله خوا ته وگرځاوه.

خيبر زبيدې ته يې د ميوند وويل چې کارت يې ورک شوی او اوس تر تحقيق لاندې دی.

زبيدې بيا ورته د ميوند د کارتونو هغه کيسه وکړه چې شيرين آغا خېټور قوماندان ته کړې وه.

دې سره د خيبر خېره وغوړېده. د زبيدې له ورونو يې اجازه واخيسته چې سبا دې زبيده له ده سره لاړه شي چې د ميوند سپيناوی وکړي.

سهار د مامورينو موټرونه له رياسته ووتل چې خپله عمله راوړي، خيبر له زبيدې سره د رييس د دفتر مخې ته ولاړو.

زبيدې په کرار غږ له خيبر سره خواله کوله: زه په خپلو کارونو پنبمانه نه يم. ميوند زما له مجبوريته استفاده وکړه خو بې ناموسي يې راسره ونه کړه. پلار مې د ډاکټر په نجيب په وخت کې ډگروال و، هغه د جلال آباد په جنگ کې شهيد شو. زه په ميوند کې د هغه خويونه وينم. پلار مې د ده غونډې په وطن ميین و.

د دهلېز په کوز سر کې رييس بنکاره شو، بکس يې د ډرېور په لاس کې و، دی مخکې ډرېور يې شاته روان و.

چې دوی ته راوړسېدل، ويې ويل: خدای خير کړي.

خيبر وويل: صاحب، د ميوند په باره کې يو خبر درته لرو.

ډرېور د دفتر ورپرانيس، د دفتر آمر له ځايه پاڅېد، تيارسئ ودرېد. رييس ورسره د لاس روغې وکړ، بيا يې د خپل دفتر ور خلاص

کړ، خيبر ته يې کړه: راختی.

د زبیدې ټولې خبرې یې واورېدې. غوښتل یې چې سم له واره د شیرین آغا د نیولو امر وکړي؛ خو خیبر وویل: رییس صاحب، که داسې وکړو؛ نو د میوند ټوله پروژه به خرابه شي. تاسې له عمومي رییس سره وغږېږئ چې میوند په پټه خوشې کړي. پرېږده چې شیرین آغا او انډیوالان یې گومان وکړي چې میوند په بند کې دی. شیرین آغا ته به ووايو چې عمومي ریاست هېڅوک میوند ته نه ورپرېږدي.

رییس وویل: ښه خبره ده وکړه؛ خو یوازې د دې نجلۍ په شهادت به ونه شي، نور څه هم په کار دي.

خیبر وویل: رییس صاحب، هغه چا چې د میوند کارتونه یې عمومي ریاست ته وړي، هغوی خو به څه معلومات ځنې اخیستی وي چې څوک دی، د کوم ځای دی، د تېلفون نمبر، یو څه درک خو به یې معلوم کړي وي.

— ښه شي ته دې پام شوی. زه به یې پوښتنه وکړم.
خیبر زیږیده تر کوره ورسوله، بېرته د رییس دفتر ته لاړ. رییس ورته د تېلفون نمبر ورکړ.

خیبر هغه نمبر ته زنگ وواژه، سړی زلمی نومېده. خیبر ورته وویل چې د امنیت ریاست ورته انعام ورکوي، باید راشي.
غرمه نژدې وه چې خیبر ته د ریاست له دروازې زنگ راغی چې د زلمي په نامه سړی دې غواړي.

خیبر د رییس په موټر کې ووت، سړی یې ورسره واخیست، مخامخ د رییس شعبې ته یې وروست. سړي په اول سر کې انکار وکړ؛ خو چې څنگه یې یو دوه څپېرې وخورې، د بلبل غونډې په خبرو سر شو، د شیرین آغا ټوله کیسه یې ورته وکړه.

رییس هغه د کادرو پرسونل ریاست ته یووړ. هلته یې اقرار ځنې واخیست. د میوند بې گناهي ثابتې شوه. د زلمي غوږونه یې ور خلاص

کړل چې که شیرین آغا یا بل چا ته یې څه ویلي وو؛ نو درې کاله بند ته دې تیار شي. سړي قسم وکړ چې تر قیامته به خوله بنده وساتي.

منصور په ایران کې

له منصور سره د آغا سړی د لارې مل و. سهار یې له کابل څخه حرکت کړی و، مازدیگر قضا اسلام کلا ته ورسېدل. افغان سرحدی ساتونکو ته یې خپل پاسپورتونه ورنښکاره کړل. هغوی په پاسپورتونو باندې خروجي ټاپې ووهلې او رخصت یې کړل.

ایراني پولیسو ته چې ورسېدل، د منصور ملګري په ایراني پارسي ورته وویل: «یه مهمون یه میزبون» یانې «یو مېلمه یو کوربه» هغوی ورنه کاغذ و غوښت. سړي د آغا خط ورنښکاره کړ.

ایراني پولیسو سم له لاسه دوی ته موټر او دوه ساتونکي ورکړل. تر یو ساعت مزل وروسته کمپ ته ورسېدل. هلته منصور له سره تر پښو پورې تلاشي شو. ده هسې هم خپل موبایل نه و وړی، نور داسې شيان هم ورسره نه وو چې سپاه پاسداران والا دې یې ځنې واخلي. یو مسواک د واسکت په پاسني جیب کې، تسبیح، رمنځ او هنداره په چپ جیب کې، په بڼي جیب کې خامکي د سمال، په بغل جیب کې د کلدارو خو زرگون نوټونه، د ده ټوله شتمني وه. جیبي قران شریف یې هم په بغل جیب کې له کلدارو سره ایښی و.

منصور داسې ښکاره کړي وو چې ګوندي په ټکي پارسي نه پوهېږي. شپه یې په کمپ کې وه. کمپ له یو پوړیزو پخو بلاکونو جوړ و. د کمپ غولی او ټولې کوټې تر سهاره په برېښنا رنې وې، هلته چا ته اجازه نه وه چې د خپلې کوټې خراغ دې مړ کړي. ده ته معلومه وه چې په کوټه کې یې پټه کمره او د غږ د ثبتولو له لګېدلې ده؛ نو خو پورې چې وینس و، د قران شریف په تلاوت او لمونځونو لګیا و. هغه ایتونه چې

يې ښه په تجويد سره زده کړي وو، هغه به يې په لوړ او از قرائت کړل چې کوربانه يې د حقيقي طالب گومان پرې وکړي.

سهار وختي درې تنو سپاهيانو له منصور سره په «پېک اپ» موټر کې لمر خاته خواته حرکت وکړ. تریو ساعت مزل وروسته غرونو ته ورسېدل. په یوه دره کې نیم ساعت وړاندې لاړل. هلته د غرونو په منځ یوه هوار ځای کې بل کمپ و. په دې کمپ کې هر څه داسې امانت ایښي وو لکه د کوچیانو باندې، کوټې له کانتینرونو جوړې وې. د کمپ چارچاپېره د ډېوالونو پر ځای هیسکوگانې ولاړې وې، له اوسپنیزو جالونو جوړې څلور کونجې بوځی چې منځ یې له خاورو ډک شوی و. باري موټرونه او کرېن، د کمپ په پارک کې ولاړ وو.

هلته د اخندانو درک نه و، ټول سپاه پاسداران والا وو، په ایرنیو دریشیو کې، د اکثر وېرې یوه ساتنې یا نیمه ساتنې وې، ځینې چټ پټ خریلي مخونه گرځېدل.

سپاهیانو چې هر څه وویل، منصور ځان ناگاره و اچاوه. اخر مجبور شول چې ترجمان ورته پیدا کړي، داسې کس چې هم په پښتو و پوهېږي هم په ایراني. دوه ورځې وروسته همداسې سړی ورورسول شو. دلته بیا د منصور خواريو کار وکړ. دغه سړی چې په پښتو گړېده، له منصوره يې د مدرسې په باب ډېرې پوښتنې کولې. هغه له پاکستانه ورغلی و. نوم يې امجد حسين و. منصور ته داسې ښکاره شو چې د ((آی اس آی)) سړی به وي. په دې دوو ورځو کې به منصور ډېری وخت په عبادتونو تېراوه. چې له کوټې به راووت، مخ د غره خوا ته به پر ډبرې کېناست، شا به يې هغو افغانانو ته شوه چې سپاهیانو د بم جوړولو او چاودنو تېرېښنگ ورکاوه. ده ځان په تسبو بوختاوه؛ خو غوړونه به يې د دوی خبرو ته څک نیولي وو.

ده گومان کاوه چې دلته به هم د پاکستانی مدرسو په شان خلکو ته د جهاد او شهادت تبلیغ کېږي؛ خو داسې نه وه. دلته خبرې نورې وې: «په دې درې سوو کلونو کې پښتنو درباندي ظلمونه کړي، اوس یې وخت دی چې خپل حق ورنه وغواړئ.»

«موږ او تاسې مشترک فرهنگ لرو، ژبه مو یوه ده، ټبر مو یو دی، دا بربري پښتانه بیا څوک دي چې پر تاسو حکومت کوي؟»

«موږ ته وگورئ، عربان مو هم پرې نه بنودل چې پر موږ باندي حکومت وکړي. دوی راغلي وو د اسلام په نامه؛ خو په اصل کې یې خپل فرهنگ او خپله ژبه راباندي منله. غوښتل یې چې دلته خپله امپراتوري جوړه کړي؛ خو زموږ مېړنیو پلرونو پسې واخیستل. اوس وگورئ عربستان کې اسلامي حکومت چلېږي که په ایران کې؟ هغوی تش په نامه اسلامي دولت لري، کره وړه یې له اسلامه لرې دي. له صهیونیستانو سره یې دوستي ده، د امریکا غلامي کوي. اوس په ټوله دنیا کې یوازې ایران دی چې د فلسطین د مسلمانانو غم ورسره دی. نن سبا د درست اسلام مرکز ایران دی. یوازې موږ یو چې ستاسو غم راسره دی، ستاسو د حقونو دفاع کوو ځکه چې ستاسو سکني وروڼه یو.»

یوه افغان ورته وویل: «د تا خبرې سمې دي؛ خو دلته خلک موږ بربریان بولي، ها بله ورځ مې دوکان نه سودا اخیسته، دوکاندار راته وویل: صبر وکه وحشي، افغاني پدر سوخته»

روزونکي یې ژر خبره ورپېرې کړه: «گوره دا خو د عامو خلکو خبرې دي، جاهلان دي نو. موږ یې خولو ته برغولي نه شو نیولای. زموږ حکومت خو په دې سترګه درته نه گوري. اسلامي نظام ستاسو ډېر قدر کوي. تاسې زموږ د سترگو تور یئ.»

امجد حسين چې راوړسېد، د منصور درسونه شروع شول. ده ته يې يوازې د امريکا پر ضد يوه نيمه خبره کوله، نور يې نو د ځانمرگي بريد په اړه ورسره کار کاوه چې واسکت څنگه تړل کېږي، فيوز يې چېرته وي، سويچ يې بايد څنگه په تخرگ کې ټينگ شي او دی بايد د پوځي کتار په کوم سر کې ځان والوځوي.

له درې ورځې نظري درسونو وروسته يې په منصور باندې عملي کار پيل کړ. تعليمي واسکت به يې ورواغوست. په دره کې به د موټرو کتار تېرېده. دی به کرار کرار ورغی د کتار منځوي موټر ته چې به ورسېد، سويچ به يې په تخرگ کې داسې ټينگ کړ چې لاس به يې ونه خوځېد. دا کار يې بايد داسې کړی وای چې د چا پام يې ځان ته نه وای اړولی. د دې لپاره يې کله د مېړو رمه په مخه کوله، کله په بوټو بار خره. دا يې هم ورزده کړي وو چې کتار ته د نژدې کېدو پر مهال دې موټرو ته ونه گوري. منصور په وړو کوالي کې خپله رمه پېوله، د مېړو او خرو په چوبولو کې تکړه و خو د ايران مېړې يې په خبرو نه پوهېدې. له منصور سره به تر ايراني روزونکو امجد حسين ډېر گرېبه. هره ورځ به يې د شهادت فضيلتونه ورته بيانول، ويل يې: «شهيد چې څنگه بيا جوړندی شي، په جنت کې به وي. له شهيد نه سوک تپوس نه کوي چې څه دې کړي څه دې نه دي کړي؟ دی چې سترگې خلاصې کي، نو دوه اويا حورې به يې ورله تيارې وي. مزي به وي، عيشونه به وي.»

دې خبرې سره منصور ته هغه کيسه ورپه زړه شوه چې د امريکايانو ترجمان ورته کړې وه. هغه ويلې وو: «يوه ورځ د بگرام په روغتون کې وم. په عاجل اتاق کې يو طالب په کوما حالت کې و. هغه غوښتل چې ځانمرگی بريد وکړي؛ خو امريکايانو پېژندلی او سم له واره يې ویشتلې و. ما د روغتون په دهلېز کې امريکايي ډاکتر سره خبرې کولې چې له عاجل اتاقه دوه تنه سپينې ښکلې نرسانې په منډو

راووتې. ډاکټر ته يې وويل «هله چې سړی لیونی شوی» ډاکټر په منډه عاجل اتاق ته ورغی، ما ته يې هم اشاره وکړه چې راشه که گورو چې ځانمرگی په سد شوی او شور يې جوړ کړی. درگړه يې ويل: «ما ته خو ملا صاحب ويلي وو چې په جنت کې به دوه اويا حورې درته ناستې وي، دلته خو دوې دانې وې، نورې يې چېرته دي؟»

منصور شونډه په غاښ وچيچله.

امجد حسين پوښتنه وکړه: مړه، سنگه خاندې؟

منصور وويل: جنت خو وي د خوشحالو ځای. تش يې په يادولو سړی خوشحالېږي. رېښتيا تا ته خود شهادت اجر و نه معلوم دي؛ نو ولې ته هم له ما سره نه ځي چې دواړه فدايان شو. دواړه به امريکايان مردار کړو او پخپله به شهيدان شو.

امجد حسين وويل: مړه، ته خو ټيک خبره کې، خبره داده چې که زه شهيد شم؛ نو فدايانو له به سوک ټرېننگ ورکوي؟ سه پوې شوې؟ د دې کار اجر د شهادت نه سه کم نه دي.

د منصور ټرېننگ ډېر وخت ونه نيو. امجد سپاه پاسداران والاو ته وويل چې سړی بيخي تيار دی، نوره خواري ورباندې مه کوئ.

منصور په درېيمه اوونۍ بېرته د کابل په خواروان شو. هماغه د آغا سړی ورپسې راغلی و.

کابل ته چې راوړسېدل، بېخ ده سبز ته لاړل. هورې يې د حزب اسلامي د يوه پخواني قوماندان غلام نبي په کور کې واپول. ماخوستن تر جماعت وروسته کور به د ملا امام په غور کې څه وويل. ملا منصور ته ټينگه غېږه ورکړه. ډېر يې وناز اوډه. هره گړۍ به يې ويل: «په ايمان دې برکت شه»

د آغا سړی سبا سهار په خپله مخه لاړ. منصور پاتې شو او ده سبز په درېيمه ورځ د آغا کسانو په يوه امبولانس کې واسکت وروړس اوډه.

واسکت د بند اژونه په منځ کې په يوه لوی کارتن کې و. فيوز او مزي يې يوه عرب ورو تړل. عرب د ده سبز په مدرسه کې د تفسير استاد و. منصور به هره ورځ لس کيلو واسکت په تن له خو مېړو او وزو سره د کابل بگرام سړک ته څېرمه گرځېده. ده ته يې ويلې وو چې بله جمعه به د امريکايانو لوی کتار له بگرامه د کابل خوا ته روانېږي. دی بايد هره ورځ ځکه هلته لاړ شي چې له سيمې سره بلد شي او لاړوي هم دی وگوري چې شپون دی. ده ته يې کوچانۍ زړې جامې له شکېدلي خيرون واسکت سره وراغوستي وو.

غلام نبي منصور ته وويل: په لاره کې د امريکايانو وطني جاسوسان گرځي راگرځي، که په چا باندې شکي شي، نو امريکايانو ته يې راپور ورکوي.

منصور حيران و چې خيبر او ميوند څنگه خبر کړي؟ ده د لوی ډاگ په داسې ځای کې خپله رمه پېوله چې سړک څو ځايه درې څلور متره ژور تللی و. دغه ځای کې سړک په خوړونو کې تېر شوی و. د سړک لمر خاته پلو بڼايسته لرې يوه نيمه چارډوالي جوړه وه. د ډبرو او خښتو موټرونه هماغه خوا ته تلل.

منصور يوې لارې ته لاس ونيو، په کوچانۍ ژبه يې ورته وويل: ورو ووره، دا موبایل خودې يو وار رااااا، سیرلی مې رانه ورک دی، ورو ووره مې راوبولم.

سړي ورته موبایل ورکړ، په ریشخند يې وويل: چې ډبرونه غږېږي خبرې به لنډې کوي، هسې هم تاسې کوچيان خبرو ته داسې کش ورکوي لکه د کابل ناوایان چې د دومره کی اوړو نه دوه گزي ډوډۍ جوړوي.

منصور په هماغسې کش کړو تورو وويل: بې غـمـه اوسه، بس يوه خبره ورته کوم، نو ووره نه وایمه.

د ميووند خاص نمبر ته يې زنگ وواهه، له روغبره پرته يې ورته وويل: منصور ووريم، سیرلی مې ورک دی، وایم ژر راسه، اورې؟ شپې څلوېښت، دوه ویشته.

موټروان خپل موبایل واخیست، وپې ويل: ما درسره ټوکې کولې، تا خو په ریښتیا خبره لنډه کړه.

منصور وويل: کووړ دې ودان، د ما خبره همدووومره وه کنه.

موټروان وپوښت: دا شپې څلوېښت يې بیا څه شی دی؟

منصور ځواب ورکړ: مېېېېې او وری مې شپې څلوېښت دي.

موټر لاې. منصور د لوی خوږ خوا ته وڅوځېد. رڼه يې خوږ ته کوزه کړه.

ساعت وروسته د خوږ په سر کې د خیبر سربنکاره شو. یو نا اشنا

ډیروړ هم ورسره و. چې ښه ورنژدې شول، منصور هغه هم وپېژاند،

میوند و.

میوند لا بندي دی

شیرین آغا د میوند دوی کور ته ورغی. د میوند له وروړ يې پوښتنه

و کړه: د میوند حال لري که نه؟ څنگه دی؟

هغه وويل: نه ولله وايي چې په عمومي ریاست کې دی. هره هفته په

شپږمه ورځ پاک کالي ورته وړو. عسکرانۀ کالي اخلي، له هغې خوا

يې خیرن کالي راته راوړي؛ خو مخامخ مونه پرېږدي چې ورسره

وگورو. تېره جمعه يې یوه پرزه خط هم رالېږلی و، لیکلي يې وو چې

زما غم مه کوی، ما ته څه تکلیف نشته.

شیرین آغا وويل: په کور کې ووايه چې اندېښنه دې نه کوي. زه

کوښښ کوم چې راخوشې يې کړم. ها بله ورځ مې ورسره وکتل. خدای

مهربان دی، راخوشې به شي؛ خو یو څه بې غوري يې کړې ده نو.

کارتونه يې ورک کړي.

د میوند ورور وویل: بس قسمت به یې همداسې و. شیرین آغا په ټټر باندې لاس کېښود، ویې ویل: که هر امر و خدمت وي، ما ته یې وایه. وایم خپل ورور غوندې مې وگڼه. شیرین آغا ریاست ته لاړ، خیبر یې مخې ته ورغی، له هغه یې پوښتنه وکړه: جان بیادر، څنگه دی، هغه جان جاني اشنا دې څنگه دی؟ خیبر وویل: څنگه به وي نو؟ هېڅوک یې لیدو ته نه ورپرېږدي. هر څوک چې وغواړي میوند وگوري، باید له عمومي رییسې اجازه واخلي.

د میوند پلان

میوند خپل کور ته هم نه ته. د ۸۵۰ ریاست یو پټ مېلمستون په کلا فتح الله کې و. میوند په بدله څېره هماغلته اوسېده. خیبر هم د پلانونو د جوړولو لپاره هملته ورته. له میوند سره په هغه ورځ خیبر هم یو ځای و چې منصور ټېلفون وروکړ. دواړه شپږ څلوېښت، دوه وېشت مربع کور دینات ته لاړل. د خوږ په پېچومي کې کېناستل، د منصور له تنه یې واسکت په کراری سره راوايست. بیا یې سوکه سوکه فیوز ترېنه خلاص کړ. فیوز ته غځېدلی نری مزی یې په پوښ کې د ننه داسې غوڅ کړ چې پوښ یې روغ پاتې شو. هغه داسې چې د مزی پوښ یې په مخصوص خراغ باندې گرم کړ، بیا یې کرار کرار یوې خوا ته راټول کړ، مزی چې لوڅ شو، په منځ کې یې غوڅ کړ او پوښ یې بېرته تریبل سره پورې وڅکاوه. پوښ یې د مزی په سر کې په سربښ باندې ټینگ کړ. دا د دې لپاره چې ایرانیانو واسکت داسې نه وي جوړ کړی چې په ریموټ باندې هم والوڅي او څوک یې له لرې والوڅي.

منصور ميووند دوى ته د ايراني كمپ نقشه او كوردينات رسم كړل. خيبر منصور ته موبایل وړى و. منصور موبایل ته د خوږ په دېواله كې وړو كى ځاى و كيند ، موبایل يې هلته كېښود او په بوتو باندې يې پټ كړ.

خيبر او ميووند له امريكايانو سره خپل معلومات شريك كړل. هغوى سپوږمكى د ايران پر هماغه سيمه برابره كړه چې منصور يې ادرس ور كړى و؛ خو هلته هېڅ شى نه تر سترگو كېده. لكه په نيمروز كې د شگو غونډۍ چې ماښام په يوه ځاى كې ولاړه وي، بيا چې سبا هر څه پسې گوري نه يې شى موندلاى، سبا به باد څو كيلومتره لرې وړې وي. پخوا به د هليكوپټرو پيلوټانو داسې قانون درلود چې د ناستې ځاى ته نژدې به يې د ((نقطه نيرنگي)) په نامه يو شى په نښه كول چې د هغه په مرسته به يې بل وخت هماغه ځاى پيدا كړي. د ډاكټر نجيب په حكومت كې يو نابنده پيلوټ په نيمروز كې همداسې د شگو غونډۍ د ((نقطه نيرنگي)) په توگه په نښه كړې وه. غونډۍ هغه كلي ته نژدې وه چې ده كوم قوماندان په كې كښته كړى و. سبا چې هر څه پسې وگرځېد، د غونډۍ درك نه و. په هليكوپټرو كې دوه پيلوټان وي، يو يې د عملي قوماندان وي بل يې د ښي لاس پيلوټ. قوماندان له ښي پيلوټه پوښتنه كړې وه چې تا خو به كوم بله ((نقطه نيرنگي)) نه وي په نښه كړې. پوهېږي چې هغه څه كړي وو؟ د شپنورمه يې په نښه كړې وه. خداى خبر چې به همداسې پېښه شوې وه، كه چا ورپورې ټوكه كړې ده؛ خو د سپاه پاسداران كمپ په ريښتيا سره ورگ شوى و، لس كيلو متره شمال خوا ته بل كمپ جوړ و.

د بريد تر ورځې پورې ميووند او خيبر په داسې نقشې كار كاوه چې د جميل ورور راخوشې شي او د ترهگرو پلان شنې شي.

آغا د جميل په غم كې
له هغې ورځې چې منصور ايران ته استول شوی و، جميل به اول سر
كې هره ورځ د آغا كره ته او د ورور پوښتنه يې ځنې كوله؛ خو آغا
ورته ياده كړه چې د ده هره ورځ ورتگ ښه نه وي. په هفته كې دې يو
وار خبر واخلي.

درېيمه اوونۍ په ختمېدو وه. جميل بيا آغا ته راغلی و. آغا ورباندې
وغرېد: ته څومره شله يې، خو درته ومې ويل چې رابه شي.
جميل وويل: تا پخپله وييلې وو چې بله اوونۍ به راخلاص شي.
- دومره آسانه درته ښكاري. رهبر بل كار نه لري، ستا د ورور د خوشې
كولو امر به ور كوي. وه ځوانه لږ حوصله ولره، لوی كارونه ډېر وخت
غواړي.

د جميل شونډې وړپېدې، سترگې يې تنگې شوې، په سوک باندې يې
مېز وډباوه. ويې ويل: آغا صاحب، كه مې ورور راخوشې نه كړې، ټوله
كيسه به دې پوليسو ته وكرم.

آغا ورته وموسل: لكه چې زما د زور درك درته نه شو معلوم. يو سړي
چې ميدان ته بې تلاشي ننوتی شي، تا غوندې خلك هم ورك
كولای شي.

جميل وويل: كه زه پوه شم چې ورور مې نه خوشې كېږي، بيا به د خپل
سر پروا ونه كړم. مې به مې كړې؛ خو تا به هم داسې روغ پرې نه ېدم.
دې سره يې په موبایل كې د آغا اواز چلان كړ: «كه يو څوك راته پيدا
كړې چې ځانمرگی بريد وكړي؛ نو اجمل به راخوشې كړم»

آغا د مېز پر سر سويچ ټينگ كړ. په دهلبز كې زنگ و كړنگېده. دوه
وسله وال كوتې راننوتل. آغا د جميل په لاس كې موبایل ته اشاره
وكړه او ويې ويل: ځنې وايي خله.

جمیل موبایل دوه لاسي ورته ونيو. ويې ويل: آغا صاحب، دغه اواز زما په کمپیوټر کې هم شته. کمپیوټر مې په کور کې دی، که دې ورور راته راخوشې کړ، لوز در سره کړم چې هرڅه به دروسپارم، که نه نو د پولیسو لاس ته به ورسېږي.

آغا له موبایله خپل غږ ډیلېټ کړ. موبایل یې بېرته جمیل ته ورکړ. جمیل لاړ خو آغا تر مابښامه په کوټه یوازې ناست و، پیره دار ته یې ویلي وو چې هېڅوک دې نه ورپرېږدي. مابښام باډیګارد ورته وویل: حاجي آغا، ډاکټر سورج راغلی. سورج هماغه د جمیل خبره ورته وکړه. آغا وویل: ایرانيان به یې کله راسره ومني.

- ته یې باید قانع کړې. دې ته دې پام دی چې جمیل پتان دی؟
_ نوڅه؟

- ولې نو ته یې نه پېژنې؟ دوی چې چا سره بدې وکړي، بیا یې زور ته نه گوري. ځان به درباندي وژني؛ خو تا به هم روغ نه پرېږدي. آغا چورتې شو.

سورج بیا وویل: پوهېږې، یوه ورځ یې له ما سره لانجه وشوه. د روغتون رییس چې هرڅه ورته وویل، ده رانه معافي ونه غوښته. ښه پوهېده چې رییس کولای شي دی له کاره وباسي؛ خو دی یې په کیسه کې نه شو. زموږ وال خپل رییس ته بګوان وایي بګوان؛ خو دی په رییس باندې بیخي چورت نه وهي. آغا ځمکې ته کتل.

سورج وویل: دې ته دې هم پام وي چې په منځ کې مو زما مسئله هم ده. جمیل تراوسه پورې ما ته هم ستا راز نه دی ویلای؛ خو که ورسره دوکه وکو؛ نو له تا سره به ما هم په غمونو ککړ کي.

سورج چې ووت، آغا ايران ته زنگ ووايه. د اجمل د خوشې کولو خبره يې ورته وکړه. هغوی وويل: بس همدا چې منصور خان والوځاوه، موږ به اجمل ختم کړو.

آغا ورته وويل: جميل اخطار را کړی. وايي که يې ورور را خوشې نه کو؛ نو هر څه به پوليسو ته ووايي.

- که داسې وي نو د اجمل په خوشې کولو خو به هرو مرو دا کار کوي.
- نه داسې نه ده. منصور خوده راوستی، که خبره افشا کړي، دی به هم بندي شي او بله دا چې که يې ورور خوشې شي، د افشا کولو ضرورت ورته نه پيدا کېږي.

- ته يې ولې هماغلته چاره نه کوي؟

آغا يوه شېبه غلی و بيا يې په ساره انداز وويل: زما غږ يې په موبایل کې ثبت کړی.

- تا څه ويلي چې ده ثبت کړي دي؟

- هغه د ځانمرغي خبره چې مې ورته کړې وه.

- وه خدايه! ته څومره بېباکه وختې.

آغا څه ونه ويل.

ايراني وويل: موبایل به دې ځنې اخيستی و.

- سپری داسې خام نه دی. غږ يې په کمپيوټر کې هم سپڼ کړی دی.

- که مو راز افشا کړي؛ نو ټول پلانونه به مو شنډ شي.

آغا وويل: که هر خطروي؛ نو ما ته به وي. هر څه دلته ما کړي دي. خو زه مطمئن یم چې دوی به چا ته حال نه وايي.

- ته څنگه دومره اطمینان لرې؟

- که اجمل خوشې کړو؛ نو دوی به د خپل سر په خاطر چا ته غږ نه کوي. اجمل خو مو پوره وپرولی دی، ما جميل ته خپل زور بنیيلي دی؛ خو که داسې ونه کړو، زه ډاډه یم چې جميل به هرو مرو رسوايي جوړوي.

ایراني وویل: گوره، ته ورته ووايه اجمل به په دې شرط خوشې کوو چې اول خپله کډه ایران ته راوړې. ورته ووايه چې موږ به ورته دايمي ويزه ورکړو.

— گومان نه کوم چې وبه يې مني.

— ته خو ورته ووايه.

آغا جمیل ته زنگ ووايه، د ایران خبره يې ورته وکړه.

هغه وویل: بس دی، نوره توبه مې دې وي، د ایران خوند مو ولید.

آغا وویل: داسې نه ده، هلته به ازاد ژوند ولری. خرڅ خوراک به مو دولت درکوي. گوره، دغه چانس هر چا ته په لاس نه ورځي. ته باید ډېر خوشحاله شي چې ایران درته دايمي ويزه درکوي. په دې دوړن وطن کې څه غواړې؟

— هر چا ته خپل وطن کشمیر دی.

— وه هلکه، ته لکه چې په خپل ښه هم نه پوهېږې، زه دې همدلته هم

نیولی شم. دومره به دې وږوم چې کمپیوټر دې پخپله راته راوړې.

— بې غمه اوسه، دومره ساده مې هم مه ګڼه. ستا غږ او عکسونه مې بل

چا سره امانت ایښي دي. که زه یوه شپه هم کور ته لاړه نه شم، هغه به هر

څه پولیسو ته وسپاري.

آغا له جمیل نه هیلې شو؛ خو ایرانیان یې قانع کړل چې اجمل ده ته

حواله کړي. هغوی ته یې وویل چې اجمل ما ته راولېږه. ورور چې یې

دی وگوري، پخپله به هر څه راته راوړي، بیا به یې د دواړو چاره زه

پخپله وکړم.

ایرانیانو ورسره ومنله؛ خو دا یې هم ورته وویل چې تر هغې پورې چې

منصور خپل کار نه وی کړی، دی دې اجمل پټ وساتي.

ده سبزه منصور د راتګ په دویمه ورځ اجمل هم د آغا د کور

بند یوان شو.

په ده سبز کې خانمرگی برید
د سهار لس بجې وې، حاجي آغا په کور کې دې خواها خواگرځېده،
د غلام نبي زنگ ورته راغی. وېي ويل: کار وشو، مبارک دې وي.
آغا ژر ټلويزيون چالان کړ. په يوه چينل کې هم خبرونه نه وو. همداسې
يې چينلونه سره بدلول رابدلول چې د شيرين آغا زنگ راغی. د برید
خبر يې ورکړ؛ خو هغه هم په جزياتو نه و خبر.

د لس نيمو بجو په خبرونو کې چا دا خبر ور نه کړ. يوولس بجې وې چې
په يوه ټلويزيون کې د عاجل خبر انانس راغی. په خبر کې د شپږو
امريکايي سرتېرو د مړينې پخلی شوی و. په ويديو کې يې يوازې له
لوی خوږ سره د سرک په غاړه کې يوه ژوره کنده ښکاره کړه، د موټرو
ټوټې يا سوځېدلي موټرونه په تصوير کې نه ښکارېدل.

آغا فکر وکړ چې سيمه له ښاره وتلې ده، خو پورې چې ژورناليستان
وررسيدل، امريکايانو به ټول شيان وړي وي. غلام نبي ته يې زنگ
وواهه چې وگوري هغه د پېښې ځای په خپلو سترگو ليدلی دی که نه؟
خو د غلام نبي ټېلفون بند و.

پر دوولسو بجو څو ټلويزيونونو د دفاع وزارت د خبرپاڼې په حواله
ووېل چې خانمرگی برید و او شپږ تنه امريکايان يې وژلي، لس نور
يې ټپيان کړي او درې موټرونه يې ويجاړ کړي دي.

حاجي آغا ايران ته زنگ وواهه چې ټېلفون يې بند کړ، خبره يې
غوږېدلې وه.

وروسته يې جمیل ته ټېلفون وکړ، ورته وېي ويل: راځه چې اجمل
درو سپارم. خو گوره چې څه دې هېر نه شي. هر څه به راوړې.

حاجي آغا د مېز پر سر ايښې تنۍ کېکښله، په دهليز کې زنگ
وکړنگېد. د کانگفو په تورو جامو کې دنگ سړی مخ ته او دوه نور

ورپسې کوټې ننوتل، د حاجي آغا مخ ته ودرېدل، د کانگفويي احترام په طريقه يې له ملا څخه ځانونه کړوپ کړل او بېرته بېغ شول. د دوی سروال لاسونه د چلیپا غونډې پر ټټرو نیول او په لوړ اواز يې وويل: قربان! بڅېبښه غواړم چې ځنډ مې وکړ، له هلکانو سره مې تمرین کاوه، امر وکړ.

حاجي آغا وويل: فرامرزه! نن بیا یو ماموریت درته سپارم.
- قربان! هماغسې ماموریت؟

- هو، هماغسې. دلته به یو څوک راځي، جمیل نومېږي، د اجمل ورور دی. هروخت چې ما درته وویل، دواړه به عزرايیل ته سپاري.
- قربان! په کوم ځای کې؟

حاجي آغا وويل: دلته به يې بې سده کړې، بیا به يې په موټر کې دشت برجي ته وړي. ها د څښتنو په داش کې به يې اچوي.
فرامرز وويل: قربان! جسارت به مې راته معاف کړئ، نن خو به هره خوا تلاشي وي، د هغه ځانمرغي برید په خاطر.

- د «بنیاد» په امبولانس کې يې یو سه امبولانس څوک نه تلاشي کوي.
دې سره حاجي آغا د لاس په اشاره هغوی وپوهول چې ووځي.
فرامرز او انډيو الانو يې بیا لک بوک شول او له کوټې ووتل.

جمیل په پینځه لسو دقیقو کې ځان ورور ساوه. څنگه چې پر اجمل يې سترگې ولگېدې، لپ ټاپ کمپیوټر يې آغا ته ورکړ. ويې ويل: هر څه په همدې کې دي. یو فایل يې خلاص کړ. د آغا هغه پخوانۍ خبرې او نورې ټېلفوني مکالمې، ټولې په کې وې.

آغا د جمیل په سترگو کې سترگې ښځې کړې. ويې ويل: څنگه باور وکړم چې د دې کاپي در سره نشته؟

جمیل وویل: رینستیا درته وایم، بله کاپی یې په کور کې ده. ما ویل چې راسره چل ونه کړې. اوس چې مې اجمل ولید؛ نو یوشی به هم ونه ساتم.

آغا وویل: زما نفر به درسره لاړ شي. خو پورې چې بېرته راځي، اجمل به همدلته وي.

آغا وسله والو ته وویل: هله، موټروان ته ووايه چې موټر چالان کي. وسله وال چې ووتل، په انگرې کې دربی شو. آغا وارخطا پرده لرې کړه، له کرکۍ یې د باندې وکتل. په بېړه یې جمیل ته مخ راواړاوه، ویې ویل: د سپي زویه، کار دې وکړ؟

جمیل هم کرکۍ ته ورنژدې شو. انگرې له وسله والو ډک و. د وسله والو په لیدو یې له خولې خخه ووتل: اوه، دا نو څوک دي؟

حاجي آغا غوښتل چې څه ووايي؛ خو مجال یې ونه موند. ورپه شدت سره خلاص شو او له دېواله سره ولگید، د سترگو په رب کې څلور تنه وسله وال چې پیکې شنې دریشۍ یې اغوستې وې، کوټې ته راننوتل. د آغا، اجمل او جمیل لاسونه یې ترشا وتړل.

حاجي آغا په ۰۱۲ ریاست کې هغې کوټې ته وروستل شو چې غلام نبي، شیرین آغا، ډاکتر سورج، جنرال امین او پینځه شپږ نور کسان وار له مخې په کې اچول شوي وو؛ خو جمیل او اجمل ورسره نه وو.

د ملگرو پلان

ميوند او خيبر د منصور په واسکت کې فيوز شنه کړ، بيا يې داسې پلان ساز کړ چې د دفاع وزارت د استخباراتو رياست به ورته د ملي اردو عسکر د امريکايانو په يونيفورم کې برابر کړي. له دوی سره به د امريکايانو زغره وال گادي او رېنجر ونه هم وي. کتار به له بگرامه د کابل په لوري روانېږي. کتار به داسې وي چې هر څوک به د امريکايانو گومان ورباندې وکړي.

خيبر به له خوږ سره د سرک په غاړه ريموټ والا ماین ښخوي. کتار چې خوږ ته راوړسېد، منصور به ماین پټاو کړي. بيا به راډيو گانو ته خبر ورکوي چې دلته ځانمرگي برید شوی دی.

پاو کم لس بجې کاروان له لرې ښکاره شو. منصور خپله رمه له خوږ سره خوشې کړې وه، په خپله سل گامه پورته په بل خوږ کې پټ و. کاروان چې ورته نژدې شو، ده هغه نمبر ته زنگ وواهه چې ميوند ورکړي و. تور شوو رليټ موټر له کاروانه بېل شو، د سرک څنډې ته ودرېد. منصور په بېړه وروخت. نيم کاروان له لوی خوږ څخه تېر شوی او نيم نوريې د خوږ په بل سر کې و چې ماین وچاودېد، سري لمبې او خرې دوږې پورته شوې. غلام نبي به له کلي څخه په دوږبين کې دغه لمبې ليدلې وې چې آغا ته يې زنگ وواهه. چاودنه په خوږ کې شوې وه، هلته سرک څلور پينځه متره ژورو؛ نود وړانۍ حال يې چاته نه ښکارېده.

سيمه په بېړه کلابنده شوه او هېڅ څوک پرې نه ښودل شول چې د چاودنې سيمې ته ورنژدې شي. ژورناليستان چې خبرېدل او سيمې ته رسېدل، دوی تللي وو.

ضرب علي د آغا د هغه ټېلفون شمېره پيدا کړې وه چې آغا به له ايرانيانو سره خبرې پرې کولې. دغه شمېره يوازې امريکايانو څارلی

شوه. خيبر د هرې ورځې په ماښام د دې ټېلفون د مکالمو متن د امريکا له يوه کمپه راخيست. په دې توگه دوی د آغا له هر پلانه خبر بدل.

د آغا د نيولو پلان ضرب علي برابر کړی و. څنگه چې جميل د آغا کور ته راوړسېد، ضرب علي د امنيتي کامرو کمپيوټر داسې اعيار کړ چې د تېرې ورځې عکسونه ونيي. نو د ملي امنيت د عسکرو ورتگ هېچا ته ښکاره نه شو.

دوی جميل ناخبره پرې ايښی و خو دې ته يې پوره پام و چې هغه يا ورور ته يې زيان ونه رسېږي.

د ميوند او خيبر ډلې اول غلام نبي، د جومات له امام او د ده سبز د مدرسې له استادانو سره ونيول. وروسته د شيرين آغا او جنرال لاسونه په خپلو دفترونو کې وتړل شول. ډاکتر سورج يې هغه وخت په روغتون کې ونيو چې جميل د آغا د کور په نيت له روغتونه وتلی و. وروستی کس آغا و چې ۰۶۲ رياست ته وروستل شو.

د ولسمشر فرمان

د آغا او انډيوالانو تر نيولو وروسته، له ټولو څخه تحقيق پيل شو. ۰۱۲ رياست د عمومي رياست له لارې، د امنيت شورا ته خبر ورکړی و چې ايران، هند او روسيه په گډه او د آی اس آی په همکارۍ زموږ د هېواد پر ضد وړانګاري فعاليتونه کوي.

ميوند، خيبر، ضرب علي او منصور دې ته منتظر وو چې کله به خبري کنفرانس جوړېږي او دوی به د خپلو هڅو نتيجه ويني. ضرب علي لا د وخته د ميوند او خيبر په ټينګار سره په ۰۱۲ رياست کې مقرر شوی و. د دوی رييس دغه زيری هم ورباندې کړی و چې دوی ته به د ولسمشر په فرمان مېلوالونه ورکول کېږي. هغه ويلي وو چې ولسمشر ته يې په دې اړه د رياست غوښتنليک ورلېږلی دی.

د نيونې په دويمه اوونۍ په کابل کې بلوا جوړه شوه. په دارالامان کې د هزاره ګانو او کوچيانو تر منځ لانه جوړه وه. هزاره ګانو ويل چې کوچيانو د دوی هديرې لاندې کړې دي؛ خو کوچيانو ويل چې هزاره ګانو يې پر کېږديو حمله کړې ده، خيمې يې ورسوځولي او څو تنه يې وژلي دي.

پوليس چې ورغی، ورباندې ډزې وشوې، دوی هم متقابلې ډزې وکړې، په منځ کې څو کسان په مرميو ولگېدل. همدا وه چې له دارالامانه تر کوټه سترګې پورې لارې کوڅې په قهرجنو مظاهره چيانو ډکې شوې. دوکانونه لوټ شول، هندارې ماتې شوې، د درمان روغتون ټول وسايل چور شول. مظاهره چيانو د پوليسو کوټې ورسوځولې.

په خلکو کې وېره پيدا شوه چې د تنظيمي جگړو دور بيا رانه شي. پوليسو ته د ډزو اجازه نه وه، مظاهره چيان هم په بله نه پوهېدل، همداسې پر مخ روان وو.

هېڅوک نه پوهېدل چې دومره وړه لاندې څنگه داسې غټه شوه. ميوند دوى د رييس په دفتر کې منتظر وو چې هغه راشي. هغه له عمومي رييس سره يو ځاى ارگ ته تللى و چې د خپلو کارکوونکو د مېدالونو فرمان په خپله راوړي او دغه زېرى په خپله ورباندې وکړي. رييس ترمانښامه رانه غى. ميوند دوى خپلو کورونو ته لاړل. سهار اته بجې بيا د رييس دفتر ته لاړل. رييس د دوى په ليدو داسې وموسل لکه وچ د زړه په زور چې وځاندي. ميوند دوى ته يې د ناستې وويل. پخپله په دفتر کې په گرځېدو پيل وکړ. سربې ټيټ نيولى و، ته واپه کومې مهمې موضوع باندې به فکر کوي. وروسته يې اسويلى وکېښ، لويه ساه يې واخيسته. بيا يې وويل: پوهېږئ، بېگه ولسمشر تر سخت فشار لاندې و.

بيا غلى شو.

خيبر وويل: د پرونى مظاهري په خاطر؟

رييس وويل: هو.

ميوند وويل: داسې مظاهري خو پخوا هم شوې دي، بېگه خبره خلاصه شوه.

رييس يې خبره ورپرې کړه: نه، دا ځل مسئله بل خپل ده.

ميوند وويل: دا دومره د ډاياگ او ډي ډي آر کيسې نوڅه شوې چې لا په کابل کې تنظيمي وسله وال پراته دي، په کابل کې چې داسې ده؛ نو د ولاياتو به څه حال وي؟

ضرب علي وويل: په «بنیاد امام» کې به هر وخت تر ضرورت زیاتې وسلې پرتې وي. د سلاح کوټ کیلي به تل له آغا سره وه. څوک څه پوهېږي چې اوس یې له سره وسلې نه وي ویشلې؟

رییس وویل: پوهېږئ، ولسمشر ته یې گواښ کړی دی چې بلوا به ټول کابل ولړزوي. د ارگ تر دروازو به ورسېږي. تر مزارو تر بامیان و غزني و تر دایکندي پورې به یو ځای هم ارام پاتې نه شي.

منصور وویل: خبره خو دومره نه وه غټه. د کوچیانو او هزاره گانو وړه لانجه وه، خلاصه شوه، نور نو څه غواړي؟

رییس ورته په چوپه خوله وکتل، بیا یې سر کښته واچاوه، په ارام غږ یې وویل: د بندیانو ازادي.

میوند په بېړه وپوښت: د کومو؟

د رییس پر شونډو داسې موسکا خوره شوه، لکه له غوسې چې وځاندي، ویې ویل: دغه چې تاسو نیولي دي.

د منصور له خولې په بېړه ووتل: دا څه وايي؟

ټولو هک پک یو بل ته وکتل. ضرب علي وپوښت: تاسې څه فکر

کوئ؟ ولسمشر به یې خبره ومني؟

رییس د مېز له سره مکتوب پورته کړ. خیبر ته یې کړه: دا ولوله د ولسمشر فرمان دی.

څلور واړو ملگرو په ګډه فرمان ولوست. په فرمان کې لیکلي وو:

- د ملي امنيت عمومي رياست ته .
- د ملي مصالحو په خاطر امر كوم چې دغه كسان خوشې كړي او د هغوی دوسيې د تل لپاره بندي كړي:
۱. هندي تبعه ډاکتر سورج
 ۲. د «بنیاد امام» عمومي مدیر سید علي اصغر توکلیان
 ۳. جنرال امین الله اعتماد
 ۴. د ملي امنيت کارکوونکی شیرین آغا
- د افغانستان د اسلامي جمهوري دولت رییس
حامد کرزی

پای

۱۳۸۹ د تلې شلمه